



Гаворыць
рабыё
ВІЗВАЛЕНЬНЕ...

ГАВОРЫЦЬ РАДЫЁ ВЫЗВАЛЕНИЕ

Выбраныя матарыялы Беларускае Рэдакцыі

К Н I Ж К А

I

СТАРАНЬНЕМ БЕЛАРУСКАЕ РЭДАКЦЫИ
РАДЫЯ ВЫЗВАЛЕНИЕ

МЮНХЕН 1956

ПРАДМОВА

Беларуская Сэкцыйя Радыя «Вызваленъне» пачала працу 20 траўня 1954 году пры згодзе й падтрымцы Рады БНР. Першыя 15-хвілінныя штодзённыя праграмы перасыпаліся на Беларусь 24 разы на суткі. Ад 19 сакавіка 1956 году праграмы былі прадоўжаныя да 20 хвілін і перасылаюцца цяпер 18 разоў на суткі.

Кажная беларуская радыёвая перадача пачынаецца словамі:

«Тут Радыё «Вызваленъне». Вы слухаеце голас сваіх суродзічаў-Беларусаў з вольнага съвету... Наш голас ёсьць вашым голасам, бо мы зьяўляемся часткай вас, часткай усіх Беларусаў».

Гэткім чынам, будучы часткай цэлага беларускага народу, Беларуская Рэдакцыя Радыя «Вызваленъне» й гаворыць да свайго народу аб усім, што яго цікавіць і хвалюе: аб ягонай славнай мінуўшчыне, аб ягоным бяспраўным: палітычным, сацыяльным і нацыянальным жыцці ў межах СССР — гэтага хвалішывага створу, накіненага паняволеным народам маскоўска-бальшавіцкімі валадарамі.

Зъмешчаныя ў гэтай кнізе скрыпты (пэрыяд ад 20.5.54 да 10.11.56) ня ёсьць пратарціянальным адлюстраваньнем перасланага на Бацькаўшчыну матарыялу. Маючы на ўвазе галоўным чынам беларускага чытача і будучы аблежаваным памерам першас кнігі, мы зъмяшчаем тут адно частку скрыптаў, што найбольш беспасярэдня кранаюць беларускія праблемы. У запраўднасці ж тэматычны дыяпазон Беларускае рэдакцыі значна шырэйшы, і ён абымае ў меру патрэбы й магчымасцяці усе важнейшыя міжнародныя падзеі.

Гаворачы аб тэматацы беларускіх праграмаў, варта адцеміць і нашыя цыкліявыя тэмы. Гэтак, прыкладам, ня лічачы штодзённых «Навінаў Дня», у кожную нядзельную праграму ўводзіцца гутарка на рэлігійныя тэмы (гл. скрыпты на б. 137); таксама стала перадаюцца інфармацыі з цыклю «Беларусы ў вольным съвеце» (прыкладам гэтага ёсьць гутаркі на бачынках 14, 99); рэгулярна маюць месца ў нашых перадачах літаратурна-музычныя праграмы розных формаў

на матарыялах беларускае літаратуры й музыкі ў вольным съвеце.

Праца Беларускае Сэкцыі Рады «Вызваленьне» — гэта супольны грамадзкі высілак, як сталых беларускіх працаўнікоў, так і супрацоўнікаў збоку, што прысылаюць нам свае камэнтары, гутаркі, зацемкі, успаміны ды іншыя матарыялы.

З увагі на важнасць матарыялаў збоку, Беларуская Сэкцыя мае надзею, што Беларусы ў вольным съвеце спрычыняцца да далейшага пашырэння кола супрацоўнікаў зь Беларускай Рэдакцыяй у супольным змаганні з бальшавізмам за поўнае вызваленьне і нацыянальную незалежнасць нашае Бацькаўшчыны — Беларусі.

Беларуская Сэкцыя Рады «Вызваленьне», выпускаючы ў съвет першую кнігу сваіх скрыптаў, выказвае свою ўдзячнасць Амэрыканскаму Камітэту Вызваленьня за тыя тэхнічныя магчымасці, якія дазваляюць нам перадаваць слова праўды нашаму паняволенаму народу.

З асаблівым прызнаннем мы хочам адцеміць тую вялікую маральную падтрымку й зацікаўленыне нашай працай, якое мы адчуваєм з боку Рады Беларускае Народнае Рэспублікі.

Беларуская Сэкцыя Рады «Вызваленьне»

ДА СУРОДЗІЧАЎ НА БАЦЬКАЎШЧЫНЕ

Дарагія суродзічы! Браты-Беларусы — дзе-б Вы толькі ні знаходзіліся.

З глыбокім узрушањнем зьвяртаемся да Вас з вольнага съвету праз Радыё «Вызваленъне».

Сярод нас ёсьць тыя, што пакаштавалі «справядлівасьці» тройкі НКВД у часох Яжова і Цанавы, бо за адданасьць свайму краю і за любоў да свайго народу былі прызнаныя «нацдэмамі, ворагамі народу»; тыя, што ўцяклі з жудасных савецкіх турмаў, канцлягераў і масавых расстрэлаў; тыя, што ў часе апошніх вайны зь лясоў Беларусі грудзымі становіліся супраць бальшавіцкай навалы, заліваючай наш край, але змушаныя былі ўступіць пад націскам брутальнай сілы; тыя, якім удалося прарвацца на Захад з сотняў тысяч Беларусаў захопленых савецкім войскам у Усходній Прусіі ў 1945 годзе і пагнаных на Усход як скацину; тыя, што пакінулі шэрагі чырвонай арміі ў часе і пасля апошніх вайны і пайшлі на Захад, каб знайсьці там свабоду; усе тыя, якіх бацькі, браты й сёстры або загінулі з рукі савецкага ката, або церпіаць яшчэ зьдзек і катаванье ў савецкіх турмах, съмягнуць з голаду, холаду й непасільнай працы ў нязылічоных савецкіх лягерах; усе тыя, што дагэтуль абіраюць сълёзы па сваіх найбліжэйшых — бацькох, братох і сёстрах, жонках і дзяцёх.

Усе мы — дзе-б мы толькі ні былі: ці ў вольных краінах Эўропы, ці ў свабодалюбнай Амэрыцы, ці ў далёкай аўстра-лійскай дэмакратыі, ці ў гарачай Аргентыне й Бразыліі — усе мы злучаны гарачай любоўю да сваіх найбліжэйшых, да свайго краю й народу, творым адну беларускую сям'ю ў вольным дэмакратычным съвеце. Усе мы церпім душой і сэрцам за зьдзек бальшавікоў над Вамі, Дарагія Суродзічы, і ўсім нашым краем, бо ўсе мы добра знаем, што значыць бальшавіцкае панаванье.

Словы, якія Вы пачуеце ў нашых перадачах, будуць словамі ад нас усіх і будуць съкіраваны да Вас усіх: і да сялян, якія адбываюць галодную савецкую паншчыну, і да работнікаў, імём якіх гандлююць крамлёўскія дыктатары,

а фактычна нялюдзкай экспляатацыяй высмоктваюць зь іх апошня сілы, і да інтэлігэнцыі савецкага апарату, якой веда і здольнасыці выкарыстоўваюца прымусова на разбудову тыраніі над народам, і да жаўнераў чырвонай арміі, якіх зьненавіджаны Крэмль штыхамі змусіў абараняць тыранію перад хваліямі свабоды і імкнецца пры дапамозе тых-же штыхоў накінуць бальшавіцкую дыктатуру на рэшту вольнага съвету. Мы будзем прамаўляць таксама і да тых камуністых, камсамольцаў і працаўнікоў МВД, якія ў запрауднасці стаяць з народам і вядуць скрытае змаганыне з бальшавізмам, а толькі з мусу выконваюць загады Крамля і належаць да ўпрывілеяваных.

Мы пэўны ў тым, што нашы перадачы знайдуць глыбокі водгук і зразуменіе сярод усіх пералічаных тут груп. Бо занадта добра мы знаем іхнае жыццё ў цярпеньні, бо моцна лучыць нас зь імі ў адно любоў да свайго краю і народу ды няяўсць да бальшавіцкай дыктатуры, бо роўна мы хварэем душой за нашых найбліжэйшых, якія сталіся ахвярамі савецкіх катаў, бо перад намі роўнае стаіць змаганыне за свабоду Беларусі, за вызваленіе паняволеных Крамлём народаў.

Праз усе гады, ад часу, калі змушаны былі пакінуць сваю бацькаўшчыну, мы вядзем бязупынную барацьбу з бальшавізмам, і стараемся прыцягнуць увагу ўсяго вольнага съвету да таго жудаснага палажэння, у якім апынуўся наш край і Вы, Дарагія Суродзічы. Нашае змаганыне расьце, павялічаецца, набірае большага размаху, з кожным месцам мы робімся лічнейшымі й мацнейшымі.

Радыёстанцыя «Вызваленіе» ёсьць голасам стойкіх і адважных. Яна зьяўляецца тэй прыладай, пры помочы якой мы будзем інфармаваць Вас аб запраудным, свабодным жыцці ў вольным съвеце, аб тэй бязъмежнай сымпатыі, якую выказвае гэты вольны съвет да Вас, прыгнечаных, але захаваўшых поўнасцю сваё людзкое «Я».

«Вызваленіе»! — гэта наш кліч і мэта, гэта наш назоў, пад якім мы прамаўляем да Вас сяньня і прамаўляць будзем кожны дзень. Мы ўважаем за свой грамадзкі і людзкі абязяжак інфармаваць Вас таксама аб'ектыўна і праўдзіва аб тым, што адбываецца навокал Вас, у Савецкім Саюзе, але чым Вы навет ня маеце магчымасці даведацца з хвальшыных інфармацый савецкага радыя і прэсы.

Слухайце нашага голасу, лавеце кожную магчымасць, каб пачуць яго. Інфармуйце пра нашыя радыёперадачы ўсіх, да каго маеце давер, пры кожнай нагодзе. Не забывайтесь аб тым, што да Вас прамаўляюць Вашыя сыны й дочкі, Вашыя браты й сёстры, якія зъяўляюцца неадрэўнай часткай Вас саміх.

Памятайце, што мы ў вольным съвеце робім усё магчымае для вызвалення нашай бацькаўшчыны, і што пры су-польным высілку з Вамі, з Божай помаччу мы пабачым яшчэ шчасльвы дзень вольнасці нашае любае Беларусі...

20. 5. 1954

КІРУНАК СЭРЦА

У тапаграфіі кут, мераны ўправа ад магнэтнай поўначы, завецца азымутам. Азымут паказвае нам напрамак простага маршу да мэты. Зъмераны на карце кут досьць добра запамятаць, — пасъля, гледзячы на стрэлку компасу, можна ў дзень і ў ночы ісці проста да мэты.

Мы — беларускія эмігранты, маем свой зъмераны і добра запамятаны азымут ад месца нашага праўлівання да нашай мэты — Беларусі. І гэты азымут мы завём азымутам сэрца. Залежна ад нашага месца, лічбы азымуту мяняюцца: і так, азымут з Аўстраліі іншы чым з Англіі, а яшчэ іншы з Канады, але мэта застаецца адна і тая самая — дарагі, родны, паняволены наш край.

Ня лёгкі хлеб эмігранта і не зайдросная доля на чужыне, хоць матар'яльна маемся пераважна ня блага. Вольны, дэмакратычны съвет прыняў нас наагул добра і даў усе права вольных і поўнавартасных людзей. Але не асабістага дабрабыту мы тут шукаем, набіваючы ногі па ўсіх дарогах і бездарожжах чужога съвету. Мы, як нашыя птушкі ў выrai: гнёздаў ня ўём — павароту чакаем. Ярдан ці Ніль, Тыбтар ці Таміза, Амазонка ці Гадсон шумяць нам разыліўным Нёманам, съветлай Дзьвіной. Пад ружовым урукам, шэрай аліўкай ці стромкім кіпарысам нам сънятца нашыя родныя, вечна зялёныя хвоі, белыя плакучыя бярозы.

Аднак мы ўпэўнены, што Вы там, на паняволенай бацькаўшчыне ня скажаце нам з дакорам: «Дык калі так сумуе-

це, чаму не вяртаецца?» Бо Вы ведаецце, што мы тут маем выкананць адказную місю: супольна з вольным і дэмакратычным съветам змагацца за зыншчэнныне найгоршага зла й няшчасця, якога людзтва ня знала ніколі ад свайго пачатку — дзікай, жудаснай камуністычнай тыраніі ды вызваленъня нашага і іншых народаў спад гэтай злыбяды. Мы маем выкананць тое, чаго ня можаце выкананць Вы, там, дзе ня толькі дзейнасць і слова, але навет думка здушаны ў абцугох страху.

Мы гэта заданъне выконваем і маем дасягненьні. Адным зь іх ёсьць наш голас у Радыё «Вызваленъне», празь якое мы сяньня прамаўляем да Вас.

Дарагі Суродзічы! Ад вякоў і праз шэрагі стагодзьдзяў наш народ усё пачынаў ад Бога. Калі вясной наш араты ці сявец выходзіў на сваё поле, першае, што ён рабіў — хрысьціцца і казаў: «Памажы-ж Божа!», а пасля кідаў першую жменю зярніт у ральлю. Дык і мы сяньня, кідаючы зерне вольнага слова з вольнага съвету да Вас, Дарагі Суродзічы, таксама пачнем ад таго, што нас жывіць і творыць, з чаго наш пачатак і наш канец:

Дык дай нам, Божа! Памажы нам, Божа!

Дык дай нам, Божа, каб наша слова дайшло да Вас цераз усе запоры і барыкады, каб яно, дайшоўшы, знайшло ў ваших сэрцах пажаданы водгук!

І мы верым, што так станецца. Хоць нач і зіма лютуюць над нашым краем, мы верым у вясну і съветлы дзень.

Дык накіроўваем хвалі Вызваленъня на азынут сэрца..

20. 5. 54

пс

ПЯСЬНЯР ЗМАГАНЬНЯ И ХАРАСТВА

21 год таму, у канцы травеня 1933 году памёр ад сухотай у далёкім бальшавіцкім выгнаныні беларускі паэта Ўладзімер Жылка, жыцьцё й творчасць якога былі аддадзены свайму народу.

Жылкова паэзія была выражэннем настрояў, імкненій і думак таго пакаленъня, якое ўлучалася ў жыцьцё ў часы змаганъня, у пару беларускай нацыянальнай рэвалю-

цыі 1917 году, што прывяла да абвешчаньня незалежнасці Беларусі 25-га сакавіка 1918 году. Тут была крыніца ідэй-най моцы Жылкавых твораў, бальшыня якіх увайшла ў зборнікі: «Уяўленъне», «На ростані», «З палёў Заходніяй Беларусі» і паэму «Тэстамэнт», напісаную на выгнаныні.

Тэма Беларусі прыкавала паэтаву ўвагу ўжо ад самага пачатку; ён аддаў ёй свае найлепшыя пачуцьці й спадзя-ваныні, усю сваю душу зь ейнай радасцю і болем. Гэта бы-ла, вітаная Купалам, «Маладая Беларусь», ад імя якой лі-рычнае «Я» Жылкавай паэзіі выяўляла: «Я — юнак Давід» ды захаплялася рухам, поступам у будучыню, чуючы, як на разложыстых прасторах ягонай бацькаўшчыны «пяруны за-вірух у захапленыні гръмяць аб адным — паўнагучна — Адраджэнъне». У закаханаасці да роднага краю быў «пача-так веры, высачыня натхненъня», там было пазнана, «як прыгож бязъмерна съвет дзівосны».

Жылка ішоў у літаратуру зь юнацкай паэтызациі зма-ганыня за нацыянальнае заўтра Беларусі. У 1922 годзе ён піша паэму «Уяўленъне», запачатковавшы ёю новую плынь у беларускай паэзіі, пад назовам «Узвышэнства». Праз «Уяўленъне» праходзіць глыбокая народная ідэя: беларускі рух укарануеца ажыццяўленнем свае канцовай мэты — поўным нацыянальным вызваленнем пад старавечным съцягам Беларускай Пагоні. Ідэя твору выпікае з самога жыцьця, а ягоную мэтаймклівасць становіць рэвалюцыяна-нацыянальны рух ад самага пачатку аж да завяршальнага мамэнту, калі ў часе Сакавіковага Акту 1918-га году «на мапу Эўропы ўзышоў Беларус», калі няўмерлы народны дух, прарваўшы часы «съцюжай скутыя — сягнуў тварыць», «мужыцкіх душ зъявіў красу і бель»:

«Народ, свабода і радзіма, —
На ўсё прышла адна чарга».

Вобраз воя, змагара за Беларусь, ператвараецца ў паэты ўносібіта вышэйшага чалавечага хараства, якое ў Жылка-вым съветаглядзе займае вылучнае месца.

Хараство ў ягоным разуменъні не вяло ўбок ад жыцьця, а вабіла й кідала чалавека ў глыбінныя проймы вірлівага, творчага жыцьця. Таму ён і з'яўртаўся да Мадонны:

«Ў бай жыцьцёвым
Адвагі прыдай,

Надзеі словам
Мяне прывітай».

Жылкава харство ішло поруч зь ягоным змаганьнем, падымала чалавека духова, часта было крыніцай духовай моцы, патрэбнай для таго вышэйшага, што мае імя Бацькаўшчына. Індывідуальнае духовае чалавечас хараство становіць адну часціну, прайву хараства нацыянальнага, празь якое выгүляеца хараство агульналюдзкае.

Жылка йшоў праз жыцьцё з мужнай закаханастью у волі. Прымрэнъне зь «лёсам раба зь бязвольля ўласнага й бяссыльля» для яго было найстрашнейшым «скроздонным падзенем чалавека».

Вось з гэтакім настроемі й перакананьнямі Жылка воляю лёсу ў канцы 1926-га году апынуўся ў Савецкай Беларусі. З зачтатай варожасцю паставілася да ягонай творчасці савецкая крытыка, ўедліва ўпікаючы паэту за ягоны ўзвышаны нацыянальны ідэялізм ды за тое, што ён не съпяваў гімнаў бальшавізму.

Пры першым дотыку паэты да афіцыйнай савецкай рачасці адразу паўстаў разлад зь ёю. Паэта-ідэялісты ня мог прыніць афіцыйнай бальшавіцкай лініі, якая ператварала яго ў лякайскага прыслужніка ды дамагалася «раскахаць родныя краскі і неба». Паэту апаноўвае «аб высокім туга», ён піша верш «Цяжэй ланцугоў», зь якога вырываеца крык болю зьняволенага тыранія чалавечага «Я».

«Цяжэй ланцугоў лятуценыні,
Іх зьнішчыць мне сіл ня прымець.
Як вязень у доўгім вязеньні,
Стаміўся я песьнай зывінець».

У 1929-м годзе Жылка ўступае ў апазыцыйнае да бальшавікоў літаратурнае згуртаванье «Ўзвышша», а праз год, калі распаношыліся арышты беларускага нацыянальнага актыву, аднаго зь першых арыштоўваюць і яго — зусім хворага ды ў 1931 годзе высылаюць у Уржум, былой Вяцкай губэрні.

Перад самай съмерцяй на выгнаныні Жылка, прыкаваны да ложка хваробай, піша сваю ведамую паэму «Тэстамэнт», якая належыць да найлепшага, што было ім створана.

«Тэстамэнт» — гэта ня толькі развязтанье з жыцьцём, зь ягоным «ранкам срэбраросым» ды з «днём клапот, пакут»

— гэта найперш жывая, усхваляваная, гранічна авбостраная ў канцавую часіну собскага жыцьця закаханасць у «дабра-дзейку зямлю», у ейныя «дзівосных сіл жывы тоні», у чалавека — «высокі плод зямлі і сонца», што гэтак гарманійна спалучаецца і канцэнтруеецца ў вобразе бацькаўшчыны. Гэтаі самадданай, высокай закаханасці да Беларусі ня вынішчылі ў паэты ні эміграцыя, ні арышт, ні зняволенне ў падвалах НКВД, ні выгнанье ў чужую паўночную зямлю. Гэтаі закаханасць праправала цемру зняволенага выгнанья ды яднала паэту аж да апошняй часіны ягонага жыцьця з сваім народам, якому ён праз скутыя духовай сцюжаю аддалі слаў сваё апошняе вітанье:

«Няхай жыве Крывіцкі люд!
Няхай квітнее край Крывіцкі!»

Ня поўныя 33 гады пражыў Уладзімер Жылка. Ягонае жыцьцё ад юнацкіх гадоў было ўлучанае ў рэвалюцыйна-нацыянальнае змаганье. Ліхія сілы бальшавізму заўчасна зьнішчылі гэтага чалавека, сіламоцай абарвалі ягоны талент, які кінулі і тысячы іншых талентаў Беларусі пад крывавы бот.

15.6.54

Я. Менскі

АХВЯРА СТАЛІНСКАЙ ТЫРАНІІ

16-га чэрвеня 1936 году старшыня Цэнтральнага Выканаўчага Камітэту БССР — Алесь Чарвякоў зачыніўся ў сваім кабінэце ў Доме Ўраду і стрэлам у сэрца скончыў сваё жыцьцё. Камуністычная ўлада дала маленьку абвестку, у якой «выясняла», што самагубства Чарвякова здарылася дзеля сямейных прычынаў. Труна зь целам нябожчыка была выстаўлена ў клубе Саюзу Савецкіх Служачых. А пахавальнаяная працэсія ад гэтага клубу да вайсковых могілкаў, у сонечны чэрвенскі дзень, прыцягнула нечакана для камуністых, вялікую колькасць народу. Наведамыя зычлівым асобы прыносілі пазней съежкія кветкі на яго магілку.

Чарвякоў сваёй самагубнай съмерці, як і Мікола Галадзед — Старшыня Саўнаркаму БССР, які выкінуўся з вак-

на НКВД, як і прафэсар Усевалад Ігнатоўскі — прэзыдэнт Беларускай Акадэмміі Навук, які застрэліўся ў 1930 годзе, — хацеў унікнуць крывавай камэдыі сталінскіх судоў.

Алесь Чарвякоў радзіўся ў сям'і селяніна ў вёсцы Ду́корка Чэрвеньскага павету. Па сканчэнні вышэйшай пачатковай школы, ён яшчэ перад першай сусьветнай вайной скончыў Віленскі Настаўніцкі Інстытут. Лютаўская рэвалюцыя застала Алеся Чарвякова ў Петраградзе на вайсковай службе, дзе ён скончыў вайсковую школу.

Калі была створаная гэтак званая Літоўска-Беларуская Савецкая Сацыялістычна Рэспубліка, Алесь Чарвякоў займаў становішча народнага камісара асвяты. З часу ўтварэння БССР Чарвякоў да самай съмерці быў нязъменным старшынём Цэнтральнага Выканаўчага Камітэту БССР.

У часе НЭП-у Савецкі Саюз апінуўся на раздарожжы. Гэтак званыя «правыя», большасць якіх былі паплечнікамі Леніна на працягу шмат гадоў, хацелі працягваць адносна дэмакратычны курс НЭП-у, падтрымоўваць эканамічнае і палітычнае супрацоўніцтва з заходнімі дзяржавамі і ўнікаць вайны. Сталін і ягоная кліка імкнуліся ўзмоцніць тэрор унутры краіны, правесыці прымусовую калектывізацыю ды ўзяць курс на ваенныя імперыялістычныя авантury, каб падпарадковаць камуністычнай дыктатуры іншыя краіны й народы.

Нацыянальныя сілы на Беларусі, а ў тым ліку й Алеся Чарвякоў, звязвалі свае надзеі на лепшае з дэмакратычнымі кірункамі. Яны дабіліся значных посьпехаў пад лёзунгам эканамічнага і культурнага адраджэння Беларусі. Заняты змаганнямі з трацкістымі, а пазней з «правымі», Сталін на працягу некалькіх гадоў ня мог перашкодзіць гэтаму адраджэнню. Толькі пасля замацаванья свае дыктатуры, Сталін кінуўся зьнішчыць на Беларусі лепшую нацыянальную інтэлігенцыю, перадавых работнікаў і сялянаў, усіх тых, хто мог-бы паставіцца апазыцыйна да яго нялюдзкай дыктатуры й ваенных авантураў. Съмерць Алеся Чарвякова была як-бы падрахункам на лісьце шматлікіх сталінскіх ахвяраў на Беларусі.

Гэта было змаганье з нацыянальна-вызвольным беларускім рухам, які бальшавікі празвалі «нацдэмаўшчынай», а пасля «буржуазным нацыяналізмам». Барацьба з гэтым рухам ня спыняеца і да сяньняшніх дзён.

Алесь Чарвякоў карыстаўся аўтарытэтам і пашанай сярод шырокіх колаў грамадзтва на Беларусі. На высокім становішчы старшыні Цэнтральнага Выканавчага Камітэту БССР ён быў ветлівым, даступным у вадносінах да кожнага, хто толькі зьвяртаўся да яго. Ён шмат каму дапамагаў у тыхіх выпадках, калі ягоная пасада старшыні Цэнтральнага Выканавчага Камітэту фармальна не дазваляла дапамагаць, ці рабіла гэту дапамогу для яго нязручнай.

Мы гаворым пра высокое становішча старшыні Цэнтральнага Выканавчага Камітэту БССР толькі ўмоўна. Фармальна гэтае становішча парадайстваеца да становішча презыдэнта ў дэмакратычных дзяржавах. Але савецкі дыктатар байца, каб старшыня ЦВК СССР, напрыклад, ня стаўся больш папулярным і, такім чынам, ня стаўся-б яму канкурэнтам. Таму на пасады старшыні ЦВК СССР вылучаліся людзі без палітычных амбіцыяў, як нябожчык Калінін, ці сучасны старшыня ЦВК СССР Варашылаў; гэткія старшыні не зьяўляюцца небясьпечнымі для крамлёўскага дыктатара. І прынцып той, што кожны старшыня ЦВК нацыянальных рэспублікаў па чарзе выконвае абавязкі старшыні ЦВК СССР (Чарвякоў быў і старшынёй ЦВК СССР), ня столькі мае пропагаваць прынцып «дэмакратычнасці», колькі зьяўляеца страхоўкай для дыктатара, што старшыня ЦВК СССР ня будзе большай вагі.

БССР мела старшынёй ЦВК чалавека інтэлігентнага, культурнага і адданага беларускаму народу. Але запраўдным гаспадаром Беларусі быў заўсёды прысланы з Москвы генеральны сакратар ЦК КПБ. Адзіны Беларус, якому ўдалося стацца сакратаром ЦК КПБ — Шаранговіч быў расстраляны пасля фарсавага па сваёй законнасці судовага працэсу ў Маскве — такога працэсу, якога ўнікнуў Алесь Чарвякоў праз сваю трагічную съмерць.

Беларускі народ захавае добрую памяць аб Алесю Чарвякову. А ягоная кроў, як і кроў сотняў і тысячаў іншых Беларусаў, падзе нязмыўальны плямай на тых, хто трymае і трymае беларускі народ у ярме цяжкай дыктатуры.

СУД НАД БАЛЬШАВІЦКІМ ЗЛАЧЫНСТВАМІ

22 чэрвена г. г. у Мюнхэн прыбыла з Вашынгтону амэрыканская парламентарная камісія ў складзе 9-цёх сяброў Амэрыканскага Конгрэсу дзеля правядзення съледзтва адносна бальшавіцкай агрэсіі й зверстваў, чыненых над падбітymі народамі.

У справе бальшавіцкай палітыкі Беларусаў даваў паказаныні прэзыдэнт Рады Беларускай Народнай Рэспублікі на вылнаныні інжынер Мікола Абрамчык і іншыя съветкі.

Паказаныні інжынера Абрамчыка зводзіліся да двух галоўных пунктаў: 1) аб збройнай інтэрвенцыі бальшавікоў у нутраныя справы Беларускай Народнай Рэспублікі ў 1917—20 гадох, 2) аб фізычным вынішчэнні бальшавікамі беларускага народа пасля апанавання імі беларускіх земляў.

У справе збройнага нападу бальшавікоў на Беларускую Народную Рэспубліку, прэзыдэント Абрамчык давёў дакумэнтальнымі дадзенымі, што Беларуская Народная Рэспубліка паўстала ў 1917 годзе з волі беларускага народа й што была зыліквідавана бальшавікамі пры помачы збройнай сілы.

У справе фізычнага вынішчэння прэзыдэント Абрамчык прадставіў дадзеныя, згодна зь якімі бальшавікі за 35 год свайго панавання на Беларусі зъменшылі беларускі народ на 15 мільёнаў душ.

У 1917 годзе на этнографічнай тэрыторыі Беларусі жыло 18 мільёнаў людзей. Паводле аблічэння інжынера Абрамчыка, за апошніх 35 гадоў натуральны прырост беларускага насельніцтва павінен быў-бы даць што найменш 12 мільёнаў. Такім чынам на сяньня ў этнографічных межах Беларусі павінна было-б пражываць што найменш 30 мільёнаў душ. Тым часам, згодна з бальшавіцкай статыстыкай, у гэтых межах пражывае цяпер каля 15—16 мільёнаў (10 мільёнаў у межах БССР і 5—6 мільёнаў на беларускай тэрыторыі, не далучанай да БССР). Такім чынам, бальшавікі штучна зъменшылі насельніцтва Беларусі амаль на 15 мільёнаў. Каля трох мільёнаў насельніцтва Беларусі зънішчана бальшавікамі фізычна — шляхам расстрэлаў ці замардаванняў у турмах і канцлягерах. Недахоп рэшты 12-і мільёнаў прыпадае на штучнае, вымушанае міэрным жыццём скарочаныне народжанняў і павялічэнне съмяротнасьці.

Прэзыдэнт Абрамчык даводзіў, што такая палітыка бальшавікоў на Беларусі, накіраваная на паступовасе фізычнае вынішчэнне беларускага народу, зьяўляеца съведама заплянаванай Крэмлём, каб аслабіць патэнцыял беларускага народу ў ягоным змаганні за сваё вызваленне. Як доказ гэтага, прэзыдэнт Рады БНР Абрамчык прадставіў камісіі сакрэтны дакумент НКВД, у якім самі бальшавікі прызнаюцца, што на загад прокурора Кісялёва толькі ў 1936—38 гадох было выстралена патаемна 13.325 Беларусаў невінаватых і ў якіх праступках перад савецкай уладай.

Прэзыдэнт Абрамчык даваў паказаныні амэрыканскай кангрэсавай камісіі на працягу каля паўтары гадзіны часу. Ён расказваў дакладней аб масавых арыштах і высылках беларускага насельніцтва і аб палітычным і паліцыйным тэорыях бальшавікоў ува ўсіх дзялянках жыцця Беларусаў.

Старшыня камісіі Амэрыканскага Конгрэсу сп. Керстэн выказаў сваё спачуцьцё беларускаму народу й пажаданыні, каб беларускі народ вызваліўся як найхутчэй з жудаснай бальшавіцкай тყарні.

Усе сабраныя камісіяй матар'ялы й дакументы будуць прадстаўлены Амэрыканскому Конгрэсу ў Вашынгтоне, а пазней будуць апублікованы, каб увесы цывілізаваны съвет дазнаўся аб тых жахах, якія бальшавікі праводзяць над падбітymі імі народамі, закрыўшыся зялезнай заклонай ад усяго вольнага съвету.

7.7.54

Ст. Станкевіч

КУДЫ ПЕРАСЯЛЯЮЦЬ БЕЛАРУСАЎ

Пры Міністэрстве Сельскай Гаспадаркі БССР існуе спэцияльнае кіраўніцтва перасяленння. Аддзэлы гэтага кіраўніцтва ёсьць і ў вобласцях. Да гэтага часу ў савецкіх газетах калі-ні-калі зъмяшчаліся абвесткі гэтых аддзелаў з заклікам аб перасяленні калгасыніку і іншага сельскага й гарадзкога насельніцтва ў Карэла-Фінскую Рэспубліку, Краснаярскі Край і іншыя далёка адлеглыя мясцовасці Савецкага Союзу. Аднак гэтыя заклікі, відаць, не далі патрэбных вынікаў, Беларусы ўхіляліся ад перасяленння, не хацелі яны шукаць шчасця ў калгасах Карэла-Фінскай Рэспублікі

й у Сібіры. Ім на Беларусі аж занадта ёсьць што рабіць. Цалінных, неабрэбленых зямель ёсьць там аж зашмат.

Вось-жа 7 ліпеня начальнік кіраўніцтва перасялення міністэрства зямельнай гаспадаркі БССР Сямёнаў зъмясьціў у газэце «Советская Белоруссия» вялікі артыкул. Аўтар артыкулу адвёў месца надзвычайнаму патрыятызму сотняў тысячаў дабраахвотнікаў, якія на заклік камуністычнай партыі вядуць «наступ на цаліну», і перайшоў да пропаганды перасялення Беларусаў у Сібір.

Дзеля заахвочаньня, Сямёнаў падаў дзьве вытрымкі із звароту калгасынікаў-сібіракоў зь Кемераўскай вобласці да работнікаў, служачых і калгасынікаў Беларусі. У сваім звароце сібіракі калгасу імя Хрущова паведамляюць Беларусаў, што за іхным калгасам замацавана 19 тысяч гектараў зямлі. Галоўныя працы ў калгасе выконваюцца машынатактарнай станцыяй, — пішуць калгасынікі, — але ў працоўнай сіле калгас адчувае вялікую патрэбу. Сібірскія калгасынікі абяцаюць Беларусам пабудаваць хаты з надворнымі будынкамі, адвесыці прысялібныя дзялянкі й навет дапамагчы набыць карову або цялё. У артыкуле зъмешчана таксама прывітаньне Беларусаў зь Нясьвіскага раёну Менскай вобласці, якія пераселеныя ў гэтым годзе ў калгас імя Леніна Кемераўскай вобласці. Беларускія перасяленцы вельмі стрымана пахваліўшы сібірскія землі, скардзяцца таксама на недахоп рабочых рук у калгасе. Свой прывітальны ліст яны канчаюць так: «Запрашаем землякоў прыехаць да нас, каб разам працаваць на сібірскіх прасторах.» Відаць дабраахвотнае перасяленне не дае вынікаў, калі пушчаюцца на трыкі зь лістамі.

Сямёнаў у артыкуле адзначае, што перасяленцы будуць задарма перавезеныя да месца новага жыцця. Ім будуць выданыя пазыкі на будаўніцтва й набыцьцё жывёлы. Навет калгасы забавязаныя выдаць на сям'ю паўтара цэнтнара збожжа або муکі, якая павінна быць зъвернута ў натуры калгасу.

Аднак Сямёнаў, а таксама сібіракі-калгасынікі ня інфармуюць нашых суродзічаў, ці забяспечвае праца ў калгасах Кемераўскай вобласці мінімальныя патрэбы чалавека. Ці можна калгасыніку за свае працадні купіць абутак, віратку й іншыя неабходныя рэчы? Нарэшце, чаму ў такіх багатых сібірскіх калгасах не хапае рабочай сілы й кіраўніцтву

перасяленъня іх трэба шукаць у далёкай Беларусі?

Дабраахвотнае перасяленъне Беларусаў заменена гэтак званым «плянавым перасяленънем», гэта значыць, прымусовым парадкам. Справа вось у чым: у Кемераўскай вобласці знаходзіцца ведамы ў Савецкім Саюзе Кузынецкі вугальны басэйн. Тут шмат шахтаў, руднікоў і заводаў. Ад невясёлага калгаснага жыцця мясцовыя сібірскія калгасынікі ўцякаюць на працу ў гарады, на заводы, руднікі. Работнікаў трэба забясьпечыць прадуктамі сельскай гаспадаркі, а «магутная савецкая тэхніка» з гэтай задачай ніяк ня можа справіцца. Вось-жа дзеля гэтага й шукаюць на Беларусі людзей на перасяленъне.

Беларускім перасяленцам калгасы Сібіру палёгкі жыцця не прынясуць. Наадварот, апрача цяжкой калгаснай працы, дзе мала працоўнай сілы, перасяленцаў сустрэнуть ня-прывычныя, цяжкія кліматычныя ўмовы. Як падае «Вялікая Савецкая Энцыклапедыя», том 20, бачына 511, клімат у Кемераўскай вобласці рэзка кантынэнтальны. Кароткае, але гарачае лета зьмянняеца доўгай зімой; маразы даходзяць да 50 градусаў, а летам гарачыня даходзіць да 35 градусаў. Сыцюдзённыя вятры дзъмуць з поўначы й з усходу.

Такія ўмовы жыцця чакаюць беларускіх перасяленцаў. Калгасная сістэма ў «краіне сацыялізму» адна, і калгасынікі ўсюды патрэбныя. Вынікамі працы калгасынікаў загадвае дзяржава, як загадвае яна й жыццём людзкім. Калі савецкая ўлада лічылася зь інтарэсамі чалавека яго асабістага жыцця? Камунізм усё падпарадкуе сваім таталітарным плянам. Ён вырывае з каранём з роднай глебы жыццё тысячы Беларусаў і перакідае іх у жорсткі клімат Сібіру. На сваёй глебе ў родных кліматычных умовах яны былі-б куды больш творчымі й працаздольнымі. На Сібіры-ж шматлікія зь іх загібеюць. Калі-ж савецкая ўлада з гэтым ня лічыцца й на працягу 30 гадоў перакідае Беларусаў на Сібір і ў іншыя далёкія краі, дык на гэта ёсьць вельмі паважныя прычыны: Крамлю якраз ходзіць аб тое, каб вылюдніць Беларусь зь беларускага элемэнту, раськінуць Беларусаў па ўсім савецкім абшары, зьнішчыць беларускі народ, як націю. Панізіць патэнцыял-апору беларускага народу супраць камуністычнай дыктатуры. Дзеля гэтага перадусім і адбываюцца прымусовыя перасяленъні Беларусаў.

НЯДОЛЯ САВЕЦКАГА ДЗІЩЯЦІ

Кажуць, час найлепшы лекар: ён съцішае боль і туту, съцірае з памяці малюнкі мінулага. Але ёсьць такія рэчы, аб якіх ніколі нельга забыцца, як напрыклад, цяжкая доля дзіцяці-сіраты.

Нядоўна трапіла мне ў рукі газета «Советская Белоруссия» з 1-га чэрвеня гэтага году. Я чытаю:

«У савецкай краіне створаныя ўсе ўмовы, каб дзеци расьлі жыццярадаснымі, шчасльвымі й здаровыымі. Радзіма заўяспечыла ім шчасльвае дзяцінства... Жыццё савецкіх дзяцей любоўна ахоўваюць наша камуністычныя партыя й савецкі ўрад...»

Гэтыя хлусьлівія слова выклікалі ў мяне балочы ўспамін майго дзяцінства, і мне хочацца расказаць сяньня аб тых крыўдах і зьдзеку, якія мне давялося перажыць «пад сонцем сталінскай канстытуцыі», яшчэ ў даваенныя часы.

Спачатку арыштавалі майго старэйшага дзядуню, які на працягу 40 год быў настаўнікам народнай школы, і выслалі яго, як ворага народу. Пасыля арыштавалі майго дзядзьку, які перанёс страшэнныя муکі, бо адмовіўся съветчыць на сябе й на свайго роднага бацьку аб ніколі нязробленых праступствах. Пасыля двух гадоў цяжкога турэмнага рэжыму ён, на 34 годзе свайго жыцця памёр ад сухотаў. Нарэшце арыштавалі майго бацьку-настаўніка й выслалі бяз права перапіскі. Засталіся мы з мацій удззвёх. Было мне тады сем год. Пачалося пацясьненіе нашай жыльлёвой плошчы, потым пагрозы аб высяленыні... Урэшце ўціснулі нас у маленькі пакойчык. Але ня гледзячы на цеснату, мы былі шчасльвія тым, што былі разам, што мелі свой куток.

Аднак нядоўга трывала наше шчасльце. Не супакоіліся каты, яны пашкадавалі нам і гэтага. Яны захацелі з каранём зьнішчыць нашу сямейку, хоць ужо і без таго быў слабы гэты карэйчык. Памятаю, аднойчы пачулі мы стук у дзвіверы, пасыля другі, яшчэ мацнейшы. Прыйшлося адчыніць. Увайшло двух у форме НКВД. Паказалі нейкую паперу. Ніколі не забудуся, як маці дрыжэла, зусім белая ад страху. Яна штосьці ім тлумачыла, плакала й прытуляла мяне да сябе. Але не кранула яна іхняга жорсткага сэру, яны груба рабілі свою справу. Перарылі ўсе рэчы, распаролі сяльнік, забралі залатую бранзалетку й гадзіньнік — памятку бабкі, усю перапіску, а галоўнае — альбом з усімі здымкамі.

Скончыўшы сваю брудную справу, прапанавалі маці і сыці разам зь імі. Мяне яны не маглі адараўцаць ад яе: я справіла страшнны гвалт, і ня было іншай рады, як узяць нас разам.

Было яшчэ цёмна, калі нас прывялі ў будынак НКВД. Мы сядзелі прытуліўшыся адна да аднай. Маці суцяшала мяне й казала: «Дзіцятка маё, гэта нейкае непараразумен'не, я ні ў чым нявінаватая. Яны павінны мяне хутка адпусціць». Але сталася ня так. Пачаўся дзень. Адчыніліся дзъверы й нейкі энкавэдысты паведеміў, што нас мусяць разлучыць. Ён спытаўся, ці ёсьць каму даручыць мяне, бо калі праз трэй дні ніхто не зъявіцца, мяне перададуць у дзіцячы прытулак НКВД.

Але, дзякаваць Богу, прыехала выкліканая тэлеграмай нашых знаёмых цёця, якая вырвала мяне зь іх жорсткіх рук і забрала да сябе. Мы пачалі абіваць парогі НКВД, хацелі прасіць за маці, хацелі перадаць ёй есьці, а галоўнае прасілі дазволіць перад выездам разъвітацца. Ува ўсім было адмоўлена.

Мы ад'ехалі. Але ня спыніліся нашыя цярпеньні й клопаты. Мы пісалі ў розныя канцы, просічы ўступіца й зъвярнуць ні ў чым нявінную, зусім хворую матку. Але глухія на людзкія горы й сълёзы энкавэдыстыя ўрэшце адказали: «У пераглядзе справы адмоўлена!» Скончана! Прасілі спатканьня — не далі. Прынялі толькі пару бялізны й маленьку пісульку, у вадказ на якую маці дзякавала й прасіла рукзак. Значыць — высылка. Але за што, куды й на які тэрмін? Адабралі жыщыцё, асірацілі дзіця й не дазваляюць ні аб чым пытаць!

А я яшчэ й сяньня добра памятую, што першы верш, які я мусіла вучыць напамяць у школе, называўся «Спасибо великому Сталину за щастлівое детство».

Нарэшце атрымалі доўгачаканы ліст зь месіца высылкі. Даведаліся, што маці выслана пастановай тройкі НКВД на 10 год. Працуе на распрацоўцы лесу, а ўлетку капае гліну, месіць яе й робіць цэглу. Просіць прыслаць сухарёў. З гэтага ліста стала ясна: катаржная праца й галоднае існаван'не. І ці-ж яна адна такая пакутніца? Мільёны такіх няшчасных матак, адарваных сілком ад сваіх дзяцей!

З того часу праішло 15 гадоў. Невядомы нам лёс нашых блізкіх. Жывучы ў сапраўды дэмакратычным съвеце, вольныя й сътыя, мы ніяк ня можам забыцца аб страшным мінулым. Загубленая жыщыцё, зъдзекі й катаван'ні, пралітая

нашымі бацькамі пот і сълёзы ў непасільнай працы, не даюць нам супакою. Ні ў ваднэй краіне няма такога зъдзеку над чалавекам, такой непашаны да ягоных правоў.

Мы сябе цешым толькі тэй надзеяй, што ўжо недалёкі той час, калі скончана ўрэшце пакуты нашага народу й калі нашых беларускіх дзяцей будуць «любоўна ахоўваць» іхня родныя маткі, а не камуністычная партыя й савецкі ўрад.

1.8.54

Б. Вербіч

БЕЛАРУСЬ І УКРАІНА У АРГАНІЗАЦЫІ АБ'ЕДНАНЫХ НАЦЫЯЎ

У гэтым тыдні мінае дзевяць год з того часу, калі Хартыя Аб'еднаных Нацыяў увайшла ў сілу, а сама Арганізацыя Аб'еднаных Нацыяў сталася рэальнай.

Пры гэтай нагодзе мы маглі-б сказаць вельмі шмат адносна вялікіх мэтаў і прынцыпаў гэтай Арганізацыі, як і адносна памеру рэалізацыі іх. Аднак сяньня мы затрымаемся толькі над адным мамэнтам, а пайменна: паводля Хартыі, прыняцыце Беларускай і Украінскай ССР у Арганізацыю Аб'еднаных Нацыяў аснована «на прынцыпе роўнасьці й сувэрэннасці ўсіх сяброў гэтай Арганізацыі.»

Фармальна Беларуская і Украінская ССР на працягу доўгага часу мелі сувэрэннасць у рамках Савецкага Саюзу. Паводля сталінскай канстытуцыі, гэтая сувэрэннасць уключае такія права, як «незалежнае выконываныне дзяржаўнай улады», «права дабраахвотнага выходу із складу Савецкага Саюзу», «права на асобныя рэспубліканскія вайсковыя адзінкі», «права на беспасрэдныя дачыненьні зь іншымі краінамі, на падпісанье ўмоваў зь імі й на абмен дыпламатычнымі й консульскімі прадстаўніцтвамі». Аднак ніводнае з гэтих правоў у практыцы ня існуе. У 1945 годзе, напрыклад, украінскі міністар замежных спраў абвесціў 400 журналістам у Сан-Францыско, што украінскі ўрад гатоў у кожную хвіліну абмяняцца дыпламатычнымі прадстаўнікамі з кожнай краінай, якая гэтага зажадае. Аднак ангельская прапазыка аб tym, каб абмяняцца консульскімі прадстаўнікамі паміж Вяліка-Брытаніяй і Украінскай ССР, была адкінута.

Такім чынам, расхваленая сувэрэннасць Беларускай і Украінскай ССР набылі такі самы зъмест у жыцьці, як іншыя цьверджаныні савецкай канстытуцыі, як напрыклад: «уся ўлада належыць да працоўных і сялян» (у той час, калі яна ў сапраўднасці належыць да савецкіх дыктатараў). Або цьверджаныне аб тым, што савецкі грамадзянін паводле савецкай канстытуцыі атрымлівае заплату па прынцыпу: ад кожнага — згодна зь ягонымі здольнасцямі, кожнаму — згодна зь ягонай працай, у той час, калі цяжкая праца грамадзянаў Савецкага Саюзу на прыносіць ім нічога, бо іхны жыцьцёвы стандарт значна ніжэйшы за стандарт першай лепшай індустрыялізаванай краіны вольнага съвету. Апрача таго, працоўныя пазбаўлены права на забастоўкі дзеля палепшання свайго палажэння.

Але гэтая, пустая сваім зъместам сувэрэннасць Беларускай і Украінскай ССР набыла вялізарнага значэння з мантам прыйма гэтых Рэспублік у Арганізацыю Аб'еднаных Нацый. Гэты факт звярнуў увагу съвету на нацыяналінае існаванье беларускага і украінскага народаў. Апрача таго, абодва гэтыя народы фармальна сталі сувэрэннымі дзяржавамі. Нажаль, аднак, гэтая новая сувэрэннасць беларускага і украінскага народаў пазбаўлена сапраўднага зъместу на міжнароднай арэне, таксама як і ў межах Савецкага Саюзу. Ці-ж бачылі мы хоць адзін прыклад, каб за мінулых дзесяці год беларускі і украінскі прадстаўнікі галасавалі незалежна ад дэлегацыі Савецкага Саюзу? — Ніводнага. Яны старанна выконваюць тое, што ім загадваюць іхныя паны з савецкага цэнтра. Апрача таго, іхная роля палягала і на тым, каб рабіць толькі тыя тактычныя рухі, якіх жадала ад іх савецкая дэлегацыя, калі сама хацела заставацца ў цяні.

Былы амэрыканскі дзяржаўны сакратар Эдвард Штэтніос так пісаў у сваіх мемуарах аб Ялтанскай Канфэрэнцыі 1945-га году: «Учора ўвечары прэзыдэнт Рузвэльт сказаў мне ў Ялце, што Сталін уважае сваё становішча на Украіне вельмі цяжкім і няпэўным. Сталін заяўіў, што пытаньне прыняцця Украіны ў Арганізацыю Аб'еднаных Нацый было вельмі важным для савецкага адзінства.» Інакш кажучы, Сталін хацеў надаць беларускаму і украінскому народам форму сувэрэннасці на міжнародным грунце дзеля таго, каб здабыць іхную ляяльнасць, дзеля выканання свайго

пазынейшага пляну — паняволенъня гэтых народаў. Рэч зразумелая, што адначасна з гэтым ён імкнуўся атрымаць больш галасоў у Арганізацыі Аб'еднаных Нацый — тры, замест аднаго.

Цікава, чаму савецкія дыктатары прыкладаюць так шмат увагі да формаў, якія ў сапраўднасці ня маюць зъместу? Чаму яны намагаюцца стварыць уражаныне, што саюзныя рэспублікі зъяўляюцца нібы сувэрэннымі дзяржавамі, у той час, як яны ня маюць ніякіх правоў, што ўваходзяць у паняцце сапраўднай сувэрэннай дзяржавы? Чаму пры дапамозе сваёй пустой па зъместу Канстытуцыі яны намагаюцца давесці, што іхны рэжым зъяўляеца дэмакратычным, у той час, як іхная зялезнай дыктатура супярэчыць паняццю дэмакратычнай свабоды?

Усё гэта дзеля таго, што савецкая пропаганда ня мае чаго сказаць на карысць сваёй дыктатарскай сістэмы кіравання дзяржавай, а таму яна мусіць прадстаўляць свой рэжым такім, якім ён ня ёсьць у сапраўднасці. Савецкія дыктатары ў сваім засыяпенні спадзяюцца, што людзі паверашаюць у тое, што яны гавораць, а ня ў тое, што яны робяць.

Усе мы добра ведаем, што Саветы ніколі ня зробяць таго, што абяцаюць.

36 год горкага дасьветчаныня кажа аб тым, што ёсьць толькі адзін шлях для здабыцьця паабяцаных нам правоў і тэй свабоды, што існуе ў дэмакратычным съвеце. Шлях гэты — ліквідацыя камуністычнага рэжыму і замена яго на вольны ўрад выбраны самым народам.

30. 10. 54

P. III.

АНТЫБАЛЬШАВІЗМ — НАША НАЦЫЯНАЛЬНАЯ ТРАДЫЦІЯ

Бальшавіцкая дыктатура 7-га лістапада одзначае ўгодкі свайго панаваньня. Як і заўсёды, з гэтай нагоды афіцыйная пропаганда на асабліва высокіх нотах дэклямуе пра гэтак званую народнасць савецкай улады, што нібы гэту ўладу аж ад самага пачатку дзеяна падтрымваў ды змагаўся за ейнае ўмацаваныне й наш беларускі народ, дзяржаўныя імкненныя якога яна нібы ажыццяўляла. Гэтак бальшавізм на-

магаецца ператварыцца ў нашую нацыянальную традыцію, хвальшуючы дзеля гэтага ня толькі сучаснасць, але й гісторыю.

Зъвернемся й мы да гісторыі. Возьмем толькі адзін дакумент, які вычарпальна адказвае на пытаньне, зь кім былі Беларусы ў 1917-ым годзе, куды яны імкнуліся ды хто стаў перашкодаю на іхным шляху.

Сусветная вайна 1914—1918 гадоў ператварыла Беларусь у пляцдарм збройнага змаганьня. Мільённыя расейскія арміі, якія сканцэнтраваліся на тэрыторыі нашага краю, не ўзабаве зъявіліся стойбішчам бальшавізму, у якім беларускі народ у васобе сваіх нацыянальна-палітычных арганізацый адразу пабачыў варожыя сілы.

25-га кастрычніка старога стылю 1917-га году бальшавіцкі презыдым Менскага савету, які меў агульнафрантовае значэнне, выдае загад пра захоп улады ў свае руکі. Назаўтра бальшавікі абвяшчаюць пра ўтварэнне гэтак званага Рэйкуму, як вышэйшага воргану ўлады для ўсяго краю й фронту. Ні ў савеце, ні ў рэйкуме Беларусаў ня было.

У вадказ на гэта вышэйшы ды адзіны нацыянальны рэпрэзентант Беларусі, вакол якога згуртаваліся ўсе сілы нашага народу — Вялікая Беларуская Рада — на другі дзень выдае ў Менску «Грамату да Беларускага Народу».

Вось тэкст гэтага няведамага сяньня ў БССР гістарычнага дакуманту:

«Браты Беларусы, працоўны народ Беларусі, работнікі й сяляне-земляробы, Беларусы-ваякі, усе, каму дарагая воля й рэвалюцыя, усе, у кім гарышь і б'еца сэрца за праваў й волю беларускага народу! Грамадзяне ўсіх іншых народаў, якія жывуць на нашай зямельцы!

«Прыйшоў мамэнт, якога ня ведае гісторыя нашае многапакутнае зямлі. Воляй рэвалюцыі мы паставленыя перад патрэбай сабраць усе жывыя сілы нашае Бацькаўшчыны дзеля абароны й утрыманьня нашых вольнасцяў, здабытых крывёю мільёнаў сыноў пакрыўджанай, абыздоленай Беларусі.

«У гэтыя дні належыць паказаць запраўды, што злучаная пакутай беларуская рэвалюцыйная дэмакратыя не дапусціць, каб віхор бязладу загубіў нашую святую нацыянальную справу абароны вольнасцяў і правоў беларускага народу.

«Браты Беларусы, працоўны народ, сыны зямлі й абаронцы вольнасця ў Бацькаўшчыны! Злучэцеся ў вадну згодную сям'ю каля Вялікай Беларускай Рады, адкідаючы ад сябе сеючыя нязгоду чужбы поклічы, і будзьце асыця-рожнімі ў сваіх дзеях. Толькі парадак і згоднасць паміж усімі дапаможа нам утрымаць спакой у нашым краі, а еднасць з войскам падыйме дух і злучыць увесь народ.

«Браты Беларусы! Вялікая Беларуская Рада, апраочыся на Беларускую Цэнтральную Вайсковую Раду, Беларускі Выкананучы Камітэт заходняга фронту, на ўсе беларускія арганізацыі, — верыць у сілу й мудрасць беларускага народа, у руках каторага вялікая будучыня Вольнай Беларусі, воля, зямля і згода.»

Гэтак адказалі на захоп бальшавікамі ўлады тагачасныя беларускія арганізацыі, стварыўшы агульна-нацыянальны фронт змаганьня за нацыянальную рэвалюцыю. Гэта быў рэвалюцыйны заклік да «ўсіх жывых сілаў Бацькаўшчыны» рушыць на змаганьне за «святую нацыянальную справу», якой сымяротна пагражадаў бальшавіцкі «віхор бязладу».

Гэтак выглядае гісторычная праўда, ад першага подыху якой раззвейваецца густы пыл бальшавіцкай прапаганды пра выдуманую адданасць Беларусаў бальшавіцкай дыктатуры.

Гэтак антыбальшавізм, які з усёй моцай выявіўся ў Беларусаў пры першай сустрэчы із сцяганосцамі чырвонага тэрору і гвалту, ператварыўся ў нашу наймацнейшую нацыянальную традыцыю, якая трывае ў народзе, не зважаючы на найцяжэйшыя напасці і подступы чырвоных дыктатараў.

Аб тым, што бальшавіцкая ўлада была ўстаноўлена пры помачы сілы звонку, прызнаюцца самі камуністыя. Вось што кажа сакратар кампартыі БССР Гарбуноў у сваей кнігі «Уз'еднаныне Беларускага народа ў адзінай Савецкай Сацыялістычнай Дзяржаве» на бачыне 7-ай:

«Хуткая перамога сацыялістычнай рэвалюцыі ў Беларусі ажыццяўлілася дзякуючы дапамозе Цэнтральнага Камітэту бальшавіцкай партыі, асабістай увазе Леніна і Сталіна, па ініцыятыве якіх было ўмацавана кіраўніцтва мясцовых арганізацыяў». Далей Гарбуноў абрушываецца на праціўнікаў савецкага ладу такім чынам:

«Меншавікі, эсэры, бундаўцы, беларускія нацыяналістыя,

контррэвалюцыянэры і іншыя прыхвасьні буржуазіі, прыкрываючыся хвалшывым нацыянальным съцягам, усімі спосабамі спрабавалі перашкодзіць пабеданоснаму ходу сацыялістычнай рэвалюцыі і выратаваць капитализм, вярнуць хвабрыкантаў і памешчыкаў». Як бачым, Гарбуноў не жалее трафарэтных бальшавіцкіх эпітэтаў. Хоцькі-ня-хоцькі ён съцвярджае ўсё-ж на бачыне 33-ай тэй-жа кніжкі існаванье й далейшай дзеянасьці Беларусаў супраць бальшавікоў, калі яны стараюцца стварыць Савецкую Рэспубліку на Беларусі:

«Беларускія буржуазныя нацыяналістыя, выконваючы заказ імпрыялістых Антанты, зрабілі спробу сарваць утварэніе Беларускай ССР. Яны павялі адкрыту барацьбу супроты Абласнога камітэту РКП(б). Ворагі беларускага народу патрабавалі стварэння самастойнай, незалежнай ад ЦК РКП(б) беларускай компартыі, у якой яны спадзяваліся захапіць кіраўніцтва і затым адараць Беларусь ад Савецкай Рэспублікі Pacei».

Так, беларускі народ ніколі не хацеў пагадзіцца з камуністичным рэжымам. Якая-ж гэта трагедыя, калі ён змушаны прыймаць удзел у съяткаваньні 37-ай гадавіны гэтага рэжimu, рэжыму, які прынёс для яго толькі зьдзек і няшчасьці.

6. 12. 54 і 13. 8. 56

Язэп Паўстаніч і В. Васілевіч

ЯЗЭП ПУШЧА

Язэп Пушча належалаў да першага пасълярэвалюцыйнага пакаленія маладых паэтаў. У 1923-ім годзе ён увайшоў у ініцыятыўную группу беларускіх паэтаў і пісьменнікаў, што стварылі найбольш масавае літаратурнае аб'еднаньне «Маладняк». З 1926 г. па дзень арьшту ў чэрвені 1930 году ён уваходзіў у літаратурнае аб'еднаньне «Узвышша». Першыя зборнікі вершаў «Раніца рыкае», «Віта», «Дні вясны» былі адзначаныя захапленнем імажынізмам і съветчылі аб вялікім і съвежым таленце, што шукаў новых шляхоў у паэзіі. Але ўсъведамленне апазыцыйнасьці савецкаму ладу прыйшло ў Пушчы яшчэ ў сярэдзіне дваццатых гадоў. У часопісе «Узвышша» №5 за 1927 год зьявіўся цыкл ягоных вершаў

пад нязвычайным назовам «Лісты да сабакі». Гэтыя вершы зъявіліся пачаткам перасьледу паэты. Гэта былі вершы характэрнага для Язэпа Пушчы жанру лістоў. Яны былі прысьвечаны жыццю паэты ў Ленінградзе, дзе тады ён вучыўся, і перадавалі бязъмежную тугу па бацькаўшчыне — Беларусі. Таленавіту паэту, зь яркай індывідуальнасцю, собскім бачаньнем съвету, ужо тады былі агіднымі лёзунгі ператварэння мастацтва ў служку палітыкі. Паэта за ўвесь свой плённы творчы шлях не напісаў ніводнага радка для ўслыўлення савецкага ладу, але за тое шмат увагі аддаў праблемам мастацкай творчасці і свабодзе мастацтва. У «Лістох да сабакі» ягоную ўвагу займаў сумны лёс мастацтва ў умовах матар'ялістычнай ідэялёгіі. Паэта адважна абвяшчаў перавагу правоў на творчую свабоду ад палітыкі пабочных мэтай:

І пакуль б'е жывой вады крыніца
і хвала творчая гарачым пульсам,
нашто-ж мне падхалімам быць, крывіцца
і ў хмары ўрэзванаца чырвоным буслам?
Лепш вольным птахам рэзаць шыр нябесаў,
і супраць ветру размахнуць крыламі.
Хто хоча — кпіце над пясьнярскім лёсам,
і бэсыцьце, — лайце у гандлярскай краме.

Да свайго адрасата паэта зъяўтартаўся з заклікам абараніць родную хату, г. зн. бацькаўшчыну ад няпрошаных гасцей-бальшавікоў:

Услухвайся ў таемны шум і шэпт,
чужкія людзі ходзяць каля склепу,
пільнуй!
... Вартуй, вартуй лепш хату да расесьвету,
вуглоў каб не разънесці людзі вуліц.

Савецкая крытыка ў васобе Бэнды й Гародні расшыфравала пад вобразам «чужкіх людзей» — новых гаспадароў савецкае краіны, а пад «расесьветам» — чаканье інтэрвенцыі. А публіцысты Л. Каплан на старонках часопісу «Полымя» ўбачыў тут простую пераклічку зь генэралам Балаховічам за мяжой і навет заклік да крыжовага паходу на СССР. Так ці інакш, у творы адбіліся глыбокія настроі незадавалення лёсам краіны пад чужкім панаваньнем:

Стаю вось перад зімнім тут палацам
і ўвесь, ня ведаю чаго дрыжу,

і сам ня ведаю, чаго так плачу...
Хто там? Прыдзі хутчэй і укрыжуй!
Канец хай будзе ўсім майм цярпеньням:
няхай лісты разъвеяцца з асін,
з чала краіны вырву ўсё-ж я церні,
каб болю іх ня ведаў болей сын.

Ня гледзячы на падняты гоман у друку аб буржуазнасьці паэты, ён застаўся верным свайму разуменiu творчасьці. У цыклі вершаў «Лісты да паэтаў» ён звязртаўся да Захаду з апэляцыяй у справах Беларусі. А ў вадрас прыстасавальнікаў і падхалімаў да савецкага ладу съкіраваў колькі саркастична-загостраных вершаў накшталт «Чорныя вароны», якіх абыходзяць усе людзі, каб ня чуць іх прыкрага дзікага крыку.

Асабліва высокага мастацкага ўздроўню Язэп Пушча дасягнуў у зборніку вершаў «Песьні на руінах» (1929) і ў забароненым у карэктурных адбітках апошнім зборніку вершаў «Грэшная книга» (1930). У першым зь іх зьмешчана ягоная лепшая паэма «Цень Консула». У ўступе да гэтай паэмі з выключным мастацтвам выкарыстоўваецца прыём гіроніі супраць утылітарнай паэзіі. У вобразе Консула паэта адважыўся паказаць самога правадыра камуністычнай партыі — Сталіна, хаця-ж аўтар і мусіў прыхавацца ў яўным паказам першае нямецкае акупацыі, каб абмануць пільнасць цэнзуры. Вобраз журналістага Валасені на службе ў Консула выкryваў партыйны друк на службе крывавай дыктатуры. Практыка масавага завочнага асуджэння тысячаў і мільёнаў людзей на смерць шматлікімі тройкамі ВЧК і ГПУ знайшла свой адбітак у паэмі «Цень Консула» — у сцэнах нарады трох:

Нарада траіх, пратакол №5 —
Яго не забудуць у нашай краіне, —
Па ім павялі на Гальготу караць
Ад маткі гаротнай апошняга сына.

У 1930 годзе Язэп Пушча трапляе ў выгнанье і назаў-сёды зьнікае зь беларускай літаратуры. Але створанае ім за колькі гадоў яго творчае чыннасці дзякуючы высокаму паэтычнаму майстэрству ўвайшло залатым фондам у літаратуру змаганьня за чалавечую годнасць, праўду і свабоду і назаўсёды ўзбагаціла беларускую літаратуру. Прыдзе час і народ даведаецца аб гэтых духовых і мастацкіх каштоўнасцях векапомнага значаньня.

Сумлennыя мастакі, песьняры Беларусі, супрацўляюща камуністычнай дыктатуры. Яны змагаюцца за нутраную тайную творчую свабоду. У гэтым парука вызваленъя й будучага росквіту нашае любае Бацькаўшчыны.

2.1.55

М. Караткевіч

ЯК БАЛЬШАВІКІ РАЗБУРАЛІ СЬВЯТЫНІ Ў МЕНСКУ

Замежная савецкая пропаганда часта выхвалеца тым, што быццам-бы ў СССР існуе свабода сумленья і адчынена шмат цэркваў. Аднак яны ніколі ня прыгадаюць, як яны на працягу 30-х гадоў у барбарскі способ нішчылі царкву і разбуралі сьвятыні. Менск у гэтых дачыненнях зьяўляеца асабліва паказальным.

Ужо ў XI стагодзьдзі Менск пачаў забудоўвацца праваслаўнымі сьвятынямі. Гэткімі старажытнымі былі ў Менску манастыры Свята-Духаўскі, Козьма-Дзям'янаўскі, Пятро-Паўлаўскі і жаноцкі Свята-Духаўскі ды некаторыя іншыя. Ужо ў XIV ст. у Менску было трынаццаць цэркваў. Беларускія князі спрыялі распаўсюджванню хрысьціянства на Беларусі й разбудоўванню сьвятыні. Дзякуючы іхняй апецы, былі пабудаваныя старажытныя Вазыненскі мужчынскі манастыр на левым беразе Свіслачы каля Троіцкай Гары ў XIV ст. З 1614 году ўжо прыгадваецца Мікалаеўскі мужчынскі манастыр у замку. Усё гэта былі помнікі старадаўняга архітэктурнага мастацтва на Беларусі. Яшчэ чверць веку таму назад у Менску было шмат гэтых цэркваў. Але ў вачох бальшавікоў гэтыя гістарычныя й мастацкія вартасыці ўяўляліся цытадэллямі рэакцыі ймагчымай контэрревалюцыі. Таму на пачатку 30-х гадоў яны наважыліся зьнішчыць гэтыя помнікі.

Мянчане з болем прыгадваюць, як у 1934 годзе самая вялікая праваслаўная царква ў Менску, Катэдральны Пятро-Паўлаўскі Сабор на высокім Пляцу, была ўзарваная апрычнікамі ГПУ-НКВД, а месца гэнае было ператворанае ў пустырь. Пятро-Паўлаўскі Сабор быў пабудаваны яшчэ ў 1616 годзе на месцы Свята-Духаўскай царквы. Меў ён 58 вокан пад чатырохпахільным купалам і шмат абразоў прарокаў. На сьценах Сабора былі вялікія фрэскі й цудатворная ікона

Божай Маці, што належыла да старадаўных мастацкіх помнікаў. Паданье кажа, што яшчэ Сьв. Уладзімер трymаў яе ў Дзесяцінай Царкве ў Кіяве. У XV ст., калі на Кіёў напалі Татары й разрабавалі яго, яны пазрывалі з гэтае іконы каштоўнасці й кінулі яе ў раку Сьвіслач калі менскага замку.

Пасылья рэвалюцыі бальшавікі спачатку абабралі ўсе каштоўнасці Сабору, а затым перадалі яго гэтак званай новаабнаўленчай царкве. Але народ паранейшаму маліўся ў сваёй улюбленай царкве. Таму на пачатку трыццатых гадоў бальшавікі зусім зачынілі Сабор. Але й зачынены ён зьяўляўся бяльмом на іхным воку.

Людзі начамі ня спалі, як пачулі пра злачынны намер бальшавікоў узарваць Сабор. А калі найміты НКВД пачалі ўзрыванаць, дык надта-ж доўга не маглі даць рады. Святыя каменіні доўга не паддаваліся злому духу зыніштажэння. Мянчане плакалі на вуліцах і па хатах, маліліся ў потай Богу, каб той збавіў іх ад бальшавіцкае інквізыцыі.

Але разбуральніцкая дзейнасць бальшавікоў не абmezжавалася толькі гэтым Саборам. Менскія жыхары ня могуць не аплакваць да сяньня факту зынішчэння вялікай прыгожай каменнай чыгуначнай царквы ў Менску. Бальшавікі пакінулі ад яе толькі драўляную невялікую прыбудову, у якой і маліліся беларускія чыгуначнікі да вайны і ў часе яе.

Узарвалі бальшавікі й Крыжова-Пакроўскую царкву пры Архірэйскім доме, таксама зачынілі лютарансскую царкву на Захараўскай вуліцы, з часам ператварыўшы яе ў піянэрскі клуб для антырэлігійнага ўзгадаваньня.

Найбольш старадаўную ў Менску царкву, Кацярынінскую, бальшавікі ператварылі былі перад вайною ў харчовы склад. Жаноцкі Спаса-Прэабражэнскі манастыр яны перабудавалі ў клуб фізычнай культуры, а часткаю зьнеслыі яе, каб на гэтае месца пабудаваць недарэчную каменнную скрынку Клуб Сталіна — месца камуністычнага прапагандовага зборышча. Мужчынскі манастыр бальшавікі ў пэрыяд масавых арыштаў 1933 годзе выкарыстоўвалі, як турму НКВД, а пазней ператварылі яго ў архіў.

Таксама былі зыняважаныя бальшавікамі і каталіцкія святыні ў Менску. Катэдральны касцёл на Пляцы Волі перад вайной быў ператвораны ў аўтагараж, а Новы касцёл на Савецкай вуліцы — у тэатр. Стара-Дамініканскі касцёл

цёл быў ператвораны ў казармы, а Бэрнадынскі — у архіў.

Цалкам былі зынішчаны ў Менску ўсе жыдоўскія сына-
гогі. Так была ўзарваная й разбураная сынагога на гэтак
званым Школьным двары, а цэнтральная сынагога на вулі-
цы Валадарскага была таксама ператвораная ў тэатр.

Вось факты, якія выкрываюць аблыжніцтва й хлусьню
бальшавікоў перад вольным съветам аб існаваньні свабоды
сумленія ў СССР і на Беларусі.

15.1.55

М. Караткевіч

РАТУНАК АД ЦАЛІНЫ ТОЛЬКІ НА БАЦЬКАУШЧЫНЕ

За 37 год чырвонае дыктатуры на Беларусі ў мову й
падсъведамасць беларускага насельніцтва ўвайшло шмат
слоў, якія ў кожнага, хто іх чуе ці вымаўляе, выклікаюць
жахлівія вобразы насільля й зьдзеку над чалавекам. Гэт-
кіх слоў — сымбаляў былога й сучаснага няшчасця назы-
біралася цэлая безыліч. Пачынаючы ад найстарэйшых зь
іх, як чэка, огэпэу, чыстка, бальшавік, цераз пазнейшыя,
як калгас, раскулачванье, канцлягер, дабравольнае пера-
сяленыне, гэты лексыкон брутальных паняццяў узбагач-
ваецца з кожным годам, ідуучы ў бесканцовасць.

Адным з наісьважэйшых сымбаляў няшчасця беларус-
кага народу сталіся слова «асваеніне цаліны».

Расcяываючы жах і нясучы руйну тысячам сем'яў, гэтыя
слова новай лявінай няшчасцяў абрушыліся на Беларусь
з усіх адтулін гарлатае камуністычнае пропаганды. «На
цаліну!» — крычаць беларускай моладзі дыктатары Бела-
русы. Крычаць з балонак газэт, з часапісаў, з вершаў,
радыя і з вуснаў насланых аблыжных агітатарай. Упрош-
ваюць, падманіваюць, шантажуюць, пагражают і ў выніку
— поўныя эшалёны людзкога тавару высылаюцца на казах-
станскія пяскі.

Увесы-жа напор прымусу, па старой прывычцы, пропаганда стараецца абхутаць у бавоўну «энтузіазму», «працоў-
нага ўздыму», «адданасці партыі» і «пачуцця камсамоль-
скага гонару». Аднак з нацягнутай лагоднасці тону, якім
таворыцца аб пералічаных якасцях беларускае моладзі,
прывычнае вуха лёгка вылоўлівае ўсю жорсткасць і няё-
мольнасць дыктатарскага загаду: «На целіну!».

Віцебскае радыё пусьціла ў эфір 26-га студзеня, здавала-ся-б, няянную фразу: «**Многімі** шляхамі прыходзіць моладзь да свайго рапшэння, паехаць працаўцаў у далёкія неадкрытыя краі, але калі рапшэнне ўзынікае, ужо няма такой сілы, якая-б была здольна перашкодзіць юнаку або дзяўчыне ажыццяўіць сваю гарачую патрыятычную мару».

Якая красамоўная й рамантычная фраза! І як ня дзіва, аж па берагі поўная ад суровага зъместу: няма такой сілы, якая-б была здольна перашкодзіць злоўленым ахвярам паехаць у «далёкія неадкрытыя краі». Так, сапраўды не хапае сілы і няма права супраціўляцца якім-бы там ня было пастановам партыі. Гутарка-ж аб «гарачых марах» — гэта фігавы лісток, за якім няўдала схаваная ўся галізна гэнага съцверджання «няма такой сілы, якая-б перашкодзіла».

Кажная савецкая пастанова супраджаеца «гарачымі марамі» насельніцтва ажыццяўіць яе. Гэтак і цяпер, дзякуючы «працоўнаму ўздыму», за кароткі час кампартия справілася ператварыць дзясяткі тысяч беларускага моладзі ў дармовых парабкоў сацыялістычнае працы на цаліне. На нястачу спосабаў да гэткіх апэрацыяў савецкія дыктатары не хварэлі ніколі.

Таму й надалей усё пускаеца ў ход, каб пад прыкрыццём «гараче патрыятычнае мары» загнаць у Сібір новыя дзясяткі тысяч беларускага моладзі. Коштам тых, што ўжо наглыталіся пяску й пылу цаліны, на Беларусі вядзеца цяпер масавае ашуканства й хлусьня пра цалінае шчасьце. Зрэшты, хлусьні гэтай даўно ўжо перасталі верыць. Ня верыць ёй і беларуская моладзь. Успамінаныя-ж віцебскім радыям «многія шляхі, па якіх прыходзіць моладзь да рапшэння ехаць на цаліну» — гэта многія спосабы аднаго і таго-ж самага ведамага савецкага «дабравольнага» прымусу. Змагаючыся супраць гэтага наслілья, беларуская моладзь мусіць памятаць адно: калі яшчэ ёсьць якая-небудзь магчымасць ратавацца ад нядолі Сібіру й ягонай цаліны, дык гэтая магчымасць існуе толькі на бацькаўшчыне, дзе ёсьць знаёмыя людзі й знаёмыя мясціны. Бо таго, хто пападзеца ўжо на цаліну, сапраўды ніякая сіла ня выбавіць зь бяды й нядолі — аб гэтым выразна папярэдзіла й віцебскае радыё ў сваёй перадачы з 26-га студзеня.

ПАСЬЛЯ ВЫБАРАЎ БАЗЬ ЗЪМЕНАЎ

(Фэльетон)

Ну, вось нам палягчэла на сэрцы! Бо ўжо некалькі дзён цяжкім каменем ляжала турбота і непакой: які будзе вынік выбараў у БССР. Праўда, мы ня сумляваліся, што нашы мудрыя і далёказоркія камуністычныя ўлады ўмеюць рабіць выбары і напэўна загадзя прадбачылі і прыгатавалі вынікі да аднай тысячнай працэнту ўключна. Ведаем, як жывавая заганялы з агітпунктаў ды іншыя агітпропы ўвіхаліся ў гэтym выбарчым кірмашы. Усё-ж магла здарыцца якаясь няўязка, якаясь няпрадбачаная катастрофа і родная партыя магла-б праваліцца.

Мы вельмі турбаваліся, што можа праваліцца Молатаў і ня будзе каму махаць перад носам капиталістых вадароднай бомбай. Або, напрыклад, Мікіта Хрущчоў. — Такі таленавіты аўтар геніяльных плянаў! Хто-ж бы нам выдумоўваў арагараады, цалінныя землі, небаскробы з чароту, кукурузу ды цяжкую індустрый — гэта значыць гарматы замест масла? Або Маленкоў, які, бедны, чуць-чуць ліпіць на крамлёўскай пасадзе... Ня менш нас непакоіла, ці ў Старадароскай акрузе на выбарах пройдзе знатная сьвінарка Тацяна Міхайлоўская, якая так добра ўцяміла мэтады ўсесаюзнага маштабу сьвінаркі Люськавай, і зялёным канвэрам выпрадукавала 500 сьвіньней. Мы ня сумляваемся, што яна ў Вярхоўным Савеце будзе ня горш спраўляцца як у сьвінарніку, тым больш, што там і так няшмат работы: сядзець, слухаць ды пляскаць усім загадам сакратара ЦК партыі. Мудры Ленін вучыў, што кожная кухарка мусіць умець кіраваць дзяржавай, дык чаму-ж гэтага ня магла-б рабіць сьвінарка? Факт, што Маленкоў выявіўся інтэлігэнтна слабейшым ад кожнай кухаркі, не павінен бытэжыць іншых камандзірак гаршкоў і скаваады: Маленкоў хацеў увесыці лягчайшую кухню, але калектыўнае кіраўніцтва хоча крывавых ростбіфаў, адбівных катлетаў ды іншых мясных шашлыкоў, таму Маленкова й здыскваліфікавала.

Ну, дык вось мы і турбаваліся: а ліха ведае, што можа стацца... Но як мы бачылі на Захадзе, у краінах ня гэтак званай «перадавой дэмакратыі» — там вынікі выбараў прадбачыць вельмі цяжка. На Захадзе выбаршчык — стварэнне капрыснае, як прымабалерына. Ніколі ня ведама, на каго ён загаласуе. Но там і партыяў некалькі, што ёсьць з чаго

выбіраць, і галасаваньне тайнае, што й чорт не праверыць, хто на каго галасуе, і публіка расьпешчаная, што калі хтось мае грыпу ці непаладкі з жыватом — можа не пайсьці на выбары. Вось цікавы прыклад: У 45-м годзе, некалькі дзён пасъля вайны, на ангельскім календары выпадалі выбары. Усім ведама, што Чэрчиль сваей мастацкай ды гэніяльной стратэгіяй спрычыніўся да перамогі Англіі над Гітлерам. Ангельцы любілі свайго Вінстона і называлі яго «бацькам перамогі». Але падчас выбараў прыйшло ім у галаву папрабаваць улады лейбарыстых. Ну, і ўзялі ды ня выбралі Чэрчyllя. Чэрчиль уткнуў цыгару ў зубы, ды й паехаў на Рывьеру малываць пальмы і іншыя кактусы. Але чатыры гады пазней капрысныя Ангельцы зъмянілі думку, ды пагналі з фатэлю Этлі і, вырваўшы Чэрчилю з рук палету і пэндзлі, даручылі прэм'ераўскі партфэль. Вось і рабі што хочаш з такой публікай. Што-ж гэта за дэмакратыя, калі ні калектыўнага ні індывидуальнага кіраўніцтва не баяцца?

— Бо яго самі выбіраюць...

Ну, але ў нас на Беларусі ўсё добра скончылася. Хаця яшчэ ня маем канчатковых вынікаў, але з маскоўскага ради ўедаем, што выбары праходзілі добра. Ведаем, напрыклад, што 27-га а другой гадзіне ўжо прагаласавала 99 і восем дзясятых працэнтаў выбаршчыкаў і ўсе за родную партыю ды цаліну. З гэтага можна спадзявацца, што да 6-й гадзіны вечару яшчэ дагаласавала 50 і дзьве дзясятых працэнтаў і такім чынам норма выканана на 150 працэнтаў.

Вельмі нас падбадзёрыла жавая і патрыятычная працмова стошасцігадовай Юлдашавай, якую яна сказала ўкідаючы бюлетэнь у скрынку. У гэнай прамове яна абяцала ахвярна перавыплаўняць стаханаўскія нормы — каб ящэ мацнейшай стала краіна. «Правда», штопраўда, ня кажа выразна, але нацякае, што сто-шасці-гадовая Юлдашава дабраахвотна запісалася на цаліну. Ня менш бадзёра прамоўі восьмі-дзесяці-адна-гадовы Алесь Хващчэўскі. Ён таксама пагразіў імперыялістым і галасаваў за магутнасць партыі.

Мы ўсім гэным маладым стагодкам жадаем, каб яны ў добрым здароўі дачакаліся хвіліны, калі мы родную партыю і калектыўнае кіраўніцтва, узнагароджваючы за наша шчаслівае жыццё, пашлем на цалінныя землі, дзе яны, жывучы ў чаротавых небаскробах, будуць церабіць кукурузу. Спадзянемся, што Юлдашава і Хващчэўскі гэтай хвіліны

дачакающца, бо калі ўжо перажылі рэвалюцыю, канстытуцію і сталінскае сонца ператрываілі, дык хіба-ж калектыў-нае кіраўніцтва перажывуць таксама.

А мы, пакуль што ўспакоіліся: выбары адбыліся нармальна і ня прынеслы ніякіх неспадзевак. Усё паводля графіку.

5.3.55

пс

МІЖНАРОДНЫ ЖАНОЧЫ ДЗЕНЬ

У 1910 годзе, на Міжнароднай Канфэрэнцыі жанчын была прынятая пастанова съяткаваць штогоду 8-га сакавіка як міжнародны жаночы дзень. У гэты дзень жанчыны адзначаюць свае дасягненнын ў галіне грамадзкай, у справах сям'і, у справах удзелу жанчын у палітычным, грамадзкім і культурным жыцці, у справе жаночай міжнароднай са-лідарнасці.

Падхапіў гэта ў часы Кастрычніцкай рэвалюцыі і камуністычны ўрад Савецкага Саюзу. У вадным з дэкрэтаў Ленін абвесціў раўнапраёе жанчын, ён кінуў лёзунг: «каждая кухарка можа кіраваць дзяржавай» і надаў ёй роўныя права на працу з мужчынамі. Што-ж дало такое раўнапраёе жанчынам Савецкага Саюзу?

Яшчэ да рэвалюцыі жанчына была гаспадыняй у сваёй хаце й гаспадарцы, верным і чулым спадарожнікам і памоцнікам свайго мужа, карысным удзельнікам у грамадзкім і культурным жыцці, галоўным-жа ейным прызначэннем заставалася заёсёды быць маткай. Яна пяшчотна выхоўвала сваіх дзяцей, укладаючы ў гэта свой розум і сэрца. Слова «маці» — найдараражайшае, съятое слова. Яно зь пяшчотай гучыць па ўсім съвеце сярод цывілізаваных і няциывілізаваных нароўд. Яно першае зыходзіць з вуснаў маленькага дзіцяці, зь ім ідуць на гераічны чын жаўнеры, з матчыным багаславеннем маладыя пачынаюць сваё новае жыццё або паважныя справы. Матчын съветлы вобраз стаіць перад вачыма кожнага.

Камуністычная рэвалюцыя пазбавіла матку гэтага пачеснага месца й папоўніла жанчынамі працоўную армію «будаўнікоў камунізму». Жанчына ня толькі атрымала роўнае права на працу, але аптынулася ў яшчэ цяжэйшых умовах, бо, апрача працы, мусіць яшчэ выконваць і хатнія абавязкі.

Сама камуністычна партыя, у сувязі зь Міжнародным Жаночым днём, адзначае, што: «Мільёны жанчын выяўляюць нявычарпальную энэргію й высокую тэхніку ў прамысловасці, на транспарце, на будаўніцтве. Сотні тысяч жанчынай водзяць трактары, камбайні, працуюць на складаных машынах». Радыё Менск 2-га сакавіка гэтага году з нагоды набліжэння Міжнароднага Жаночага Дня паведамляе, што працоўныя жанчыны БССР на прадпрыемствах, у калгасах, саўгасах і МТС зь вялікім палітычным і патрыятычным уздымам разгортаваюць сацыялістычнае спаборніцтва. За гэту цяжкую не жаночую працу кіраўнікі-экслётатары направа й налева раздаюць бляшаныя ордэны й мэдалі Савецкага Саюзу, пры гэтым робяць вялікую прапагандовую шуміху й прымушаюць жанчын аддаваць апошняе сілы.

А каб жанчына не адрывалася ад працы на дзяржаўным прадпрыемстве, партыя й савецкі ўрад арганізоўваюць ясьлі, дзіцячыя садкі й піянэрскія лягеры, дзе дзесяцям прышчэпліваюць ня любоў і пашану да роднае маці й бацькі, а ўбіваюць ім у галаву, што іхняя маці — камуністычная партыя, а бацька — раней быў Сталін, а цяпер, пры калектыўным кіраўніцтве, трэба яшчэ пачакаць, пакуль хто не абвесьціць сябе другім бацькам народаў. Але гэта яшчэ ня ўсё.

Падрасылі дзеткі, пайшли вучыцца, некаторым пашчасыціла папасыці ў ВУЗ-ы. Няма межаў матчынаму шчасыцю, Колькі пацехі й надзеяў, што нарецце, хоць дзесяці выб'юцца ў людзі й раптам — урадавы кліч: «На асваеные цалінных земляў Казахстану й Сібіру». Канец марам. Перарвалі й зламалі жыцьцё. Замест навукі й съветлае будучыні — катаржныя работы ў цяжкіх умовах, сярод розных нястачаў і сурогата клімату. І гэта не на які-небудзь час, а на ўсё жыцьцё! Няма чаго казаць — забясьпечылі матцы шчасльяву старасыць!

Няхай-жа гэтыя няшчасыці лягуць на сумленыні Хрушчова, які пастановіў у гэту непасільную барацьбу з прыродай, на пакуты, кінуць красу й надзею нашае Бацькаўшчыны — беларускую моладзь!

Колькі гора, пакутаў, колькі сылёс каштавала беларускай жанчыне згуба ейных мужоў, сынкоў і дачок у часе апошней вайны. Колькі іх цяпер гібее па савецкіх турмах і ссылках! І гэта ўсё мусіць вытрымаць матчына сэрца! Мы добра ведаем, што й цяпер сэрца беларускай маці трывожна б'еца,

як ліхаманкава рыхтуеца савецкі ўрад да новае бойні. Хоць камуністыя ў запошнія часы аж да хрыпкі крычаць на ўесь съвет, што гэтую вайну падрыхтоўвае вольны дэмакратычны съвет, але-ж гэта найбольшая хлусьня! Наадварот, вольныя краіны гуртуюцца разам, каб ня даць магчымасьці Савецкаму Саюзу пачаць вайну, бо працоўныя вольнага съвету, як і працоўныя Савецкага Саюзу, вайны ня хочуць.

А мы, жанчыны вольнага съвету, у тым ліку й беларускія жанчыны, што адарваныя ад роднае Бацькаўшчыны, у дзень жаночага съвята душой і сэрцам з вами. Нам хочацца ў гэты дзень сказаць вам, што вы не адны, што з вамі салідарызуюцца жанчыны ўсяго вольнага съвету, якія вераць, што не далёкі той час, калі жанчыны Савецкага Саюзу ня будуць эксплётавацца камуністычным рэжымам ды зайномуць пачэснае месца ў сям'і й грамадзстве.

7.3.55

Б. Зязюля

ШТО ТАКОЕ ЗЯЛЕЗНАЯ ЗАСЛОНА

Зялезная заслона ёсьць у Беларускім Дзяржаўным Вялікім Тэатры Опэры й Балету. Калі здарыцца пажар на сцэне, ці ў акторскіх пакоях, ці ў майстэрнях тэатру, дык тады спушчаюць ня ту ю прыгожую суконную ці аксамітную заслону, а зялезную заслону. Патрэбна гэтая зялезная заслона дзеля таго, каб гледачы маглі бясьпечна выйсці з тэатру і каб ратаваць ад пажару прынамся галоўную частць тэатру. Зялезная заслона, як бачым, прылада карысная й патрэбная.

За апошнія гады прэса і радыё дэмакратычнага съвету ўжываюць зварот «зялезная заслона» ў іншым, палітычным сэнсі. Аб гэтым мы і хочам расказаць нашым слухачом.

Вось-жо аднойчы пасьля вайны выступіў на мітынгу вядомы ўсяму съвету Вінстон Чэрчыль. Ён сказаў, што за зялезнай заслонай апынулася цэлія, раней незалежныя, народы Усходній Эўропы ды іх старадаўнія сталіцы. Чэрчыль меў на ўвазе апанаваныя камуністычнай дыктатурай сатэліцкія краіны. Гэта абазначэнне было такім трапным, што вольны дэмакратычны съвет ужывае цяпер зварот «зялезная заслона» ў значэнні тых непранікальных межаў, якімі

камуністичная дыктатура адгарадзіла народы Савецкага Саюзу і сатэліцкіх краінаў ад людзей, што жывуць на волі.

Чэрчыль вобразна сказаў чыстую праўду. Зялезнай за-
слона, спушчаная камуністычнымі дыктатарамі, сапраўды існуе паміж краінамі камуністычнай дыктатуры і вольнымі дэмакратычнымі краінамі. Гэта-ж факт, што ніхто ня можа выехаць з Савецкага Саюзу ці з сатэліцкіх краінаў. Камуністычная пропаганда цвердзіць, што працоўным Савецкага Саюзу жывеца лепш, чымся дзе-небудзь. Аднак людзі ўцякаюць з камуністычнага раю пры першай нагодзе. Таму іх ня пушчаюць за межы. А калі хто й вярнуўся-б з замежнай камандыроўкі, дык мог-бы расказаць, што працоўным у дэмакратычных краінах жывеца куды лепш, чымся ў камуністычных, — якраз адваротнае да таго, аб чым трубіць камуністычная пропаганда. Так, людзі ўцякаюць з сатэліцкіх краінаў, на межах якіх зялезнай заслона ня была такой моцнай. Вось некалькі прыкладаў з камуністычнай Польшчы: уцёк на Захад высокі ўрадовец міністэрства бяспекі Юзэф Святло, капітан цеплаходу «Баторы» Цьвік-лінскі, кракаўскі прафэсар Каровіч; два польскія лётнікі ўцяклі ў Данію на сваіх МІГ-ах навейшай канструкцыі.

Уцякаюць людзі навет з савецкіх дыплёматычных прадстаўніцтваў, у тым высокія ўрадаўцы МВД. Вось некалькі імёнаў: Ігар Гузэнка ў Канадзе, муж і жонка Пятровы ў Аўстраліі, Юрый Раствораў у Японіі. Увесе съвет ведае трагічную гісторыю Зінаіды Касэнкінай, якая працавала настаўніцай у савецкім консульстве ў Нью Ёрку. Касэнкіна хацела асташца ў Амерыцы. Калі яе зачынілі ў пакоі консульства, каб сілком выгнезьці ў Савецкі Саюз, яна выкінулася з вакна консульства. З паламанымі касцяямі яе вылечылі ў амэрыканскім шпіталі і яна ўсё-ж засталася ў Амерыцы.

Бадай-што нікога ня пушчаюць і ў Савецкі Саюз, каб хаваць ад вольнага съвету мізэрнае жыццё працоўных «краіны сацыялізму». Калі час ад часу і прыяжджаюць з за мяжы правераныя камуністыя або «камуністычныя спадарожнікі», дык яны бачаць толькі тое, што дазволена ўладамі. Юрый Раствораў расказвае, як працаўнікі НКВД паказвалі савецкае жыццё Амерыканцу Ўілкі: групу маладых працаўнікоў НКВД, у тым ліку і Растворава, паслалі ў саўгас, каб яны адыгрывалі ролю саўгасынікаў і прыбрали ўсё як-найлепш да прыезду Ўілкі.

Дзякуючы таленавітасьці, здольнасці і стараннасці са-
вецкіх актораў і музыкантаў савецкае тэатральнае мастац-
ства, у тым ліку і беларускае, стаіць на даволі высокім уз-
роўні. Опэрныя, харавыя, музычныя, балетныя калектывы
й ансамблі, ачышчаныя ад прапагандовага шумавіння, маг-
лі-б мець посьпех у заходняга гледача. Але іх таксама, амаль
ніколі, ня пушчаюць за мяжу, асабліва паслья таго, як Шаля-
пін не вярнуўся ў Савецкі Саюз. Амаль ніколі ня могуць
паехаць на гастролі ў Савецкі Саюз і тэатральныя ансамблі
Захаду.

Зялезнай заслона ня пушчае ў Савецкі Саюз таксама
кніжкі, газэты й часапісы Захаду. Навет паасобныя нумары
камуністычных газэт, як «Дэйлі Уоркер» ці «Юманітэ», не
прапушчаюцца савецкай цэнзурай. Савецкія-ж кніжкі, часапісы і газэты можна свабодна купляць у кнігарнях і кіёсках
заходніх краін.

Калі вы слухаецце радыё, дык вы чуецце няпрыемныя гу-
кі: быццам нехта тупой пілой рэжа іржавую бляху; гэта Са-
веты заглушаюць у эфіры вольны голас заходніх радыёстан-
цыяў. Гэта дарагое мерапрыемства і камуністыя трацяць
на заглушванье многія сотні мільёнаў рублёў. Але яны
вельмі ашчадныя, калі трэба палепшыць жыцьцё працоўных.

Вось гэтая зялезнай заслона гвалціць элемэнтарныя
правы і інтарэсы ўсіх катэгорыяў працоўных Савецкага
Саюзу і сатэліцкіх краінаў: навукоўцаў, мастакоў, пісьмень-
нікаў, актораў, інжынераў, работнікаў і калгасынікаў. Яна
адгароджвае іх ад дасягненняў навукі, тэхнікі, мастацтва
й культуры ў вольным дэмакратычным съвеце. Яна хавае
праіду ад іх. Яна перашкаджае мірнаму супрацоўніцтву на-
родаў. Яна адгароджвае сотні мільёнаў людзей ад іхніх бра-
тоў, што жывуць на свабодзе.

28.3.55

Я. Даўгінскі

«У З В Й ІІІ ІІІ А»

Бальшавіцкая дыктатура стварыла люты апарат гвалту
над мастацкай творчасцю і над усім культурным жыцьцём
нашае краіны. Але сумленныя мастакі захоўваюць тайную
свабоду і так іх інчай выяўляюць свой супраціў камуні-
стычнай дыктатуры.

1926-ы год зъявіўся ў гісторыі беларускай культуры годам найбольшых уступак партыі беларускаму народу. Гэта быў разгар гэтак званага НЭП-у, калі партыя была вельмі слабай і не магла як сълед апанаваць стыгхійнага нацыянальна-культурнага беларускага руху. Нацыянальны НЭП на Беларусі ў гэтым годзе найбольш выразна выявіўся ў заяве Пленому ЦК партыі аб тым, што нацыянальныя ўхілы «страцілі сваю вайстрыню». Беларусізацыя набыла найбольшы размах. Тэрыторыя Беларусі была павялічана далучэннем Гомельшчыны. У Менску адбываецца Акадэмічная канфэрэнцыя па рэформе правапісу. Янка Купала даў найбольш новых вершаў у 1926 годзе. Узьнікае патрэба ўзыходу на новыя ўзвышшы і ўсёй беларускай культуры, літаратуры асабліва. Сярод некаторых маладнякоўцаў узьнікае думка стварэння новае літаратурнае арганізацыі, як выяўленыне пераходу ад ажыўленства да ўзвышэнства. Дырэктыўны масавізм «Маладняка» змушае вылучыцца зь яго группу фаховых літаратараў і стварыць «Узвышша» як-бы дзеля ажыццяўлення запавету, кінутага Янкам Купалам яшчэ ў 1924 годзе:

Трэба, трэба дзён нямала тысяч
зь беларускім сэрцам, думай
мерыць съветы, каб вышэй узвысіць
вызвален'не наша з глуму.

І вось у сакавіку 1926-га году Уладзімер Дубоўка, Язэп Пушча, Адам Бабарэка, Зымітрок Бядуля, Кузьма Чорны, Кандрат Крапіва, Пятро Глебка, Максім Лужанін, Сяргей Дарожны, Васіль Шашалевіч прымаюць пастанову аб утварэнні літаратурна-мастацкага згуртаваньня «Узвышша». Афіцыйна яно было зацверджана 26-га траўня 1926 году. Пазней да «Узвышша» далучыліся Антон Адамовіч, Тодар Кляшторны, Фелікс Купцэвіч, Уладзімер Жылка, Лукаш Калюга, Андрэй Мрыя і іншыя.

На балонках часапісу «Узвышша» на працягу наступных гадоў з 1927 па 1930 было надрукавана шмат выдатных твораў, якія ўпрыгожваюць новую беларускую літаратуру. Паэмы Уладзімера Дубоўкі «Наля», «Кругі», «І пурпурowych ветразей узвіві», «Браніслава» і інш; паэмы Язэпа Пушчы «Цень Консула», «Песьня вайны»; Тодара Кляшторнага «Калі асядае муць», «Беларусь»; вершы Уладзімера Жылкі, сатыра Кандрата Крапівы і Андрэя Мрыя, проза Кузьмы

Чорнага, яго раманы «Сястра», «Зямля», «Бацькаўшчына», «Трэцяе пакаленне», «Ідзі, ідзі» і інш; раманы Зымітрака Бядулі «Язэп Крушынскі», «Салавей», «Набліжэнне» і інш; творы маладых узвышэнцаў: аповесьці Лукаша Калюгі «Ні госьць, ні гаспадар», «Нядоля Заблоцкіх», вершы й паэмы Максіма Лужаніна, Сяргея Дарожнага і іншых — сапраўды тварылі ўзвышша беларускай літаратуры. Бесьперапыннае разъвіццё гэтае літаратурнае дзеянасьці магло-б прывесці да стварэння беларускае літаратуры такое якасці, што яна запраўды зъвярнула-б увагу съвету і становіла-б сабою зъяву сусъветнага прызнаньня, якую ўбачылі-б «які і народы», як аб гэтым дэкляравала «Узвышша» ў сваёй творчай дэклерацыі яшчэ ў першым нумары свайго часопісу за 1927 год. Літаратурная дзеянасьць «Узвышша» становіла сабою яркі нацыянальна-апазыцыйны кірунак у беларускай культуры. Як такая яна не магла доўга талеравацца партыяй. Апошняя хутка павяла змаганье з «Узвышшам» як нібыта буржуазным літаратурным аб'еднаннем. На працягу 1928 і 1929 г.г. на «Узвышша» робяцца напады партыйнага друку ў артыкулах аглобельных крытыкаў Лукаша Бэнды і Канакоціна. Партия стараецца разьбіць «Узвышша» зъ сярэдзіны, нацкоўвае адных на другіх. Аднак «Узвышша» доўга супраціўляецца партыйным вымогам і змагаецца за сапраўданне мастацтва. У 1930 годзе арыштуюцца Уладзімер Дубоўка, Адам Бабарэка, Язэп Пушча, Уладзімер Жылка, Васіль Шашалевіч, Антон Адамовіч, пазней Лужанін, Фэлікс Купцэвіч, Лукаш Калюга, Андрэй Мрый, Сяргей Дарожны. У выніку гэтага, пад націскам партыі «Узвышша» ліквідуецца. Гэтак сілком і гвалтам зынішчаецца адна з выдатнейшых літаратурных школаў на Беларусі — славная ўзвышэнская школа, верхавіна літаратурных дасягненняў беларускага літаратурнага разъвіцця.

Сумленныя мастакі, песьняры Беларусі, супраціўляюцца камуністычнай дыктатуры. Яны змагаюцца за свабоду творчасці. У гэтым зарука вызвалення й будучага росквіту нашае любае бацькаўшчыны.

3.4.55

М. Караткевіч

«НА ЦЯБЕ, НАША МОЛАДЗЬ, НАДЗЕЯ»

«На цябе, наша моладзь, надзея нашай сумнай забранай зямлі...» Словы гэтых пакінуў сваёй моладзі, як няўмірушчы і нязьдзейснены яшчэ запавет, вялікі й несъмяротны Янка Купала ў 1914 годзе. І хоць ад часу напісання гэтых радкоў ці мала сълёз пралілося над нашай зямлёй, кліч гэтых й сяньня лунае над паняволенай Беларусяй зь пякучай сілай свайго сучаснага драматызму. У гэтым-жа й моц Купалавага генія, што ён глядзеў у будучыню і выразна бачыў яе.

Жыцьцё Купалы зламала бальшавіцкая тыранія, а сваю нязломнасць і пратест у імя лепшае долі для «забранае зямлі» паэта выказаў самагубствам у самой сталіцы насільля над беларускім народам. Купалавым-жа клічам да моладзі беларускі вызвольны рух і далей заве на барацьбу маладое пакаленьне: «Ты разбудзіш прыспаныя сілы і на вольны пакліаш прастор!» Толькі тое, што ў часы напісання гэтых слоў было прыспаным, цяпер сталася здушаным, зъняволеным, але разбуджаным. І ў гэтай зъняволенай разбуджанасці беларускага вызвольнага руху захована магутная сіла.

Змаганыне за волю беларускага народу, ачольванае калясьці і Купалам, яшчэ ня спынена й цяпер беларуская моладзь павінна адыгрываць у гэтым змаганьні першарадную ролю. Рэвалюцыйнасць, любоў да свабоды і варожасць, да ўсялякага роду паняволення хай-жа заўсёды застаюцца харектэрнымі адзнакамі гэтае моладзі. Ужо ляжыць у глыбокай традыцыі беларускага вызвольнага змаганьня, што моладзь займала ў ім заўсёды перадавое месца. Постаці Кастуся Каліноўскага, Францішка Багушэвіча, вялікае грамады нашаніўцаў з тым-жа Купалам на чале, съветлая памяць замучаных ды зьнішчаных на высылках паэтаў Дубоўкі, Жылкі, Пушчы й дзесяткаў іншых, няведамых сяньня ў паняволенай Беларусі, усім сэнсам ахвяры маладога жыцьця заклікаюць сяньня беларускае маладое пакаленьне на перадавыя пазыцыі нацыянальна-вызвольнага руху.

Не дарма мы чуем і з вуснаў нашых старэйшых папярэднікаў: «Моладзь — будучыня народу». Не дарма й Купала, уваходзячы ў зэніт свайго мастацкага таленту, але будучы ўжо на съхіле таго веку, што акрэслівае фізычную маладосьць, пакінуў за сабой: «На цябе, наша моладзь, надзея...»

Таму цяпер і **бальшавіцкае** паняволенне нашага краю накіравана сваім галоўным вастрыём на моладзь — на надзею ў будучыню беларускага народу. Двумя шляхамі накіроўваецца гэтае паняволенне: фізычным — высылкамі з роднага краю на неабсяжныя прасторы азіяцкіх пустыняў, і духовым, — яшчэ страшнейшым, — напластоўваньнем на душу ў съведамасць моладзі чужое культуры ды варожага беларускаму народу матар'ялістычнага съветапагляду. Беларусь сталася цяпер краем дзікіх эксперыменталаў бальшавіцкае нацыянальнае палітыкі — краем, дзе з душы народу высмоктваюць ягоныя жыццязносныя сокі, дэмаралізуючы дэгэнэруючы моладзь.

Мы мусім выражна ўяўіць сабе антыбеларускасць бальшавіцкага наступу. Беларуская моладзь павінна навучыцца распазнаваць варожую ёй задуму пад маскай інтэрнацыяналізму і рэагаваць на яе з ўсёй энэргіяй, не забываючыся на падступнасць ворага.

З гледзішча на характар паняволення Беларусі, галоўнай апорай нашага супраціву павінна стацца беларускасць вызвольнага руху. «Бо няма нічога шляхатнейшага, як жыцьцё аддаць за сяброў сваіх» — сказаў найвялікшы чалавекалюбец Ісус Хрыстос. Так і для беларускай моладзі, як для моладзі кожнага народа, змаганье за свой народ павінна стацца найшляхатнейшай адзнакай. Наш абязвязак — гэта быць годнымі сваіх папярэднікаў, а таму на працягу ўсяго нашага змагання захоўвайма традыцыіны беларускій антыбальшавіцкі характар барацьбы. Бо сам Купала ў сваім вершы-запавеце, прысьвечаным беларускай моладзі, выражна вызначыў аснову і праграму вызвольнага змагання супраць усіх панявольнікаў нашага краю:

«Бяры съветач, ідзі за судзьбінай —

Ідзі з словам съятым «Беларусь»!

22.4.55

Я. Запруднік

НИЯ МОГУЦЬ ВЫКАРАНІЦЬ «БУРЖУАЗНЫХ НАЦЫЯНАЛІСТЫХ»

Ува ўсіх савецкіх кніжках, дзе гаворыцца пра гісторыю беларускага народа апошніх дзесяцігодзьдзяў, не прапускаецца ніводнае нагоды, каб ня выказаць на так званых «бур-

жуазных нацыяналістых» войстрых слоў абрэзы і паклён-
ніцкае хлусьні. У акцыю ачарнянья сьвежых гістарычных
фактаў бальшавікі ўцягнулі сваю «науку», мастацкую літа-
ратуру і найбольш, зразумела, прапаганду. Аб «буржуазных
нацыяналістых», як аб «зълейшых ворагах беларускага на-
роду» (а ў сапраўднасці — бальшавікоў), гутарка ня съці-
хае й цяпер.

Дык хто-ж гэтыя лютыя ворагі бальшавіцкага ладу?
Чаму супраць іх камуністычная прапаганда кідае столькі
ляянак і пагрозаў?

Калі мы перагледзім бальшавіцкія энцыклапэдыі, слоў-
нікі, кнігі і газэты розных выданьняў і гадоў, дык пабачым,
што ўжо цэлымі дзесяцігодзьдзямі йдзе зацятае змаганье
з так званым беларускім буржуазным нацыяналізмам. Ве-
даючы бальшавікоў, кожнаму таксама ведама, што сярод-
камі ў змаганьні яны не перабіраюць: дзе льга — у турмы
садзяць, дзе нельга дастаць ні куляй ні ланцугом — пуска-
юць у ход усе прапагандовыя трывкі. І ня гледзячы на гэта,
камуністым, якія маюць у сваім распараджэнні мільёնную
армію ды тысячы сышчыкаў і данышчыкаў, спатрэбліся
цэлія дзесяцігодзьдзі жорсткага перасьледу, каб усё яшчэ
ня скончыць змаганьня з гэным «буржуазным нацыяналіз-
мам». Яго-ж — «буржуазны нацыяналізм» валкавалі нядоў-
на на трэйцім зъездзе беларускіх савецкіх пісьменнікаў!

Кажуць, каб перамагчы моцнага, трэба самому быць моц-
ным. Бальшавікі заўсёды выказвалі мноства брутальнае сі-
лы ў дачыненьні да сваіх ворагаў. Аднак зъявішча так зва-
нага «буржуазнага нацыяналізму» аказалася мацнейшым за
сілу камуністычнага зынішчэння. Зъявішча гэтае мае ў сабе
моц, якое нельга перамагчы ні аружжам ні хлусьнёй. Моц
гэтая выцякае із справядлівасці стаўленых дамаганьняў у
імя запраўданае дэмакратычнае дзяржаўнасці на Беларусі.

Носьбітамі такіх дамаганьняў зъяўляюцца сыны самога
беларускага народу, якія зразумелі антынароднасць баль-
шавіцкае дыктатуры на Беларусі. Іх камуністыя й ахрысь-
цілі «нацдэмамі», «ворагамі народу», «буржуазнымі нацыя-
налістымі». У гэтую мянушку яны ўклалі выключна адмоў-
ны сэнс, як яны ўкладаюць яго ўва ўсё тое, што ім не пада-
розе, ці супраць іх.

У выдадзеным у 1940-ым годзе «Палітычным слоўніку»
так акрэсліваецца бальшавікамі «буржуазны нацыяналізм».

Гэта «агентура буржуазіі, што выкарыстоўвае нацыянальныя розынцы між народамі для распальваньня варожасці між працоўнымі масамі. Мэтай буржуазных нацыяналістых, агентаў замежных разъведак, зъяўляеца зварот панаваньня памешчыкаў і капиталістаў і ператварыць савецкія рэспублікі ў калёніі капиталістычных краін».

Гэтую абсурдную мэту прыпісвае слоўнік разгромленай у трыццатых гадох шматтысячнай беларускай партыі нацыянальных дэмакратаў, хоць яны ніякай сувязі з заграніцай не падтрымоўвалі і мець яе не маглі. Гэтую-ж мэту прыпісвае сучасная савецкая прапаганда і беларускай эміграцыі, супраць палітычнай дзейнасці якое камуністыя ўзмоцнілі апошнімі часамі сваю прапагандовую акцыю.

Але што такое эміграцыя? — Той-же «Палітычны слоўнік», не прадугледжваючы махінацыяў і жанглёрства пропаганды, акрэсьлівае зъявішча эміграцыі — і гэтым разам правільна, — як перасяленыне заграніцу, якое часта выклікаеца палітычнымі перасьледамі.

Вось-же нічым іншым, як палітычнымі перасьледамі выкліканы шматтысячная беларуская эміграцыя сярод мільёнаў эміграцыі іншых народаў Савецкага Саюзу. Палітычнымі перасьледамі выкліканы, супраць іх і змагаеца. Таму характеристыстика палітычных ворагаў камуністычнае дыктатуры на Беларусі, як буржуазных нацыяналістых ды як банды забойцаў і шпіёнаў, ня мае ў сабе найменшае праўдзівасці. Пад гэтымі мянушкамі застануцца назаўсёды ў камуністычным лексыконе людзі, што змагаюцца супраць камуністычнага палітычнага й сацыяльнага перасьледу на Беларусі, жорсткасць якога спарадзіла нячуваную яшчэ ў нашай гісторыі палітычную эміграцыю.

3. 5. 55

А. Галубіцкі

БАЛЬШАВІКІ І БЕЛАРУСКАЯ МОВА

Багаты, цяжкі й складаны шлях беларускае мовы. У часы Францішка Скарэны на ёй выдаваліся першыя беларускія кнігі. У часы канцлера Льва Сапегі ёю быў пісаны вялікі кодэкс беларускага права — Літоўскі Статут. Пасыля цары выгналі яе з цэркваў і з кніжных паліцаў... Але ў вабароне

яе стаў бунтарны Паўлюк Бахрым з Крошына, за яе змагаўся Багушэвіч, яе ўзъняў, як сьветач, Янка Купала сваім ма-стацкім талентам... Цяпер яе калечаць.

У прадмове да свайго зборніка вершаў «Дудка Беларуская» Францішак Багушэвіч пісаў: «Шмат было такіх наро-даў, што страцілі найперш мову сваю, так як той чалавек прад скананьнем, катораму мову займае, а потым і зусім за-мерлі. **Не пакідайце-ж мовы нашай беларускай, каб ня ўмерлі.** Але каб Багушэвіч жыў цяпер у савецкай Беларусі, дык ён выпісаў-бы не чарнілам, а крыўёй сэрца гэты свой кліч на брамах савецкіх рэдакцыяў і выдавецтваў,— гэтых лябараторыяў асымілятарскіх эксперыментаў над жывой беларускай мовай.

Наступ на беларускую нацыянальную культуру, пачаты ў канцы 20-х і пачатку 30-х гадоў масавымі арыштамі най-выдатнейшых дзеячоў гэтае культуры, яшчэ далёка ад сва-іго канца. З асаблівай сілай ён канцэнтруеца, із зусім зра-зумелых прычынаў, на дзялянцы мовы.

Зьявішча разьвіцца, узбагачэнья, а праз гэта й зъмен-лівасыці мовы — зусім натуральнае. Але толькі ў такім вы-падку, калі зъменлівасыць гэтая абумоўліваецца нармаль-ным працэсам разьвіцца й узбагачэнья мовы народнае, а не праводзіцца згара надуманымі ўказамі.

У беларускай-же мове ўводжаныя апошнімі часамі зъме-ны носяць штучныя харектар ад самага пачатку. У 1933 го-дзе самым звычайнім дэкрэтам бальшавікі выкінулі зь беларускае мовы найхарактэрнейшыя правапісныя й грама-тычныя асаблівасыці. Разам з гэтым, пры дапамозе цэнзур-нага друку, пачаўся таксама зацягы наступ на слоўнікавы фонд мовы. Адным з «акадэмічных» падсумаваньняў гэтае акцыі зъяўляеца выпушчаны нідаўна «Расейска-беларускі слоўнік», у якім беларуская мова, як зацемлена ў прадмове да «Слоўніка», «значна папоўніла лексычны запас коштам слоў роднае ёй расейскае мовы». У выніку гэтага й атрыма-лася, што ў беларускую рубрыку гэтага «Слоўніка» партый-ная цэнзура паўпісвала розныя «ўрачы», «урокі», «абязаце-льствы» ды тысячы іншых чысьцосенькай вады русыцы-маў.

Аднак асымілятарская акцыя ў беларускай мове найпа-казыней выяўляеца ў штодзённай практыцы савецкіх га-

зэтных і кніжных выдавецтваў, дзе беларуская мова звондзіцца часамі да немагчымага жаргону.

У «Звязьдзе» з 8-га красавіка гэтага году быў зъмешчаны артыкул Іванскага пад загалоўкам «Съляды непатрабавальнасці», прысьвежаны мове ў стылю воргану Саюзу савецкіх пісьменьнікаў БССР, часапісу «Полымя». Аўтар артыкулу слушна съцвярджае: «Прыходзіцца канстатаўваць, што ў вадносінах мовы справа ў „Полымі“ абстаць ня зусім добра... Чытаеш часам на старонках „Полымя“ той ці іншы твор і міжволі робіш вывад, што асобныя месцы яго нагадваюць мэханічны пераклад з расейскай мовы. «Дык гэта-ж у воргане Саюзу пісьменьнікаў — у часапісе, які павінен стаяць на варце чысьціні беларускае мовы ды быць прыкладам для іншых выдавецтваў. Што-ж, у такім выпадку, можна было-б сказаць пра жаргон «Звязды», «Чырвонай Зымены», «Піянера Беларусі» ды дзесяткаў іншых рэспубліканскіх, абласных ды раённых ворганчыкаў, што як тыя запушчаныя загоны пазарасталі густым моўным пустазельлем. Глядзіш на гэта ѹ думаеш: як-же далёка мова беларускага селяніна ад гэтага штучнага прадукту бальшавіцкае моўнае палітыкі. І хопіць параўнаць сяньняшнюю мову «Звязды» ці «Полымя» з запраўднай беларускай мовай выдатнага пісьменьніка Кузьмы Чорнага, каб пабачыць жахлівую розніцу. Параўнаныне гэтае наводзіць думку не на эвалюцыю беларускае мовы, а на штучную асыміляцыю яе.

Аўтар артыкулу аб мове «Полымя» называе гэткі стан «сълядамі непатрабавальнасці». Але-ж ці шырока заплянаваная русыфікацыя нашае мовы — гэта непатрабавальнасць паасобных рэдактароў і пісьменьнікаў? Гэтыя апошнія з'яўляюцца толькі прыладай, якая мусіць выконваць бальшавіцкую патрабавальнасць у дачыненьні да беларускае мовы. Бо дэкрэт аб зъмене беларускага правапісу ѹ граматыкі, як і чужкія слова ѹ беларускай лексыцы, ня меў нічога супольнага з філялагічнай навукай і быў пададзены да ведама пісьменьнікаў і рэдактароў, як і ўсе іншыя савецкія адміністрацыйныя пастановы.

Таму непатрабавальнасць застаецца непатрабавальнасцю, і яе шмат у беларускіх савецкіх часапісах, але кораня зла, якое бязылітасна калечыць нашу мову, трэба шукаць у бальшавіцкай асыміляцыйнай палітыцы адносна беларускага народа.

Цэнтралізацыя гаспадарчага жыцьця і стандартызацыя жыцьця культурнага — усё гэта далёка разылічаныя хітры-кі бальшавіцкае дыктатуры, якія накіраваны на побны кантроль і поўнае паняволенъне нашага краю.

11. 5. 55

Я. Запруднік

ПАД ПРЫКРЫЩЫЦЁМ ЦАЛІННАЕ РАМАНТЫКІ

У вольным съвеце бывае звычайна так, што моладзь у сваім арганізацыйным і ідэялягічным жыцьці кіруеца собскім меркаваньнямі, бяручы ці не бяручы пад увагу традыцыі свайго старэйшага пакалення. Арганізацыі моладзі аджыўляюцца там сваімі собскімі сокамі, і гэта забясьпечвае ім свабодны рост і нармальнае разывіцьцё.

На Беларусі-ж моладзь корміцца ўсё тою-ж перажоўанаю старою страваю. Загнаная ў камсамольскія й піянэрскія арганізацыі, яна поўнасцяй і беспаваротна ўключана ў кругаварот партыйных муштраў. Партыя займела манаполь і над духовай стравай моладзі. Пад ейным цэнзурнымі вокамі пішуцца рэпартажы, апавяданыні, нарысы. У іх хваліца партыя, дзякуеца партыі, абяцаеца партыі... Аднай з тых партыйных трывбунаў, зь якое вядзеца ўзгадаваньне беларускае моладзі, зъяўляеца часапіс «Маладосьць», ворган цэнтральнага камсамольскага камітэту.

Тут у ружовых хварбах расьпісваецца жывёлагадоўля, сяўба кукурузы, пяюцца оды Сталіну, Хрущову і беспра-светнай працы, ну, і зразумела, размалёўваеца, як вясеньяная раніца, ідylія цаліны. Вобразы тут ствараюцца паводле прынцыпу сацыялістычнага реалізму, гэта значыць высмоктваюцца з пальца і зь небагатае фантазіі пропагандыстых. Аднак час-ад-часу можна тут натрапіць і на зарысоўкі з на-туры, хоць дзеля гэтага трэба ўмець чытаць міжрадкоўе са-вецкай пісаніны. Прасочым гэта на канкрэтным прыкладзе.

Вось апавяданьне «Два пісьмы» у трэйцім сёлетнім нумары Маладосьці». Тэма апавяданьня: цаліна; мэта яго: заахво-ціць беларускую моладзь на казахстанскія «курорты»; гэроі апавяданьня: маладзенъкі мянчанін Фёдар у казахстанской палатцы і Марыйка ў далёкай Беларусі.

Характар сацыяльнага заказу падказаў аўтару зраман-

тызываць апавяданье, і сапраўды ў ім мноства элемэнтаў рамантыкі: тут і ліст ад каханае, і заранкі на небе, і салодкі пах пульхнага чарназёму, і начны ветрык зь непаслухмнянай чупрыгнай, і шмат падобнага. Ну, і зразумела, на гэтым зрамантызованым фоне — радасныя думкі-мроі сямнаццацігадовага юнака... Цаліна, здаецца, не пышчаная пустыня Азіі, а райскі агарод, у якім поўна каханья й маладых лятуць ныняў...

Але ўсё, што пішацца з мэтай хлусьні й зману, а гэта значыць вялікая бальшыня ўсіх савецкае пісаніны, павінна чытацца насыцярожана і ўмела. Трэба вучыцца чытаць самому і вучыць іншых гэтага мастацтва.

Бо вось і ў запавяданьні «Два пісьмы» пад прыкрыццём мройнае прыкрасы, быццам нявінныя й мімаходныя ўстаўкі, тырчаць калючкі цалінных пакут. Адкіньма-ж пустаслоўную рамантыку апавяданья і глянъма, што захована пад ёй:

«Няласкава сустрэў стэп навасёлаў, — чытаем у запавяданьні. — У першую-ж ноч у дарозе пачалася завіруха. Вакол зрабілася цёмна, а зь неба валіліся гурбы снегу; вечер скуголіў, стукаў у вокны, урываўся ў дзъверы вагончыка.» Гэта Фёдар прыехаў на цаліну. Пасьля праскуголіла неяк зіма, прамінула вясна, лета, і Марыйка піша зь Беларусі, што там восень ужо... Фёдар гэтым часам грый нарогам цаліну ды глытаў казахстанскі пыл. Пасьля бадай году працы, ён ужо не сядзіць у вагончыку, хаваючыся ад съюжты, а ляжыць на тапчане ў палатцы, хаваючыся гэтым разам ад гарачыні. Вось ягоныя дзённыя перажываньні ў краі сацыялістычнае рамантыкі:

«Фёдар варочаўся з боку на бок, але заснуць ня мог, хоць стомленасыць адчувалася ўва ўсім целе, — пачынаецца апавяданье. — Гэта-ж ня жарт — за зъмену амаль удвая перавысіць норму. Некалькі разоў ламаліся нарогі аб цвёрды пласт дзёрну (гэта там, дзе «соладка пахне пульхным чарназёмам»). Ведама, вякамі някранутая зямля! А гарачыня! Дыхаць няма чым. Карычневы пыл завалок увесь далягляд. А тут яшчэ другія суткі ня прывозяць прэснай вады. Прабавалі піць з азярыны, ды вада там занадта салёная. Пад канец дня Фёдар ужо ледзь перасоўваў рычагі на трактары. А тут яшчэ, як на грэх, пажар у стэпе. Тушыць хадзілі ўсёй брыгадай. Вяртаючыся ў стан на начлег, ён думаў: От толькі-б дабрацца да тапчана і заснуць».

Вось як выглядае цаліна, калі ад яе адкінуць пудру пра-
паганды: — скалелая, сасмаглая і безнадзейная... Толькі-б
дабраца да тапчана... Уся-ж хлусълівая рэшта ў вапавя-
даньнях, нарысах і прыватных лістох, падаваных праз ра-
дыё й газэты — гэныя заранкі на небе, ветрык і няведама
адкуль узяты салодкі паҳ сакавітага й пульхнага чарназё-
му — гэта крыклівы хвалыш савецкае прапаганды. Пры да-
памозе гэтых мыльных пузыроў бальшавікі старающца за-
маньваць беларускую моладзь у край бязъмежных стэпаў,
карыйневага пылу і жорсткіх тапчаноў у палатках.

12. 5. 55

Я. Запруднік

НЯСТАЧА ПРАЦОЎНЫХ РУК І ВЕСНАВАЯ АПАТЫЯ

Ёсьць такая пагаворка: «Што пасееш — тое й пажнеш». Ейнае значэнне: чалавек атрымоўвае паводдя свае працы і ўчынкаў. Але разумець яе можна і ў ейным даслоўным значэнні: што пасееш — тое й пажнеш, а, значыць, тое і мець будзеш. У пагаворцы гэтай захована ня толькі народ-
ная мудрасць, але й прыроднае права чалавека — магчы-
карыстацца пладамі свае працы. Права гэтае людзі маюць
шмат дзе, нажаль, не на Беларусі... Там — што пасееш,
калі ўсьпееш, тое й пажнеш, калі ўсьпееш, але мець гэтага
ня будзеш.

Дык першым чынам, на Беларусі трэба сеяць. Трэба на-
гвалт працоўных рук на гэтую гарачую сезонную пару. Трэ-
ба ахвоты да працы, гарачых сейбітаў, ня гледзячы на тое,
што дзесяткі эшалёнаў зь беларускай моладзяй зынікаюць
у пустынным Казахстане. А Беларусь зь бяды прапаганда
будзе выцягваць. Яна ўжо знайшла выхад зь нястачы пра-
цоўных рук

«Звіязда» з 15-га красавіка піша: «Трэба аблясіць больш
за 40 тысяч гектараў зямель дзяржлесфонду і пасадзіць 12,9
тысячы гектараў лесу ў калгасах... Лесакультурныя рабо-
ты супадаюць з пачаткам палявых работ... Да пасадак і
сяўбы лесу трэба шырока прыцягнуць школьнікаў...» Пры
гэтым, як даведваемся з тae-ж «Звіязды», «амаль усе пра-
цаёмкія работы лесгасы рэспублікі праводзяць уручную».

Побач з заклікамі на цаліну, менская радыё падае 4-га

травеня: «Вырошчваць кукурузу ў Магілёўскай вобласці хлебаробам дапамогуць вучні... У сярэдніх школах створана 418 зьвеньняў.»

Ну, дапусьцім, што вучні беларускіх школаў дапамогуць і лес засадзіць уручную, і кукурузу пасеяць, і бульбу пасадзіць. Але-ж вясна і сяўба — гэта толькі пачатак вялікага кругу потнае працы, якая аж увесень і пазыней зможа аплациць сваім ураджаем працаўітага хлебароба. Гэтая вось на дзея падтрымоўвае кожнага, хто ўкладзе ў зямлю свой цяжкі выслак. Не падтрымае яна толькі нашага селяніна, загнанага ў калгасную павуціну дарэмнае працы. Бо хіба-ж па тое чалавек працуе, каб ня мець?...

Із свае горкае практикі беларускі калгасънік ведае, што пот ягоны ніколі не аплачваўся. І цяпер, як съцень, за ягонымі плячыма стаяць з пустымі мяшкамі ненасытная дзяржава, і партыя, і бюракраты. З плянамі сусьветнае рэвалюцыі і захопу цэлага съвету, іх ніколі не задаволіць ні ўраджайная Беларусь, ні пяшчаны Кустанаўскі край...

Добры гаспадар сам знае, калі, як і што яму трэба сеяць і садзіць. І калі ён ведае, што працуе для сябе й для сям'і, дык яму не патрэбны заклікі да працы ды бязупынная тарабаншчына аб выконваньні нормы. Але бяда таму краю, дзе вечны працаўнік зямлі ня ведае, што яму сеяць; дзе яму ўсёроўна, што пасеецца; дзе яго трэба ўгаворваць і падганиць, каб ён наагул браўся за сяўбу... працаўца на карысць чужое справы ў нікога рукі ня горнуцца.

Таму ня дзіва, што й беларускія калгасънікі і школьнія вучні выходзяць у поле безнадзейныя і яшчэ больш перакананыя ў дарэмнасці іхнае працы.

Аб настроі гэтым добра ведае большавіцкая дыктатура, і таму сяньня над Беларусяй гучыць столькі парадаксальных заклікаў, каб падахвоціць хлебароба засяваць зямлю...

16. 5. 55

Я. Запруднік

КУКУРУЗНАЯ ГАРАЧКА

Пасляўная кампанія на Беларусі ў гэтым годзе адзначаецца надзвычайным павялічэннем пасеваў кукурузы. У Маскве на нарадзе працаўнікоў сельскай гаспадаркі нечарназёмнай паласы Хрущчоў самаўпэўнена даводзіў:

«Шмат хто з нашых вучоных распаўсюджваюць няправільныя погляды, быццам-бы кукуруза паўдзённая культура, што абсяг яе высыпівання амежаваны. Гэта няправільна. Цяпер мы, як-бы „вызвалілі” кукурузу й знайшлі мэтазгодным зьбіраць яе ў малочна-васкавой сьпеласці, не даводзячы яе зерне да сухога стану. Тым самым мы скасавалі межы распаўсюджвання гэтай культуры».

У выніку «навуковага» адкрыцця Хрущчова, камуністычныя кіраўнікі на Беларусі, каб дагадзіць сваім маскоўскім гаспадаром, забавязалі калгасы засеяць у гэтым годзе аж 300 тысяч гектараў кукурузаю, хоць у мінулым годзе было засеяна толькі 48 тысяч гектараў.

Навука аб сельскай гаспадарцы цвердзіць, што кукуруза любіць цяпло, добра апрацаваныя й угноенныя глебы. Пасевы кукурузы патрабуюць шмат пільнага дагляду. Кукуруза высыпівае толькі ў паўдзённых краінах, а ў Савецкім Саюзе асноўная мяжа высыпівання кукурузы, як падае савецкая сельскагаспадарчая энцыклапедыя, праходзіць ад Жытоміра, Кіева, Нежына, Курска, Варонежа, Тамбова, Пензы, Куйбышава. Але якую моц маюць навуковыя выснавы й досьледы? Камуністычная верхавіна зажадала, каб кукуруза расла і высыпівалася ня толькі на поўдні СССР, але на Беларусі. Калыме і ў Котласе, бо гэтая «цудоўная культура», як называе яе савецкая прэса, прызначана выратаваць заняпалую жывёлагадоўлю і павялічыць зборы збожжа.

Першае знаёмства калгасынікаў Беларусі з кукурузай адбылося ў мінулым годзе. Як піша газета «Советская Белоруссия», «ня ўсюды ўдала прайшоў досьлед укаранення кукурузы. Частка пасеваў зусім прапала». У Грэскім раёне ў калгасах частка кукурузы засталася на зіму на полі. У калгасе імя Сталіна Сіроцінскага раёну бадылямі кукурузы уцяплялі хлявы. Таму зусім зразумела, што калгасы на нашай бацькаўшчыне недаверліва і з засыпраю сустракаюць у гэтым годзе кукурузу, якую Крэмль настырліва прымушае сеяць. Больш того, беларускім калгасам прапануеца адмовіцца ад пасеваў ячменю, аўсу, кармавых буракоў, бо камуністычная пропаганда лічыць гэтыя культуры малавартаснымі і неўрадлівымі.

Беларускія калгасынікі ведаюць, што сотні гектараў найлепшых і добра ўгноеных земляў пад кукурузай ня прыня-

суць карысъці, якую суляць ім камуністычныя кіраунікі. Таму савецкая прэса ўпарта стараеца выяўляець так званых кукурузных сцэптыкаў. Газэта «Советская Белоруссія» з 26-га сакавіка гэтак пісала аб тых, хто ўхіляеца ўкараняць кукурузу: «супраціў сцэптыкаў прыймае розныя формы і сцэптыцызм іх знаходзіць розныя прайавы.» Ня вераць калгасынікі, што пасевы кукурузы зъяўляюцца найвартасценнейшай збожжавай культурай. Ня вераць у кукурузны цуд і спэцыялістыя сельскай гаспадаркі. Як адзначае газэта, яны «жмуцца», «мнуцца» і ня вераць у магчымасць атрыманьня на Беларусі высокіх ураджаяў кукурузы.

Падчас калгаснага ладу наш народ ня раз перажываў наступ розных камуністычных эксперыментаў, якія прыносялі толькі шкоду. Калгасынікі Беларусі памятаюць, як у пару кампаніі ранніяга севу іх прымушалі ў сакавіку сеяць гречку. Не забыліся, калі няведамая на Беларусі соя навязвалася калгасам Беларусі, як каштоўнейшая культура. Памятаюць калгасынікі, калі ў севазвароты палёў былі прымусова ўключаны пасевы шматгадовых траваў.

Усе гэтыя авантурныя эксперыменты ў сельскай гаспадарцы практика перакрэсліла. Але непрадуманыя камуністычныя наватарствы дорага абходзіліся беларускаму сялянству.

Цяпер калгасынікі ў мучыць новая хвароба, кукурузная гарачка, — зараза, занесена хворай фантазіяй Хрущова.

17. 5. 55

С. Сімановіч

ЧАМУ ПУСТУЮЦЬ АСУШАНЫЯ ЗЕМЛІ

На XIX зезьдзе камуністычнай партыі ў 1952 годзе савецкі генэрал-губэрнатар на Беларусі Патолічаў выносіў Сталіну лісльвія падзякі за ягоныя нязылічоныя клопаты аб беларускім народзе з прычыны ўключэння ў пяцігадовы гаспадарчы плян асушення Палескай нізіны. Ніякай ласкі беларускаму народу зезезд камуністычнай партыі не зрабіў. Наадварот, было дзіўным, што пры сучаснай тэхніцы ўрадлівия землі Палесься дзесяткамі гадоў ляжаць мёртвым капіталам, не асушенымі.

Патолічаў на зезьдзе камуністычнай партыі гаварыў, што Палеская проблема ўвесь час хвалявала беларускі

народ. З таго часу праішло амаль тры гады. Што-ж зроблена, каб вырашыць сапраўды гэтую хвалюючую праблему, каб ператварыць тарфянікі Палесься ў урадлівую палі й сенажаці? Патолічаў з уласцівым камуністычным самахульствам абяцаў, што «вада будзе сабраная, а ейная разбуральная сіла будзе ператворана ў электраэнэргію». Звычайная камуністычная пропаганда. Да гэтага часу ў Палесьсі не пабудавана ніводнай гідраэлектрастанцыі. Наадварот, як піша газета «Сельское хозяйство» за 20 красавіка гэтага году, больш чым на аднай траціне мэльяраванай плошчы асушальная сетка каналаў так запушчана, што прыводзіць да забалочванья навет ужо асушаных зямельных вучасткаў. Хвалёная савецкая «магутная тэхніка» працуе вельмі дрэнна і марудна. На паседжанні Вярхоўнага Савету Беларускай ССР 30-га сакавіка гэтага году дэпутат Вінакураў гаварыў: «Пачынаючы з 1951 году, 200 машынна-мэліярацыйных аддзелаў МТС зрабілі гэтулькі, колькі яны могуць зрабіць сваёй тэхнікай за адзін год». У Азарыцкай МТС пяцьдзесят вусенічных трактароў і дваццаць восем балотных плугоў. За мінулы год гэтая МТС узарала толькі па шэсцьць гектараў балотаў на трактар.

Заступнік міністра мэльярацый БССР Зубец зъмясьціў у газэце «Сельское хозяйство» за 20-та красавіка гэтага году трывожны артыкул «Скарэй асвоіць асушаныя землі на Беларусі», у якім кажа, што больш за 200 тысяч гектараў асушаных зямель не выкарыстоўваюцца. У калгасе імя Суворава, Даманавіцкага раёну, з 810 гектараў асушаных балотаў занята пад пасевамі толькі 228 гектараў. Вялізарныя плошчы багатых урадлівых земляў зарастаюць пустазельлем, хмызняком і дробным лесам. Пры разумным выкарыстанні гэтыя землі маглі-б даць мільёны пудоў збожжа і іншых каштоўных сельскагаспадарчых прадуктаў.

Што-ж перашкаджае выкарыстаць землі? Папершае, калгасынікі не зацікаўлены ў выкарыстанні пасейных плошчаў, бо ўсім набытым на калгаснай зямлі распарађае ѡца савецкая дзяржава, а калгасынікам застаюцца на працадні мізэрныя рэшткі збожжа і бульбы. Пад другое, — беларускія калгасы абызълюдзелі, у іх працуюць пераважна жанчыны, не хапае сілы і магчымасыці выконваць усё новыя й цяжэйшыя заданні пашырэння пасеваў лёну, бульбы, коксагызу. А цяпер калгасы ў БССР павінны засеяць на лепшых землях 300 тысяч гектараў кукурузы.

Адначасна тысячы Беларусаў галоўным чынам з калгасаў систэматычна вывозяцца на асваеніне цаліны. ТАСС з 28-га красавіка гэтага году паведаміў, што толькі сёлетній вясной 22 новыя збожжавыя саўгасы Казахстану былі ў камплектаваны выключна Беларусамі.

Ненасытная хрушчоўская цаліна адрывае дзесяткі тысяч Беларусаў з родных земляў. Таму і пусыцеюць беларускія вёскі. Адна зь беларускіх проблемаў ператварэння ў квітненую ўрадлівую нізіну прынесена ў вахвяру фантастычнаму жаданню Хрушчова выдаўць ваенныя запасы збожжа з засушлівых, саланчаковых стэпаў Сібіру й Казахстану.

18.5.55

С. Сімановіч

КАМУНІСТЫЧНЫЯ ЦЕМНЯРЫ І НАРОДНАЯ АСЬВЕТА

Бальшавіцкая пропаганда робіць шмат шуму вакол так званае народнае асьветы ў СССР. Пачынаючы ад 121-га параграфу фікцыйнае савецкае канстытуцыі аж да сьвежа выдадзенае Вялікае Савецкае Энцыклапедыі, усюды з уласцівай камуністым пропагандовай тарабаншчынай бэсыцца стан народнае асьветы ў так званым буржуазным съвеце, каб на гэтым фоне заявіць, як гэта робіць 29 том успомненае энцыклапедыі: «Аб зьдзейсьненых народнае асьветы ў шырокім і поўным значэнні гэтага слова можна гаварыць толькі ў СССР». А XIX-ты зъезд камуністычнае партыі Савецкага Саюзу пусціў у гэтым кірунку яшчэ адну мыльную бурбалку — ён прызнаў неабходным завяршыць да канца пяцігадовага пляну, які канчаецца ў 1955 годзе, пераход ад сямігадовага да ўсеагульнага сэрэдняга навучанья ў сталіцах рэспублік і буйных гарадох СССР.

Глянъма цяпер, чым зьяўляюцца ў запраўданасці савецкія канстытуцыйныя параграфы й цверджаюці так званае энцыклапедыі ды чаго вартыя пастановы камуністычных зъездаў, накіраваныя быццам на палепшанье быту савецкае моладзі.

Ад пастановы XIX-га партыйнага зъезду прайшло ўжо амаль тры гады. Дабягае да канца і чарговая пяцігодка, затое «пераход да ўсеагульнага сэрэдняга навучанья» ў сталіцы беларускае рэспублікі яшчэ далёкі навет ад свайго запачаткаванья.

Сумны й жалюгодны вобраз прадстаўляе сабой народная асьвета ў беларускай сталіцы, у якой 9 тысяч маладых людзей змушаны здабываць яе ў так званых школах моладзі. Умовы, у якіх гэтая моладзь намагаецца здабыць сабе пачатковую ці сярэднюю асьвету, як-жа розыняща ад ружовага съятла, у якім хлусьлівая камуністычная прапаганда паказвае народнае навучанье ў СССР.

Калі мы прыгледзімся бліжэй, хоць навет і на аснове толькі савецкіх, далёка няпоўных, дадзеных, да штодзённае практикі ў галіне народнае асьветы, дык пабачым, як жорстка абходзіцца бальшавіцкая дыктатура зь беларускай працоўнай моладзяй. Гэтая моладзь экспляіятуецца на хаварыках і прадпрыемствах і ня мае нат мінімальных магчымасцяў папоўніць свае агульныя веды. Партыі бо патребны мускулы й мазалі гэтае моладзі, а ня іхная адукацыя. Пры гэтым і самая моладзь і ейныя бацькі змушаны нікчэмным узроўнем жыцця, да якога давяла іх дыктатура, у першую чаргу працаўца, каб хоць як-небудзь пракарміца і адзецца.

«Звязда» з 24-га красавіка гэтага году з заклапочаным выглядам заклікае: «Клапаціца аб вучобе беларуское моладзі». Колькі ўжо такіх «заклікаў» перапісала савецкая прэса і перагаварылі партыйныя прапагандысты! Нажаль, працоўнай моладзі ад гэтага і дасоль не палягчэла здабываць асьвету. Бо ў тэй-же «Звязьдзе» чытаем: «Шмат якія ведамствы і прадпрыемствы мала дапамагаюць школам... Нярэдка на прадпрыемствах затрымліваюць вучняў вячэрніх школ на звышчасовыя работы. З гэтай прычыны пакінулі школы №15 і 7 дзесяткі рабочых трактарнага заводу, а школа на заводзе імя Кірава наагул была закрыта. Усяго ў горадзе пакінулі школы сотні хлапцоў і дзяўчат, закрыта вялікая колькасць клясаў-камплектаў. На цагельным заводзе №2 больш за 500 хлапцоў і дзяўчат ня маюць сямігадовай і сярэдняй адукацыі, а паступіла ў школу ў пачатку навучальнага году толькі 27 чалавек, 10 зь якіх «адсеяліся». Міністэрства асьветы БССР у даўгу перад настаўнікамі работніцкае моладзі...» Так, ці толькі перад настаўнікамі работніцкай моладзі і ці толькі Міністэрства Асьветы?

У Саветах заведзена ўжо так, што партыйныя дыктатуры заўсёды знаходзяць вінаватага. Кажны можа ім стацца, толькі ня партыя й ня рэжым. Але найлепш гэтых вінаватых бачыць самая беларуская моладзь, загнаная экспляі-

ататарскай дзяржавай на беспрасьветную хвабрычную ста-ханаўшчыну. Яна бачыць і чым далей, тым лепш разумее, што ні шырокага достаупу да асьветы, ні свабоды асьветы ня будзе датуль, пакуль у нашым краі будуць панаваць камуністычныя цемніяры й ненавісінкі праўдзівае народнае асьветы.

7.6.55

Я. Запруднік

РЭВІЗОР У КАЛГАСЕ
(Гумарыстычны абрэзок)

Дзеючыя асобы:

1. Іван Іванавіч Ёлопов — рэвізор ад Абкому партыі.
2. Леанід Піліпавіч Няўдалін — старшыня калгасу.
3. Мая Львоўна Асьпенка — калгасны аграном.
4. Васіль Захарэвіч — стары, спрактыкаваны калгасънік.
5. Ганна — калгасъніца.

Дзея адбываецца ў калгасе «Чырвонае Шчасце» на Беларусі. У калгасным клюбе аграном Мая Львоўна Асьпенка чытае калгасънікам лекцыю.

Аграном (гаворыць з «савецкім» акцэнтам): Дык як бачыце, таварышы, з мае лекцыі ясна выпікае, што кукуруза — гэта найбольшэ дабрадзейства, якім абдарыла камуністычная партыя й савецкі ўрад наш беларускі народ. Кукуруза — гэта довад няўтомных клопатаў аб нас нашай савецкай дзяржавы. Ня было-б камуністычнай партыі і яе мудрай студзенскай пастановы — ня было-б і кукурузы. Хай жыве камуністычная партыя!

(Воплескі)

Захарэвіч (плешча даўжай за іншых, крыху зь гіроніяй): Дазвольце, таварыш аграном, мне, старому калгасъніку, як той казаў, у парадку дыскусіі... Я вось хачу прыпомніць, што нятолікі кукурузай абдурыла... Цьфу! — хацеў сказаць — абдарыла нас наша родная партыя. Да съмерці ніхто не забудзеца аб такіх, як той казаў, дабрадзействах, як калгасы, аграгараады... Усё гэта нам прынесла камуністычная партыя. Але вось скажэце, таварыш аграном, чаму для нас зь яе толку няма?

Аграном (хуценька): Што вы сказали? Што вы сказали?
(Павальней) З партыі толку няма?!

Захарэвіч: Ды не — я гавару аб апошнім, як той казаў,
ейным дабрадзействе — кукурузе. Ня родзіць нешта яна ў
нас. Вось у мінульым годзе ...

Старшыня (перабівае): У мінульым годзе, таварыш Заха-
рэвіч, была іншая сітуацыя. Я, як новы старшыня, адразу
зразумеў студзенскія пастановы пленуму ЦК КПСС і ўсе
арганізацыйныя недахопы ў гэтым калгасе. (Сякучы). У гэ-
тым годзе ўсё ўлічана.

Захарэвіч: Але-ж ня толькі ў нас не ўрадзіла — і ў ін-
шых калгасах было тое саме.

Старшыня (срога): Як відаць, таварыш Захарэвіч, вы ня
шкавіцесь прэсай. У раённай газэце было ясна сказана —
я-ж сам пісаў — што ў калгасе «Шлях Леніна» вінавайцай
за неўраджай была МТС, у калгасе «Ударнік» вінаваты аг-
раном, у калгасе «За Радзіму» — старшыня. А наагул — па-
сьля паездкі нашых правадыроў у Югаславію — стала ясна,
што ўва ўсім вінаваты Бэрыйя. (Урачыста). Цяпер, узброеныя
студзенскай пастановай партыі ...

Ганна (убягае, задыханая): А Бо-жа-ж мой! Нейкі рэвізор
прыехаў. На самай «Пабедзе» кажуць, з ордэнам. Пэўна з
самога цэнтра. І проста сюды прэ ...

Старшыня (дрыжучы): Рэвізор?! Спакойна, таварышы,
спакойна! Нам няма чаго баяцца. Мы з гонарам выконваем
усе пастановы партыі. (Ціха). Ганна, бяжы загані мае сьвінь-
ні й каровы ў калгасную ферму. І бухгалтара папярэдзь —
ён знае, што рабіць. А жонцы скажы, каб закуску рыхтава-
ла! (Чуваць гук самаходу. Старшыня ў голас). Мы, тавары-
шы, усе за студзенскія пастановы ...

Рэвізор (стукае ў адрозу ўваходзіць): Здрасьце! (Не ча-
каючы на адказ): Дык гэта, стала быць, і ёсьць калхоз «Чыр-
вонае Шчасьце»?

Старшыня (нісьмела): Дазвольце, товарыш... (зацяўся).

Рэвізор: Іван Іванавіч Ёлопов, председацель Камісіі па
выкананьні студзенскіх пастановы пры Райкоме партыі. А
вы, стала быць, председацель калхоза?

Старшыня (бойка, павайсковаму): Так точна, таварыш
продком! Леанід Піліпавіч Няўдалін, былы старшыня рай-
выканкаму. На загад партыі добраахвотна адкамандырава-
ны ў калгас, каб падзяліцца арганізаторскай практикай з

калгасьнікамі для буйнага ўздыму сельскагаспадарской вытворчасці. Я, тав. Ёлопов — выбачце, тав. продком...

Рэвізор (перабівае, ласкава): Для Вас — праста Іван Іваныч. Я віджу, што Вы свой чалавек. Я ведзь таксама толькі нядаўна на гэтym адказным пасту. Раней быў завторгканторы...

Захарэвіч: А мы, тав. начальнік, ужо даўно, як той казаў, на гэтym адказным пасту. Ой, даўно...

Рэвізор: I мяне пакліканье даўно ўжо цягнула да прыроды. Тут речка, шум лесу...

Захарэвіч (хутка ўстаўляе): I кукуруза...

Рэвізор: Стала быць, па душы й я калхознік... (Паказываючи на агранома). А гэта што за маладая лічнасць?

Старшыня: Гэта наш аграном.

Аграном (нясьмела): Дазвольце прадставіцца: Мая Львоўна Асьпенка. Скончыла поўны курс агітатараў і прысьпешаны курс аграномаў.

Рэвізор: I як работа?

Захарэвіч (умешваецца): Яна ў нас, як той казаў, удалася, таварыш начальнік. За 2 месяцы ўжо ячмень ад жыта адрознівае.

Рэвізор (больш срога): А як з кукурузай?

Захарэвіч: З кукурузай? Хм — студзенскія пастановы напамяць ведае...

Старшыня (перабівае): Мы, Іван Іванавіч, за новыя мэтады. Па маёй ініцыятыве, Мая Львоўна ўжо 22 лекцыі працьтала аб значэнні студзенскіх пастановаў. А то як я сюды прыехаў, дык стары аграном больш сядзеў і з грудкамі зямлі вазіўся.

Рэвізор: Адабраю, адабраю. (Афіцыйным тонам). Я, таварышы, чалавек акцыі. Таму прапаную пайсьці і агледзець пасевы кукурузы.

Старшыня: А можа Іван Іванавіч галодны? Можа-б зрабілі мне гонар і перакусілі ў мяне?

Рэвізор: Вы, відно, ня чулі новай песні: «Первым делом, первым делом кукуруза...»

(Адыходзяць, на полі).

Старшыня: Вось мы, можна сказать, і на месцы.

Рэвізор: Гм, дык гэта і ёсьць кукуруза?

Захарэвіч: Ды ня гэта, таварыш начальнік. Кукуруза з другога боку. А гэта каноплі!

Рэвізор: Ка-ноплі?! Таварыш аграном, ці ў студзенскіх пастановах гаварылася пра каноплі?

Аграном: Гаварылася, таварыш предком.

Рэвізор: Адабраю. Але я тут па кукурузнай лініі.

Аграном: Як бачыце, таварыш заўком, яна ў нас пасаджана па апошніх дырэктывах партыі — квадратна-гнёздовым спосабам.

Рэвізор: Квадратна-гнёздовым, кажаце? Добра. Самае важнае, што гнёздовым. А як з гноем?

Аграном: І гною давалі.

Захарэвіч (з дакорам): Найлепшы гной сюды ўвалілі. Праўда, яго ў нас шмат і ня было.

Рэвізор (урачыста): Таварышы! У дапаўненіне да студзенскіх пастановаў, таварыш Хрушчоў заяўіў, што ў кожнае гняздо кукурузы трэба класыці па поўкіляграма гною. Ад кукурузы залежыць камунізм. Стала быць, з гэтага відаць ясна, што гной — гэта фундамант камунізму.

Захарэвіч: Вось дык праўда! І Ленін лепш не сказаў-бы.

Рэвізор (працягвае): Я, таварышы, былы работнік торкаторы. Таму я ведаю, што калі таварыш Хрушчоў казаў пра поўкіляграма, дык меў на ўвазе 500 грамаў. Не 490 і не 510, таварышы! Таму на наступны раз прыказваю ўжываць вагу. А за вытворчасць гною раблю адказным асабісту вас, таварыш председацель!

Старшыня: Для партыі й таварыша Хрущова я гатоў на ўсё, Іван Іванавіч. Усе свае арганізаторскія здольнасці аддам.

Рэвізор (ласкава): Я так і знаю. Ну, а цяпер можна й адпачыць. Абавязкі выкананыя.

Старшыня (лісьліва): Дык можа Іван Іванавіч, да мяне? На съвінінку ды на чарку-другую гарэлкі?

Рэвізор (ціха): Спадзяюся, самагонка не кукурузная?

2. 7. 55

Архіп Папліска

«НЯ ЧУВАЦЬ ГОЛАСУ АГІТАРА»

Пад гэткім трывожным загалоўкам у 190-м нумары «Звязды» зьмешчаны вялікі артыкул карэспандэнта гэтай газэты з Гарадзішчанскаага раёну. Коратка прыпомнім дра-

матыгчны ўступ. Вось-жа карэспандэнт галоўнага воргану ЦК КПБ, Вярхойнага Савету і Савету Міністраў БССР падгледзіў страшэннае злачынства. Раніцамі калі сельмагу зьбірающе калгасынікі: адны сядзяць, іншыя стаяць і гутараць хто аб чым. А ў гэтым часе брыгадзіры паляводчых брыгадаў абходзяць дамы і заганяюць на жніво. Аброзок, здавалася-б, нармальны ў калгасным жыцці: кожны, як хто можа, выкручваеца ад работы. Але карэспандэнт «Звязды» робіць з гэтага цікавыя і панащаму хвалішывыя выવады: «... Пагутарыць зь людзьмі, сказаць ім аб тым, што ў гэту гарачую пару ўхіляцца ад грамадзкай працы проста злачынства, дапамагчы брыгадзіру — пачэсны абавязак агітатараў!... » — кричыць «Звязда». Здаецца, што ворган ЦК і розных саветаў папаў як куляй у плот. Хто ў нас на вёсцы да калгаснага прыгону меў дачыненьне з агітатарам? А тым больш, хто патрабаваў агітацыі, каб выходзіць на работу ў часе жніва і зьбіраць свой ураджай?

Далей «Звязда» з разъдзіраючай роспачай скардзіща: «Калгасынікам ніхто не растлумачыў ращэнняня ліпенскага пленуму ЦК КПСС!...» Калі «Звязда» запраўды верыць, што гэта памагло-б, тым горш для яе, як перадавога воргану...

Каб падмацаваць гэтыя бязглуздыя гіпатэзы, газета цытуе нараканьне даяркі Надзі Ермаловіч: «Мы жывём як на востраве. Нам не паведамляюць аб важнейшых падзеях, што адбываюцца ў краіне й за яе межамі...»

Ня ведаю, ці сапраўды даярка Ермаловіч так перажывае, што ня чула аб выпадках у партугальскай калёніі Гоа або ня ведае, на якім курорце адпачывае Хрушчоў. Але калі наўсет і так, дык вельмі сумлеўна, што ад гэтага, калі-б яна даведалася, ейныя ніzkія надоі малака маглі-б павялічыцца. Затое напэўна-б малака прыбавілася, каб лепш карміла жывёлу. Але каб лепш карміць, трэба мець чым, каб мець чым, трэба, каб людзі мелі зацікаўленыне ў працы. А як мы бачылі з вышэй сказанага, гэтага зацікаўленыня няма. Ня выкрасіць яго і гэтая цэлая зграя, бо аж 700 агітатараў, якія, як мы таксама даведаліся, абіваюцца ў Гарадзішчанскім раёне, а голас якіх падобна замала чутны. Навет, каб кожны з гэтых 700 агітатараў разъдзесяцярыўся і кожны агітаваў 28 гадзін у суткі — нічога не паможа, бо сама калгасная сыстэма — справа дохлая.

У 189-м нумары гэтай-жа «Звязды» мы вычыталі, што ў перадавым калгасе «Сыцяг перамогі» Пінскага раёну, які хocha звацца «калгасам-мільянэрам», летась калгасынікі атрымалі на працадзень 1-2 кіляграмы збожжа, 3 рублі 50 капеек і 6 кіляграмаў сена. «Звязды» піша гэта з захапленынем, але на нашу думку, гэта крышку зашмат, каб памерці з голаду, але шмат замала, каб працацаць з бурным уздымам. Дык што-ж тады атрымоўвае на працадзень калгасынік зь сярэдняга калгасу, які ня меў гонару трапіць на бачыны «Звязды», як прыкладны, перадавы і мільянэр.

З чым-жа тады гэта тсячная зграя агітатараў мае ісьці да экспляатаванага і кryўдженага калгасыніка? Таму ня дзіва, што ня чуваць голасу агітатара, як плача «Звязды», а калгасынікі ў часе, калі перасыпелае жыта высыпаецца, хаваюцца ў цень, або, сабраўшыся ля пустога сельмагу, «гутараць хто аб чым...»

Думаем, што каб Хрушчоў і ЦК зъелі тое, што ім жадаюць калгасынікі, гутарачы «хто аб чым», цяжка ім было-бы выдыхаць.

Адзін ёсьць лек на хваробу нашай гаспадаркі: загнаць камуністычных прыганятых і армію агітатараў капаць сілосныя ямы, а зямлю аддаць селяніну.

8. 9. 55

пс

ПЕРШЫ БОЙ ЭМІГРАЦЫЯ ВЫЙГРАЛА

Абвешчаная прэзыдыюмам Вярхоўнага Савету СССР амнэстыя для гэтак званых «калябарантаў» зь гітлераўскім акупантам, што знаходзяцца ў савецкіх турмах і лягерох, як і ў вольным съвеце на эміграцыі, ня была для нікога на Захадзе неспадзейкай. Гэта было лёгічным працягам зайніцыяванае й кіраванае савецкімі ворганамі бяспечнасці ведамай афэры пад назовам «Камітэту за паварот на бацькаўшчыну» і мела свой прэцэдэнс у форме такіх-ж амнэстыяў у некаторых сатэлітных краінах. Крэмль вялікадушна здабыўся на гэты крок, бо ён яму абсолютна нічога не каштаваў. Тым ня меней, завуаляваная мэта гэтай амнэстыі, падыктаванай так-ж аматывамі «гуманнасці», як афіцыйна сказана ў законе аб амнэстыі, а што несамавіта гучыць у вуснах савец-

кіх верхаводаў, ды напасъледак вялікая прапагандовая шуміха, што ў сувязі з гэтым узынялася, змушае нас затрымацца на гэтым пытаньні.

Як ведама, апошняя амнэстыя ёсьць восьмай з чаргі амнэстыяй ад часу захопу ўлады бальшавікамі, і другой у дачыненых да палітычных эмігрантаў. Праўда, паслья абвешчанья сямёх папярэдніх амнэстыяў нейкая, хаця і невялікая, колькасць зъняволеных, якіх амнэстыя датычыла, была апынулася на волі. Але ўсе гэтыя амнэстыянаваныя былі ў кароткім часе ўзноў арыштаваныя й зынішчаныя за прыпісаныя ім іншыя праступкі, якіх яны ніколі не зрабілі. Дык ці-ж ёсьць хоць маленькая гарантывіа, што гэтак ня будзе з амнэстыянаванымі на падставе апошняй амнэстыі? Няма абсолютна ніякай! Наадварот, добра ведаючы жахлівую систэму савецкага тэрору й бяздонны цынізм савецкага «права судзьдзя», трэба быць цвёрда перакананымі, што ўсе звольненыя на падставе цяперашній амнэстыі і ўсе тыя, што маглі-б у яе паверъць і вярнуцца з эміграцыі на бацькаўшчыну, гэта жалюгодныя кандыдаты для хуткага папаўнення савецкіх турмаў і канцэнтрацыйных лягераў.

Але дапусьцім на хвіліну, што гэтым разам бальшавікі перасталі быць бальшавікамі і датрымаюць свайго слова. Амнэстыя, між іншым, зваліяе з турмаў і канцэнтрацыйных лягераў усіх засуджаных за супрацоўніцтва з акупантамі да дзесяці год зъняволенія. Але-ж як ведама, за супрацоўніцтва з акупантам у Саветах судзілі ў 1944 годзе, бо ў гэты час ужо ня было Немцаў на савецкай тэрыторыі, а найпазней у 1945 годзе, калі скончылася вайна. Ад гэтага часу ўжо мінула дзесяць год, дык і выпускант з турмаў і лягераў, паводле гэтага пункту амнэстыі, тады няма каго! Гэты пункт закону аб амнэстыі наглядна паказвае, што савецкія верхаводы навет як сълед не прадумалі свайго закону й дапусьцілі яўную недарэчнасць. Гэта яшчэ адзін лішні доказ, што ўся амнэстыя была задумана нясур'ёзна.

Няма найменшага сумлеву ў тым, што амнэстыя мае адыграць ролю пасткі, хітра застаўленай на палітычных эмігрантаў з Савецкага Саюзу, якіх ёсьць шмат у кожнай краіне вольнага съвету. Гэтыя эмігранты зъяўляюцца на Захадзе жывымі съветкамі ўсіх бальшавіцкіх злачынстваў, дакананых над народамі Савецкага Саюзу. Яны дакладна інфармуюць Захад аб запраўдным палажэнні ў Савецкім Саюзе,

эфектаўна супрацьдзеяць камуністычнай прапагандзе і гэтым самым робяць выдатны ўплыў на публічную апінію заходніх грамадзянстваў. Вось чаму эміграцыя з Савецкага Саюзу зъяўляеца гэтак страшнай і небяспечнай для бальшавікоў, што яны не шкадуюць ані аграмадных высілкаў, ані вялізарных грошаў, каб хоць частку яе занадзіць дамоў і там зынішчыць, а тых, што ня пойдуць на гэтую прынаду, застрашыць і прымусіць маўчаць.

Усе гэтыя бальшавіцкія мерапрыемствы й намаганыні — гэта распачлівы бой супраць эміграцыі, мэтай якога ёсьць пазбавіць яе вялікай і пачэснай ролі шырэння ў вольным съвеце праўды аб Савецкім Саюзе ды прамаўляння церазъ зялезнью заслону да сваіх суродзічаў на бацькаўшчыне.

На працягу шасцімесячнай дзейнасці ўсходнябэрлінскага «Камітэту за паварот на бацькаўшчыну» толькі лічныя адзінкі паслушалі яго заклікаў і вярнуліся на бацькаўшчыну. Як потым выявілася, у бальшыні былі гэта замаскаваныя агенты савецкай разведкі, якія на загад вярнуліся ў Савецкі Саюз, каб гэтым паказаць, што заклікі гэнага Камітэту не падаюць у пустую. Асноўная-ж маса эмігрантаў ня толькі не паверыла запэўненням Камітэту, але яго на яўна правакацыйнай дзейнасці дала станоўкі адпор. Яна яшчэ болей змабілізавала свае сілы і павяла яшчэ больш станоўчае змаганье з бальшавізмам за вызваленіе сваіх краінаў і народаў. Гэткім чынам эмігранты першы бой з бальшавікамі бліскучы выйграбілі. Цяпер-жа, з мамантам абвешчання амнэстыі пачалася новая фаза змагання бальшавікоў супраць эміграцыі й за эміграцыю. Ёсьць усе падставы быць цвёрда перакананымі, што і гэты другі бой эміграцыя таксама выйграе.

3.10.55

Ст. Станкевіч

ШТО ДАЎ «КАСТРЫЧНІК» БЕЛАРУСКАМУ НАРОДУ?

Лютайская рэвалюцыя 1917 году, — гэта адна з найвялікшых сусьеветных падзеяў. Яна яшчэ раз давяла, што кожнаму зыдзеку ўлады над народам бывае канец. Яна яшчэ раз даказала, што народ — гэта вялізарная сіла, якая можа рваць наймацнейшыя ланцугі няволі. Яна, урэшце, паказала, як бездапаможна слабымі аказваюцца падчас народнага

гневу тыя, хто злоўжывае ўладай. Гэта рэвалюцыя засталася й да сяньня вартаснай лекцыяй, аб якой не павінны забывацца народы Савецкага Саюзу, паняволеные бальшавікамі — гэтымі хвальшывымі спадкаемцамі рэвалюцыи на спадчыны.

Беларускаму народу 1917 год прынёс шмат чаго і добра-га, і благога, трагічнага. Перш за ёсё лютаяская рэвалюцыя ў вялікай меры прыскорыла замацаваньне беларускага вы-звольнага руху на найважнейшай сяньня пазыцыі Акту 25 Сакавіка, якім легальныя прадстаўнікі нашага народу аб-весыцілі сваю незалежную дзяржаву — Беларускую Народ-ную Рэспубліку. Ужо ў самы навет рэвалюцыіны 17-ы год, Беларусь — занядбаная заходняя акраіна калішнія царскае імпэрыі — наважана выйшла на міжнародную арэну з дама-ганьнем сваіх нацыянальных правоў. Абвешчаную адразу ж пасыля рэвалюцыі незалежную беларускую дзяржаву пры-зналі дэ юрэ 6 вольных краін, а дэ факто — 4. 1917 год вы-явіў таксама і варожыя адносіны да Беларусі. Адзначыў гэта найвыразней кастрычніцкі пуч. Разгромам бо Першага Ўсе-беларускага Кантрэсу ў сънежні гэтага-ж году бальшавіцкі штых зафіксаваў назаўсёды варожае й няпрымірэнчае на-стайленьне беларускага народу да камуністычнае дыктату-ры. Пазыней, спачатку нясьмелала, а потым што раз больш на-хабна, бальшавікі пачалі ліквідаваць усё, што было здабыта нашым народам у часе рэвалюцыі. Першым чынам, сілай аружжа ліквідавалася дзяржаўная незалежнасць Белару-скае Народнае Рэспублікі. Аднак узбуджаны нацыянальны рух у народзе бальшавіком было цяжка здушыць. Яны зму-шаны былі лічыцца зь беларускім фактарам у сваёй нацыя-нальнай палітыцы на Беларусі і хация-нехация дазволіць бе-ларушчыне замацаваць свае здабычы і ўстанавіць хоць фік-цыйную БССР. Гэтым і выясняеца буйны росквіт белару-скай эканомікі й культуры ў першае пасылярэвалюцыи нае дзесяцігодзьдзе. Навуковыя й культурныя вартасыці, створа-ныя ў гэты перыяд у Савецкай Беларусі ды ўзгадаваныя ў гэтым часе кадры нацыянальнае эліты маюць і да сяньняш-няга дня першараднае значэнне.

Пачынаючы аднак з 30-х гадоў замацаваная бальшавіц-кая тыранія на Беларусі паступова ператварыла «кастрыч-нік» у съмібал тэрору й нячуванага ціску. Здабытая нацыя-нальныя каштоўнасці пайшли на зынішчэнне. Сялянства

сілай было ператворанае ў калгасных парабкоў. Цьвет беларускае інтэлігенцыі апънуўся ў турмах. Пачалі нішчыцца музэі, архівы ды бібліятэкі. На зынішчаным культурным і гістарычным батацьці бальшавіцкія дыктатары пачалі сеяць хлусъню аб рэвалюцыі ды аб нас саміх. А цяпер, пасля доўгагадовае чысткі людзей і архіваў, бальшавіцкая прапаганда прыпісвае камуністым незаслужаныя імі здабычы ў 1917 годзе.

Сяньня абтрасаючы з усяго прапагандовага савецкага хламу, гэтак званую каstryчніцкую рэвалюцыю трэба прызнаць за грабаўшчыка лютайскай рэвалюцыі 1917 году. Выбух народнага гневу ў лютым 1917 году быў лягічным завяршэннем тae несправядлівасці й зыдзеку, якія стагодзьдзя мі панавалі ў царской імперыі, у васаблівасці над нерасейскімі народамі. Але прыйшоў каstryчніцкі пуч, які ашукаў прывабнымі лёзунгамі ўзынятыя да новага жыцця народы, фактывична пахаваў рэвалюцыю і прынёс, замест яе, рэакцыю, дыктатуру, тэрор.

Дык не съяткаваць, а праклінаць трэба бальшавіцкі каstryчніцкі пуч.

7. 11. 55

Я. Запруднік

ПРАЎДА АБ КАСТРЫЧНІЦКІМ ПЕРАВАРОЦЕ НА БЕЛАРУСІ

Сёлетні каstryчніцкі парад у беларускай сталіцы Менску ,як падае савецкая прэса й радыё, ачольвалі ўдзельнікі каstryчніцкага перавароту. Гэтыя жывыя съветкі маглі-б шмат чаго расказаць аб характары й ходзе каstryчніцкіх падзеяў на Беларусі, захаваных сяньня пад густым напластаваньнем хлусъні й хвальсыфікацыі. Але навучаныя жыццём пад бальшавіцкай тыраніяй, гэтыя людзі толькі маўкліва дэмантруюць на парадах. Яны й навялі нашу думку на запраўдныя падзеі на Беларусі ў каstryчніку—лістападзе 1917 году. Аб гэтым і будзе тут гутарка.

Як ведама, Беларусь у часы каstryчніцкага перавароту была прыфрантавой паласой. На беларускай тэрыторыі густа разымсясціліся расейскія арміі. Гэтая азброеная маса якраз і зьявілася вырашальнym фактарам бальшавіцкіх здабычаў. Справа бо ў тым, што пасля лютайскай рэвалюцыі,

бальшавіцкаму дэмагагічнаму выкарыстоўваньню настроія ў жаўнерскіх масаў безініцыятыўныя прадстаўнікі Часовага ўраду не маглі нічога супрацьставіць, акрамя дэкламацыяў пра «высокія ідэялы». Бальшавікі на заходнім фронце тады яшчэ былі малаколькасныя. У лютым яны яшчэ ня мелі тут навет свае партыйнае арганізацыі. У створаным у сакавіку Менскім савеце работніцкіх і салдацкіх дэпутатаў бальшавікі доўгі час мелі вельмі нязначную мяншыню. Таму, ведаючы сваё бясьсьльле, на сакавіковым сходзе менскай арганізацыі РСДРП яны падтрымоўваюць прапанову стварэння агульнай партыйнай арганізацыі гэтак званай «аб'еднанкі» ды ствараюць сваю собскую арганізацыю. 1-га верасьня на франтавой партыйнай канфэрэнцыі бальшавікоў дэлегацыі рэпрэзентавалі сабой толькі 2.530 сяброў, што для цэлага заходняга фронту не зьяўлялася лічбай вялікай.

Калі 26-га каstryчніка бальшавікі даведаліся пра падзеі ў Петраградзе, яны загадам абвесцілі пра пераняцце ўлады ў свае руکі. Тут варта адцеміць, што падзея гэтая ня выклікала ніводнага стрэлу. Аднак, калі прышлося праводзіць у жыхцё свой папяровы пераварот, дык гэтая справа аказалася ім не пад сілу. Яны выпрабавалі яшчэ раз тактычны ход — уступаць у вагульную арганізацыю, каб выкарыстаць супраціўніка для сваіх мэтаў. Яны кінуліся на падманлівую ідэю ўтварэння «адзінага сацыялістычнага фронту». Ім запрапанавалі ўступіць у «Камітэт ратавання рэвалюцыі», куды яны ахвотна ўваходзяць. Пад прыкрыццём «Камітэту» ды ўласцівых бальшавіком дэмагагічных лёзунгаў, яны адразу-ж робяць усе заходы, каб здабыць збройную падтрымку. 2-га лістапада (стары стыль) для падтрымання бальшавіцкага менскага савету прыходзіць панцырны цятнік ды сцягваецца 60-ы сібірскі полк. У той-жы самы дзень бальшавікі парываюць з «Камітэтам ратавання рэвалюцыі» ды другі раз абвяшчаюць пра пераварот. Франтавы камітэт капітулюе, і гэтак пытаньне ўлады стала развязана на шкоду рэвалюцыі.

Усе гэтыя падзеі ня мелі аднак ніякае арганічнае сувязі з шырокімі масамі беларускага народу. Яны адбываліся ў часова праўбываючай на Беларусі арміі, якая была галоўным дзейнікам вырашэння падзеяў. Беларускі нацыянальны рух ня меў спачуваньня ні ў прадстаўнікі часовага ўраду, ні ў камандаваньня расейскай арміяй, ні ў бальшавікоў. Таму бе-

ларускае насельніцтва ня мела ніякага дачыненъня да ўсташаўленыя бальшавіцкае ўлады на Беларусі, і ў складзе першых ворганаў бальшавіцкае ўлады на Беларусі Беларусаў ня было.

Чужое паходжанье бальшавіцкае ўлады на Беларусі нядвузначна прызнаюць і самі бальшавікі. Гэтак, нідаўна міністар МВД БССР Цанава ў сваёй трохтомнай працы, выдадзенай у Менску некалькі год таму, пад загалоўкам «Усесарадная партызанская вайна ў Беларусі супраць фашыстоўскіх захопнікаў» у томе 2-ім, на бачынне 726 піша:

«... перамогу савецкай улады на Беларусі ў значайнай меры забясьпечыла тая акалічнасць, што тут праходзіў заходні фронт, на якім былі сканцэнтраваныя масы работнікаў і сялянаў цэнтральных раёнаў РССР, апранутых у жаўнерскія шынэлі.»

Аб гэтым-ж а цвердзіць і шматгадовы сакратар ЦК КПБ Кнорын у сваёй кніжцы «1917 год у Беларусі й на заходнім фронце», дзе ён пісаў: «заснавальніцай і творцай камуністычнай арганізацыі была старая бальшавіцкая гвардыя, зачінутая на Беларусь вайной з Ленінграду, Масквы, Іванава». І ў іншым месцы: «ад расейскага бальшавізму, ад РСДРП (бальшавікоў), а не ад нацыянальна-сацыялістычных партыяў ідзе гісторыя камунізму на Беларусі».

Характэрна таксама, што і ў пачатковых назовах бальшавіцкіх арганізацыяў і ворганаў на Беларусі слова «Беларусь — беларускі» навет не ўспаміналіся, а былі ўведзены пазней, у сувязі з абвешчаннем 25 сакавіка 1918 году незалежнае Беларускае Народнае Рэспублікі.

Такім чынам бальшавізм на Беларусі — зъява наносная, чужая ня толькі па сваім духу, але й па запраўдных падзеях, яна фактывна накінута сілай армейскага штыха.

11. 11. 55

Я. Запруднік

**НЯ Ў СЛУЖБУ, А Ў ДРУЖБУ
АБО СЯБРОЎСКАЯ ПАРАДА ТАВ. ХРУШЧОВУ
(Фэльетон)**

Галоўнае — ня падаць духам, тав. Хрущоў! Ведаю, што вам нялёгка: і цаліна падвяла, кукуруза съвіньню падлажыла... Адным словам, ня круты ўздым, а простае-ткі съвін-

ства. Але найбольш крыйдна за кукурузу, бо цаліна далёка. Што там пару сотняў тысяч малакасосаў падмарозіць, дык не такія-ж ахвяры рабіліся для камунізму. Хай там бязвусыя патрыёты больш фізкультурай займаюцца, калі ня хо-чуць замерзнуць. А вось з кукурузай дык дрэнь: і яна ў кожнага на вачох, кожны бачыць, кожны цішком крыты-куе... Восень ужо канчаецца, і тут ужо не схаваеш, што зъяе столькі карысці, як з казла малака. Ува ўсім вінаваты сцэптыцызм: дзе людзі не аднесціся сцэптычна да кукуру-зы, там кукуруза да людзей. І выйшла, што на ёй ня то што камунізму ня збудуеш, але й съвіней не накорміш.

А такі-ж быў геніяльны плян! Першым чынам — пастанова за бліжэйшыя пяць-шэсць гадоў атрымаць 10 мільярдаў пудоў збожжа. Ужо за гэта адно вам належала-б імя мудрага. Але гэта быў толькі першы пробліск. Ня ў прыклад іншым, вы, тав. Хрушчоў, пайшлі далей: не абмежаваліся толькі пастановай, але й вымазгавалі, як яе выкананаць. Ну, пра цаліну лепш успамінаць ня будзем. І вось вы пачалі раз-важаць: калі мы рэвалюцыянеры, дык і ў сельскай гаспа-дарцы трэба карыстацца рэвалюцыйнымі мэтадамі. Такімі кансерватыўнымі збажынамі як жыта, ячмень ды розныя аўсы дзесяці тысяч мільярдаў пудоў і да другога прыходу Маркса не наскрабеш. Затое кукуруза — вось дык збажына! Гэта ўжо не збажына, а проста зернявая культура. Параўнай шыпшку кукурузы з коласам, скажам, жыгта: і съляпы розні-цу пабачыць. Мала таго: і савецкім грамадзянам будзе добра, і съвіням прыемна. Грамадзяне будуць мамальгу есьці, а съвініні сілася уплятаць. Інакш кажучы, сацыялістычны рай, як рукой падаць. Толькі контэррэвалюцыянер мог-бы сумля-вацца ў геніяльнасці гэтага пляну.

Але тут перашкодзіў ува ўсім сцэптыцызм, і то ня толькі людзей, але й самой кукурузы. І будуй ты пасъля гэтага ка-мунізм!

Ваша роспач, тав. Хрушчоў, зусім зразумелая. Але веда-еце прыказку: ня мей сто рублёў (хай навет і савецкіх), а мей сто сяброў. Таму дазвольце мне прыйсьці вам з парадай.

Выбачце за такую съмеласць, але я сабе падумаў: як-ні-як, але мы ўсё-ж сябры па прафэсіі. Я-ж таксама быў па-стухом, і меў час на філязафаванье.

Сыцьвердзіўшы, што сацыялістычны рай зноў зьнік за гарызонтам пасъля няўдачы з кукурузай, пачаў я мазгаваць.

Пастанова-ж аб дзесяці мільярдах пудоў збожжа ўсё яшчэ ў сіле!

І што-б вы думалі — прыдумаў. Вышэй галаву, тав. Хрушчоў: ёсьць плян на наступны год! Ёсьць выхад! Калі дазволіце мне гэтую съмеласць, дык ня горшы, і навет ня менш геніяльны, як ваш!

А выхад гэты складаецца з трох літараў. Каб вас больш ня мучыць, скажу адразу: БОБ. Так, наш беларускі боб! Кукуруза ня вытрымоўвае зь ім ніякага парапанання: вага, вага якая! І агледзецца не дамо капіталістычным акулам, як дзесяць мільярдаў пудоў набярэм. Усім хопіць: і людзям, і сувіньням — навет сіласныя ямы ня будуць патрэбны. Лепшага фундамэнту для камунізму ня прыдумаеш. Хіба-ж ведаецце, якія аб бобе прыказкі ў народзе ходзяць.

Я ўжо адсюль бачу, што вы раптам задумаліся, тав. Хрушчоў. «Так», кажаце вы, «але-ж боб не зернявая культура, аб якіх гаворыцца ў пастанове».

Дарэмныя хваляваныні, тав. Хрушчоў: я й аб гэтым падумай. Ці-ж партыя й урад не ўсемагутныя? Я ўжо навет і праект указу накідаў. Слухайце толькі:

«Указ Прэзыдыюму Вярхоўнага Савету СССР аб пераводзе бобу з бабовых у зернавыя культуры.

За прадбачаныя заслугі бобу ў сацыялістычным сельскім гаспадарстве, перавесыці боб з бабовых у зернавыя культуры.

Старшыня Прэзыдыюму Вярхоўнага Савета СССР —
Варашылаў,
Сакратар Прэзыдыюму Вярхоўнага Савета СССР —
Пегаў».

Ці ня геніяльна, тав. Хрушчоў? Так што не марнаваць часу: адразу-ж брацца за пасяўную кампанію. І галоўнае — не задумоўвацца. Вам ужо-ж усё роўна больш нічога не пагражаем, як — як кажуць вашы-ж суродзічы — «остаться на бобах».

КАБ ЖЫЛА БАЦЬКАЎШЧЫНА

(Да 35-ай гадавіны Слуцкага паўстаньня)

(Мантаж)

(Першая зваротка «Восеньская песні» з уступам)

Падае лісьце, падае з клёнаў

Музыкай жоўтай, сумам чыроўным.

(Песня паволі заціхае)

Была восень. Клёны атрасалі зь сябе апошнія лісьцінкі. Яны ляцелі ўніз, значачы зямлю залатымі водбліскамі, на-кладаючы новы вузор на пацямнелы ўжо дыван. А туманы апушчаліся што раз ніжэй, малочна-белай павалокай ахут-ваючы гаі, поле, вёскі. Восень — лістапад. Лістапад 1920 го-ду на Случчыне.

Чаму — на Случчыне? Ці было інакш у Менішчыне, Сма-леншчыне, Віленшчыне, на Палесьсі? Мо ня было там клё-наў, туманоў?

Неспакойна было на Случчыне. Яна, як і ўся Беларусь, цярпела на сабе ўзноў ворагаў-акупантаў. З Усходу сунуліся цяпер найстрашнейшыя зь іх — бальшавікі. На сваім шля-ху яны тапталі ўсё беларускае. Не маглі яны пагадзіцца з тым, што Беларусь не хацела быць забаўкай у іхных руках, што яна вуснамі сваіх сыноў, выбранных сваім народам, век-помнім Сакавіковым Актам 1918 году абвесціла съвету аб сваёй непахіснай волі самой кіраваць сваім лёсам, быць га-спадаром у сябе. І таму бальшавікі, ідуучы з клічамі аб роў-насыці й. свабодзе, арыштуювалі, нішчылі кожнага, хто па-сьмеў сказаць, што Беларусь — ня іхняя, што яны — аку-панты!

Случчакі пастанавілі: трэба бараніць Случчыну, бараніць Рэспубліку. 14-га лістапада, ейныя прадстаўнікі зъехаліся ў Слуцак, каб яшчэ раз скáзаць съвету аб сваіх правах. Ня-доўга яны радзілі: ня пісалі даўгіх пратаколаў, не спрачалі-ся за драбніцы. У сваёй рэзалюцыі, проста, некалькімі ска-замі выказалі ўсё: што гатовы ўсе сілы аддаць на адбудову Беларускае Народнае Рэспублікі, што пратэстуюць супраць новага паняволеня, якое рыхтуюць ёй бальшавікі. Выбра-лі зь сябе Раду Случчыны, якой аддалі ўладу ѹ адказнасць.

Тыдзень пазней, Рада абвесціла ў сваёй дэкларацыі, што яна «... дэкляруе цвёрда стаяць за незалежнасць род-нае Беларусі ды бараніць інтэрэсы сялянства ад гвалту з бо-ку чужаземных захопнікаў, і ў выпадку патрэбы — навет

сілай аружжа, ня гледзячы на лічбовую перавагу ворага, думаочы, што нашая справа — справа праўдзівая, а праўда заўсёды закрасуе»...

(Пры апошніх словах ціха ўводзіцца апошняя зваротка «Мы выйдзем...» і паступова ўзмацняецца.)

27-га лістапада 1920 году Першая слуцкая дывізія пачала няроўны бой. З сабою панесла съяг, выштыты рукамі слуцкіх жанчынаў — матац і сёстраў паўстанцаў. На ім былі слова: «Тым, што першыя паўсталі й пайшлі паміраць, каб жыла Бацькаўшчына».

Вышываючы гэты надпіс на съягу, слуцкія жанчыны ведалі, што іхныя сыны й браты йдуць на съмерць. Ці раз мы чуем аб такіх выпадках, калі маці ахвяроўвае сваё жыццё, каб выратаваць дзеци. Няма для маці нічога даражэйшага, як сваё дзіцё, ёю ўскормленае, ёю ўзгадаванае.

Ці можам мы тады ацаніць, ці ў сілах мы навет уяўіць усю веліч бязъмежнае ахвярнасці слуцкіх матац, што аддалі найдараражэйшае, бо даражэйшае навет за собскае жыццё — каб жыла Бацькаўшчына? Няма меры для гэтай ахвяры, як ня было меры для адданасці Бацькаўшчыне тых, што пасылалі сваіх сыноў, і тых, што ішлі паміраць за яе.

(Пры апошніх словах уводзіцца апошняя зваротка «У гушчарах» — паступова ўзмацняецца).

Пад Капылём, Цімкавічамі, Вызnamі, пад Быстрыцамі, Верабейчыкамі, Васільчыкамі, Чарнагубавам, Васілішкамі, Дашновам, Лютавічамі, Мацкевічамі — Першая слуцкая дывізія, а зь ёю ўся Беларусь прыймала баёвы хрест у змаганьні супраць найбольшага ворага ўсяго чалавецтва — бальшавізму. Пад іхным ударам ламаліся рады ў дзесяткі сільнейшага колькасна ворага. На заклік паўстанцаў пачалі пераходзіць на іхны бок чырвонаармейцы. Бачучы гэта, бальшавікі кінулі супраць іх свае найлепшыя аддзелы, зложаныя з азіяцкіх камуністык. Паўстанцы вялі няроўнае змаганьне, яны значылі родную зямлю сваёй крывёй, раськідаючы на ёй сьвежыя насipy-магілы ейных сыноў-герояў, што ўжо выканалі запавет, памерлі ў бое — каб жыла Бацькаўшчына.

Съягнуўшы ўсе свае сілы за раку Лань, паўстанцы працягвалі змаганьне. Ужо цэлы месяц прайшоў у бязупынных баёх. Не хапала зброі, амуніцыі. Паўстанцы здабывалі яе ў контратаках у ворага. Але сілы бальшавікоў усьцяж узрасталі: яны падкідалі ўсё новыя й новыя аддзелы. 28-га сьнен-

жня Слуцкая дывізія мусіла перайсьці польскую лінію.

Ня было чаго спадзявацца помачы ў той час і ад Палякаў. Яны адразу разбройлі ды інтэрнавалі Слуцкую дывізію.

Шмат паўстанцаў, у час агледзіўшыся, не далося разбройіцца: яны пайшлі ў лясы, назад — змагацца да апошняга. Ізноў значылі яны слуцкія сасоньнікі сваёй крывёй, магіламі.

Штогод страсаюць клёны свае апошнія лісцінкі ў лістападзе. Штогод спавіаюць туманы зямлю. Там, на Случчыне яны ўжо 35 год пяшчотна ахутваюць невялікія ўзгоркі — маґілы бязіменных змагароў — тых, што паўсталі й пайшлі паміраць, каб жыла Бацькаўшчына.

(Жалобны марш і на фоне яго верш «Над магілай герояў»)

Слава вам, Гэроі Случчыны! Слава за вашу бязъмежную ахвярнасць. Ідуцы паміраць, вы ведалі, што ваша кроў — не апошняя. Вашай ахвяры не забудзецца ня толькі Беларусь, але і ўесь вольны съвет, што пазнаў небясьпеку бальшавізму, у змаганыні супраць якога вы адны зь першых аддалі сваё жыццё. Аддалі вы яго недарма, бо:

«Калі ночы ёсьць, мусіць быць раньне,
Мусім крыўды зълічыць векапомныя,
Дык-жа чуйце вы, сэрцы нязломныя:
Гім змагання — вось песня на сяньня!»

(Плецца апошняя зваротка «Мы выйдзем шчыльнымі радамі»).

26. 11. 55

Ул. Цвірка

«ПЕРАМОГІ» ТРЫЦЦАІЦЫЯЧНІКАЎ У КАЛГАСАХ

У 1955 годзе камуністычная партыя Савецкага Саюзу паслала трыццаць тысяч камуністых на становішчы старшынь у вадстаючых калгасах. Прафэсійны склад трыццацьіячнікаў быў розны. Сярод іх былі сакратары райкомаў, дырэктары трэстаў, начальнікі цэхаў заводаў, выкладчыкі навучальных установаў. Ніякіх ведаў аб сельскай гаспадарцы, арганізацыйнай структуры калгасаў, разуменья жыцця й быту калгасынікаў ад сваіх давераных партыя ня вымагала. Ад іх вымагалася толькі выполненія няўхільна дырэктывы партыі. Новыя старшыні калгасаў былі накіраваны на працу

ў ліпені й жніўні, на час жніва й выкананьня розных нарыхтовак.

На Беларусі ў калгасы былі накіраваны 892 трыццаці тысячнікі. Такім чынам больш чым пятая частка ўсіх старшыняў калгасаў была заменена новымі прыганятымі.

22 і 23 лістапада таго-ж году ў Менску адбылася спэцыяльная нарада старшынь калгасаў трыццаці тысячнікаў. ЦК камуністычнай партыі ўдзяліў шмат увагі гэтай нарадзе. У часе з'езду ў газетах былі зъмешчаны артыкулы трыццаці тысячнікаў зь пералічэннем дасягнутых перамогаў у калгасах. Ды й самая нарада насіла характар справа здачаў новых старшыняў калгасаў. Вось на гэтыя матар'ялы мы й зьевернем увагу.

Удзельнікі нарады адзін перад адным выхваляліся «дасягненнямі» на новай працы. Старшыня калгасу імя Молатава Казловіцкага раёну Сырадояў з захапленнем даводзіў, што першай «перамогі» яму ўдалося дабіцца ў ліпені. Калгас першым у раёне выканаў сенанарыхтоўкі. Другая перамога адбылася 20 жніўня. Знаў-жа калгас першым у раёне выканаў хлебанарыхтоўкі. «Ніколі калгас такіх дасягненняў ня меў», самазадаволена пахваліўся Сырадояў. А якую-ж узнагароду за «перамогі» атрымалі калгасынікі? Ім пакуль што выдалі толькі па аднаму кіляграму збожжа на працадзень.

Падаем «перамогі» і другога трывцаці тысячніка калгасу «Рассьвет» Дрыбінскага раёну Зінчанкі. Увесе час ён жыў і працаваў у горадзе, да сельскай гаспадаркі ніякага дачынення ня меў. «Прайшло тры месяцы маёй працы ў калгасе. Тэрмін невялікі, але зъмены адбыліся значныя», напісаў аб сабе і сваёй працы ў «Советской Белоруссии» Зінчанка. 25-га жніўня калгас датэрмінова выканаў збожжанарыхтоўкі. Зінчанка дзеля гэтай мэтэ прымушаў калгасынікаў жаць, малаціць і веяць збожжа ня толькі днём, але і ў ночы. За сваю працу «калгасынікі цяпер атрымліваюць па кіляграму збожжа і столькі-ж бульбы на працадзень», адзначае новы старшыня калгасу.

Аб «дасягненнях» трывцаці тысячніка старшыні калгасу «Новы Шлях» Івана Вільбіка напісала газета Лідзкага раёну «Уперад». Вялікім дасягненнем Вільбіка газета лічыць, што «пакуль ня выбралі калгаснай бульбы, ні адзін калгасынік не пачаў выбіраць яе на прысялібным вучастку». Затое калгас

першым у раёне выбраў бульбу, выканаў плян здачы лёну і ўжо зdae прадукцыю зъверх пляну. Дзеля ўстанаўлення працоўнай дысцыпліны ў калгасе, Вільбік шмат каму з калгасьнікаў забараніў выдаваць каня апрацоўваць прысялбныя вучасткі. Ня выдаваліся коні, каб прывезыці зь лесу дроў. Аб аплаце працаў калгасьнікаў, газета ня піша. Відаць аплата працы на толькі нізкая, што аб ёй сорамна пісаць. Як відаць з усяго тут сказанага, камуністычная партыя паслала ў калгасы трыццаць тысяч камуністых, каб прымусіць калгасьнікаў працаўцаць яшчэ больш на дзяржаву. Но выяя старшыні калгасаў будуць перавыконваць плян нарыхтовак коштам нялюдзкіх высілкаў беларускіх сялян. Аднак гэтых «пасланцоў партыі» зусім ня цікавіць, як будуць жыць сем'і калгасьнікаў, атрымаўшы жабрацкую аплату за праца-дні.

15. 12. 55

C. Сімановіч

ПЕРШЫ ЎСЕБЕЛАРУСКІ КАНГРЭС

Першы Ўсебеларускі Кангрэс зьяўляецца адным з найвялікшых зъявішчаў у гісторыі Беларусі. Ён адбыўся ў нашай сталіцы Менску ў сьнежні 1917 году. Ён выявіў волю беларускага народу да стварэння собскай беларускай дзяржавы — Беларускай Народнай Рэспублікі.

Як-жа дайшло да гэтай вялікай падзеі і што прадстаўляў сабою Першы Ўсебеларускі Кангрэс?

Пракацілася першая сусветная вайна, а за ёй лютая рэвалюцыя 1917 году. Хоць край беларускі быў зынішчаны фронтамі вайны і мільённыя арміі тапталі яго глебу, — аднак дачакаўся свабоды і ён. Беларусы адразу-ж пачынаюць арганізацца. Наўзьверх выходзіць падпольная дагэтуль Беларуская Сацыялістычная Грамада, паўстae «Беларуская партыя народных сацыялістаў», «Беларуская Народная Грамада», «Хрысьціянская Дэмакратычная Злучнасць». Не адстаюць і Беларусы вайскавікі. Яны твораць беларускія гурткі, камітэты ды большыя арганізацыі ў вялізарнай расейскай арміі. Нацыянальны мамэнт гуляе першарадную ролю. Скліканы на 25 сакавіка 1917 году ў Менску зъезд Беларускай Сацыялістычнай Грамады спалучаеца зь першым агульна-нацыянальным зъездам беларускіх арганізацыяў і дзеячоў,

які творыць агульнанацыянальны ворган — Беларускі Нацыянальны Камітэт.

Ліпенскі зъезд беларускіх арганізацыяў ператварае Беларускі Нацыянальны Камітэт у Цэнтральную Раду Беларускіх Арганізацыяў і Партыяў, а нацыянальныя жаўнерскія зъезды твораць Цэнтральную Беларускую Вайсковую Раду. Абедзьве гэтыя Рады завяршаюць арганізацыю беларускага грамадзства, творачы Вялікую Беларускую Раду.

Вялікая Беларуская Рада ставіць сабе за заданыне скліканыне Першага Ўсебеларускага Кангрэсу, які-б вырашыў лёс беларускага народу ў яго краю.

Кангрэс сабраўся 18-га сінегня 1917 году ў будынку менскага гарадзкога Тэатру (цяпер імя Янкі Купалы). Зъехалася на яго 1872 дэлегаты выбраныя народам з усіх куткоў Беларусі, зь якіх 1.167 мела права рашаючага голасу, 65% дэлегатаў належыла да сялянскай і работніцкай масы, 22% — да працоўнай інтэлігенцыі і толькі 13% да розных іншых слоў. Такой агульны народны рэпрэзэнтатыўнасці ня мела бадай ніводная канстытуанта — кожа адзін з удзельнікаў Кангрэсу. Таксама ў тэрытарыяльна Кангрэс прадстаўляў усю этнографічную Беларусь: Меншчыну, Віцебшчыну, Магілеўшчыну, Смаленшчыну, Горадзеншчыну і Віленшчыну. Воля ўсяго беларускага народу тут выяўлена была поўнасцю. Кангрэс выбраў Раду Старэйшых у складзе 71-го сябры, як пэрманэнтны ворган на ўсю Беларусь, ды апіраючыся на праклямаванае рэвалюцыяй права на нацыянальнае самавызначынне, абвесе́ццю рэспубліканска-дэмакратычную ўладу ў краі ў форме Беларускай Народнай Рэспублікі. Гэтыя два пункты аказаліся найважнейшымі ў працы Кангрэсу.

Бальшавікі, якія тады захоплівалі ўладу на ўсёй тэрыторыі былой Расейскай Імпэрыі, не маглі ськіраваць Кангрэсу ў свой бок. 10 іхных дэлегатаў на Кангрэсе ня мелі ніякага ўплыву. Але калі прыйшла пастанова аб дэмакратычнай уладзе на Беларусі ў форме Беларускай Народнай Рэспублікі, яны пастановілі разагнаць Кангрэс. Яны кінулі на удзельнікаў Кангрэсу свае вайсковыя аддзелы, азброеныя кулямётамі ды панцырнікамі. Пачаўся бой паміж выбранцамі народу і брутальнай сілай бальшавіцкай дыктатуры, паміж дэмакратыяй і таталітарызмам. Удзельнікі Кангрэсу забарыкадаваліся. Бой трываў цэлую ноч. Брутальная сіла ўрэшце пе-

рамагла, дэмакратыя ablілася крывёй. Першы Ўсебеларускі Кангрэс быў разагнаны бальшавікамі.

Аднак бальшавіцкае насільства не зыліквідавала Кангрэсу. На другі дзень ён зышоўся ў менскім чыгуначным дэпо, дзе пад аховай чыгуначнікаў прадоўжыў сваю працу. Зроблена была яшчэ адна вельмі важная пастанова: перадаць усе паўнамоцтвы Кангрэсу выбранай раней Радзе старэйших, як Радзе Беларускай Народнай Рэспублікі да часу магчымых вольных выбараў.

Значэнне Першага Ўсебеларускага Кангрэсу — гэта яго ўсебеларуская рэпрэзэнтатыўнасць і дэмакратычнасць. Пастановамі дэлегатаў на Кангрэсе беларускі народ выявіў сваю волю жыць у собскай дзяржаве — Беларускай Народнай Рэспубліцы. Волі гэтай не сатрэ ніякая сіла.

Бальшавікі разагналі Першы Ўсебеларускі Кангрэс і на сяньняшні дзень разганяюць беларускі народ па тайгах Сібіру, тундрах поўначы й стэпах Казахстану. Яны хвальшуюць гісторыю Беларусі, кажуць, што яны першыя далі Беларусам нібыта незалежную дзяржаўнасць у постаці БССР. Адылі і яны ўсё-ж не змаглі зыгнараваць волі беларускага народа аб собскім дзяржаўным жыцці. Калі-б ня гэта воля, выяўленая на Першым Усебеларускім Кангрэсе, аб якім яны старанна маўчаць, — напэўна ня было-б і БССР навет у тэй фікцыйнай форме дзяржаўнасці, у якой яна існуе сяньня.

25. 12. 55

В. Васілевіч

ТАЙНІЦЫ СЪЛЯПЯНСКАГА ЛЕСУ

За Менскам, на шостай вярсыце ад Парку Культуры й Адпачынку, у лесе Малой Съляпянкі, пахаваны вялікія тайніцы жыцця. Съяды страшэннага злачынства пазарасталі даўно мохам і травою, але памяць часам ня сплямілася.

Я хачу расказаць пра тое, што бачыў на собскія вочы, і тое, што гаварылі мне жывыя съветкі ды апавядальнікі чутага ад іншых. Ня ведаю, дзе цяпер гэтыя людзі. Бальшыня зь іх, нагл'ёна, загінула ў канцэнтрацыйных лягераш Сібіру, а косьці іншых, магчыма, буцьвеюць у тым самым Съляпянскім лесе... Пра гэтую праўду не напіша ніколі ні маскоўская «Правда» ні менская «Звязда».

1932 год. Студэнты менскага Пэдагагічнага Тэхнікуму імя Ўсевалада Ігнатоўскага, адбывалі на Дастьледчай Станцыі ў Малой Сыляпянцы сваю месячную сельска-гаспадарчую практику. Дырэктар станцыі папярэдзіў: «За дзьвесеце мэтраў ад баракаў пачынаецца ваянная зона, хадзіць туды забаранеца!».

Аднаго дня наказалі мне, што бацькоў выгналі з калгасу, а старэйшага брата пасадзілі ў турму. Хацелася йсьці на край сьвету. Надвечар я пакліаў бліzkага сябру Сяргея Русаковіча, маладога беларускага пісьменніка, і мы, нікому нічога ня кажучы, падаліся ў лес. «Стары Барыс, што корміць канадскіх карпаў у сажалках, кожнага дос্বітку бацьца „Чорнага ворана”, а ў той у лесе камяніцы, кажа ён, ня дом адпачынку, а нейкая катаўальня...» — гаворыць Сяргей. «А Рачыцкая, дачка камісара, гаворыць, што там поўна хворых» — заўважыў я. Розныя ходзяць чуткі... Калія забалаці, улева ад чыгункі Менск—Масква, мы прачыталі напісаное чырвонымі літарамі: «КОНСКІ МОГІЛЬНИК. НЕБЯСЬПЕЧНА!». Мноства засыпаных і незасыпаных ямаў. Кавалкі гліняных трубаў, кучы хваёвых слупоў і скруткі калючага дроту. «Гэта, гаворыць сябру, для адводу вачэй... Барыс ведае ўсё чыста, папытайся толькі яго...».

Лес гусьцеў і рабіўся цямнейшым перад заходам сонца. У подыху вільгаці пахла трупной гнілотай. І вельмі блізка... Пачалі шукаць. «Бачыш?» — з жахам звярнуўся я да Сяргея. Дагэтуль не даваў веры, што можа ледзянець цела і заміраць сэрца. На плашчыні нейкіх трох гектараў, паміж радамі пасаджаных у 1925 годзе хвоек, жаўцелі, размытыя пазаўчарашнім дажджом, маленькія курганкі і велікаватыя насыпны. Было іх, нешта, каля шэсцьдзесяці на першым пляніне, а далей — яшчэ... і яшчэ... Шмат якія былі заваленыя ламачком.

Весткі з дому і пах магільнай, чалавечай гнілі адурманілі галаву. Я адараў вокладку Марксавага «Капіталу» і напісаў: «ПАД ЯКІМІ-Ж КУРГНАМІ БУЦЬВЯНЕЮЦЬ КОСЦІ МАІХ БРАТОЎ: ЯКАВА, УЛАДЗІМЕРА, АНДРЭЯ і ВІНЦЭСЯ?». Вокладку насадзіў на сук галіны, што абдымалася з аброслым травою курганом. «Ты звар'яцеў, ці што?» — з трывогаю крыкнуў Сяргей Русаковіч. Мне таксама хацелася

крычаць і клікаць людзей шукаць родных і блізкіх. Пакідаючы месца вялікага бойнішча, гэткія слова вырваліся з маіх грудзей: «ПАЧАКАЙЦЕ-Ж, БАЛЬШАВІЦКІЯ ДАЛАКОПЫ»...

На скрыжаваныні лясных съцежак убачылі мы некалькі мужчынаў з рыдлёўкамі ў руках, абкружаных чырвонагаловымі энкаведыстымі з сабакамі. Нельга было ўцякаць: перад намі стаяў ужо чалавек з аўтаматам. У вобразе гэтага двуногага звера я пазнаў работара Васіля, Гіцля Бессардэчнага, як празвалі яго людзі маіх родных Дудзічаў. «Нешта вельмі шмат коней здыхае ў вас...» — сказаў я ня вітаочыся. «Глядзі, разумнік, каб замест каня твая галава ня трапіла ў яму... Ідзі, каб і духу твойго ня было тут... Паговорым пазыней» — аўтарытэтна выказаўся Гіцль Бессардэчны.

Каля Дастьледчай Станцыі сустрэлі нас сябры: Сяргей Астрэйка, аўтар ненадрукаванай выдатнай «Бэнгаліі», Сяргей Гайка, Касянкоў, брат Міхася Зарэцкага, і студэнт Адам, пляменынік Адама Бабарэкі. Апошні, моцна ўсхваляваны, паведаміў: «Дзядзька Барыс і студэнт Ахрэмчык — арыштаваныя. Дырэктар пытаўся пра вас...»

Ноч была няпрыемнай і вельмі трывожнай. Усе драбніцы, як жывыя, стаяць перад маімі вачыма. Мне здаецца, што й цяпер яшчэ чую дзікі крык ратунку, які даносіцца тae начы да нашага слыху спад таямнічае жоўтае камяніцы Съляпянскага лесу.

28-га лютага 1933 году вокладка Марксавага «Капіталу» зь імёнамі маіх братоў ляжала на стале съледчага ў мурох менскага НКВД. Сухатварая Навіцкая, што часта наведвала рэдакцыю газэты «Савецкая Беларусь», а пазыней і Малую Съляпянку, гаварыла магільным голасам: «Вось мы і спаткаліся... Спадзяюся, што спаткаешся і з братамі...»

Увесну 1935-га году ў чырвоных мурох Марыінскае турмы, у Сібіры пазнаёміўся я зь Вячаславам Ануфрыевым, былым малодшым лейтэнантам менскага НКВД. Аднавокі сухотнік часта паўтараў мне: «Моцна пакараў мяне Бог за съляпянскія душы... Ляжыць там ня менш дзесяці тысячай».

26.12.55

Ул. Дудзіцкі

ШУКАЮЦЬ НАІЎНЫХ

«Едзем мы, сябры, у далёкія краі...»

Гэткую песнью злажкыў услужны прапагандісты для гэтак званых патрыётаў, якія перасяляюцца на цалінныя землі. З гэтай песніяй 27-га студзеня на маладэчанскай станцыі чыгункі бальшавіцкая прапаганда будзе разывітвацца з новым транспартам перасяленцаў у Казахстан, Цюменскую вобласць і Карэла-Фінскую ССР.

Але ані нам, ані, здаецца, вам, дарагія суродзічы, не да песніяў.

20-га студзеня маладэчанскае радыё перадало гутарку абласнога аддзелу для спраў перасялення і арганізаванай вярбоўкі работнікаў. Чытаючы гэныя ўмовы, можам толькі дзівіцца, што ў Савецкім Саюзе такі рай. Перасяленцам абяцаюць, што будуць даваць ім есьці сала з салам, абяцаюць спаньнё на пярынах і малочныя рэкі ў кісялёвых берагох.

Мы ведаем, што ў беларускіх калгасах людзі за працадзень атрымоўваюць адзін кіляграм збожжа і 3 рублі... Маладэчанскае радыё церазь якогась Мачанскае абяцае Беларусам беззворотнай дапамогі 150 тысяч рублёў і сутачныя... Далей абяцаюць, што там за працадзень будуць атрымоўваць 10 кіляграмаў пшаніцы і 7 рублёў грашыма.

Ведаем таксама з савецкай-жа прэсы, што на Беларусі з голаду выдыхаюць тысячи кароў. А маладэчанскае радыё нам цвердзіць, што ў Казахстане «каробы добрыя і даюць па 20 літраў малака ў дзень...»

Рай на зямлі!... Хаця Беларусы ніколі да вандроўных народаў не належылі, але можа какось, прыціснутага галітой і спакусіць такая казахстанская прапаганда з маладэчанскага радыё.

Але таму, што мы ведаем, што ад 1917-га году бальшавікі абяцаюць нам рай на зямлі, але ў рачаіснасці ствараюць пекла, мы і да гэней гутаркі маладэчанскага радыё і да цытаваных там-жэ лістоў Мачанскае й Паўзуна з Крывіч аднясёмся з засыярогай ды глянем на рачаіснасць у съятле фактаў.

Маладэчанскае радыё ілжэ нам, калі цвердзіць, што работнікаў на цалінныя землі набираюць на адзін-два гады. Нейкае непаразуменне. Бо прыпомнім, грамадзяне, што

на пачатку студзеня мінулага году гаварыў не абы хто, — а сам Мікіта Хрушчоў. Вось-жа ён сказаў, даслоўна, што на цалінных землях навасёлы павінны «моцна асесьці на месцы», а ня думаць, што едзецца на год або два. Таму і раіў ім жаніца да размнажацца, каб ня гібець адзінокімі. Мы будзем лепш верыць словам Хрушчова, чымся маладэчанскому радью. Фірма заўсёды фірмай. А як яшчэ адзін доказ, што рацю мае Хрушчоў, зацытуем вынятак з «Полім» нумар 12 1955 году. Вось там ёсьць нарыс нейкага Астапенкі пад загалоўкам: «На цаліне». Там бацька гэтак разъвітваеца з сынам, які едзе на цаліну:

«Ты едзеш у вялікую дарогу. Пачынаеца тваё самастойнае жыцьцё. Я ведаю, ты працавіты, але занадта гарачы. Глядзі, сынок, не ачарні нашага прозвішча. Жадаю, Мікола, каб ты вяртаўся цяпер да дому толькі госьцем...»

Як бачым, грамадзяне, веда псыхалёгі ў пісьменьніка больш чымся партакая. Ніколі, нідзе і ніякі бацька, высылаючы адзінага сына — апору старасыці, не жадаў, каб той сын прыяжджаў да яго толькі госьцем, а тымболіш з жудасных пустыроў казахстанскіх земляў. Дык паўтараем —псыхалягічны падыход партакі, але інтэнцыя аўтара ясная і праўда незапяречная. Аўтар нацягнуў у псыхалёгіі, але быў згодны з дырэктывамі Хрушчова. З гэтага бачым, што мададэчанскае радыё ілжэць.

Цяпер пяройдзем да гэтага казачнага дабрабыту, аб якім пішуць Мачанскі й Паўзун.

Ужо апісваная зарплата працы выкліча недавер. Як быццам-бы пішуць з Казахстану, што там навасёлы атрымоўваюць 10 кіляграмаў пшаніцы і 7 рублёў на працадзень. Але, як ведаєм з савецкай-же прэсы, у самых перадавых калгасах-мільянэрах калгасынікі атрымоўваюць да пяці кіляграмаў збожжа і да 10-ці рублёў. Дык цяжка паверыць тады лістом з Казахстану.

За тое думаю, што можам паверыць пісьменьніку Пагодзіну, які нядаўна выдаў п'есу «Мы ўтрок паехалі на цаліну». У гэтай п'есе, як можна спадзівацца, недастаткова апісаны жудасная рачаіснасць жыцьця на цаліне, але і гэтага хопіць, каб уявіць трагедню навасёлаў. Як ведаєм, «Правда» войстра скрытыкавала гэтую п'есу, але навет яна не закінула Пагодзіну, што ён перачарніў рачаіснасць, а толькі тое, што аўтар ня ўбачыў гігантычнасці й размаху

ў вялікім прадпрыемстве цаліны, а гэтае імпануючае зъя-
вішча «падмініў натуралистычнай фатаграфіяй драбнічнага,
прыватнага».

З гэтага ўсяго бачым, што бальшавіцкая пропаганда,
вярбуючы беларускае насельніцтва на цаліну, бессаромна
і праступна ілжэць. Але таму, што ілжа мае кароткія ногі,
можам спадзявацца, што на іх бальшавікі далёка ня зой-
дуць і шмат наіўных ня знайдуць.

24.1.56

пс

ПАШТО ДАГАНЯЦЬ

«Цяпер мы дыспануем усім неабходным, каб у найкара-
нейшым тэрміне выкананы аснаўное эканамічнае заданыне
СССР — дагнаць і перагнаць найбольш раззвітыя капита-
лістычныя краіны ў вытворчасці прадукцыі на душу на-
сельніцтва ...»

Вышэй паданы сказ мы ўзялі зь перадавіцы «Правды»
з 8-га лютага гэтага году. — Як-ж нам спракудзіліся гэтыя
шаблённыя, ілжывыя сказы бальшавіцкай пропаганды аб
фікцыйных дасягненнях антынароднай партыі і савецкага
ўраду! ... — можа зь нездаваленнем крыкнуць слухач.

Таму мы скажам нашаму слухачу: Так, мы верым і ве-
даем — гэта нам усім сядзіць косткай у глытаўцы і нудзіць
да рвотаў, але што-ж маем рабіць, калі ЦК, калектыўнае
кіраўніцтва і іхняя пропаганда ня маюць ані фантазіі, ані
дадзеных, каб чымколечы здзімаваць свайму грамадз-
ству? Таму й ачмучаюць яго пустой балбатнёй, дэзар'ен-
тацый і фікцыйнімі плянамі ды статыстыкамі.

30 год таму Маякоўскі, вяртаючыся з падарожжа па
Амэрыцы і пад уражаньнем жыцьцёвага стандарту заход-
ніх краінаў, у вадным зь вершаў сказаў: «Амэрыку дагонім
і перагонім! ...» Гэты сказ паэты падхапіла бальшавіцкая
пропаганда і зрабіла зь яго баявы лёзунг.

Ну і прашло 30 год. Маякоўскі — трывун рэвалюцыі,
расчараўаны рэвалюцыяй і tym, што зь яе зрабіла каму-
ністычнае дыктатура — застрэліўся; народы Савецкага
Саюзу адгаравалі пяць жудасных і потагонных пяцігодак;
мільёны людзей зьгінула дзеля нейкіх хімэрных і бязглуз-
дых фантазіяў камуністычных сатрапаў; лёзунг: «дагонім і

перагонім» застаўся пустым выгукам, бо, калі глянем аб'ектуна, дык съцвердзім, што мы не даганяем, але — адстаём.

Рэч зразумелая, мы былі-б несправядлівяя, каб ня бачылі і гэтага прагрэсу дасягненняў, якіх, тэрарызуочы сваё насељніцтва, дабілася бальшавіцкая дыктатура. Ведаем, як коштам жыцця, свабоды й дабрабыту насељніцтва разраслася цяжкая індустрый Савецкага Саюзу. Але дозволім сабе спытаць: ці індустрый мусіць быць для людзей, ці людзі для індустрый? Лёгічна й нармальна — індустрый для людзей і іхнай выгады.

У Савецкім-жа Саюзе — якраз наадварот — коштам найвялікшых ахвяраў насељніцтва, поўных недастачамі й нэндзы, 30 год будуецца цяжкая індустрый. Дзеля чаго? Каб дагнаць і перагнаць Амерыку — адказваюць нам крамлёўскія бонзы.

А вось, напрыклад, мы — Беларусы, спытаем нашых прыгнятальнікаў: «А павошта нам деганяць і пераганяць?» Мы не зацікаўлены ў пагражаныні съвету сваёй цяжкой індустрый і вадароднымі бомбамі. Мы хочам мець дастаткова хлеба, вонраткі, свабоду думаць і гаварыць, свабоду выбірца адпаведныя да нашых тэмпэрамэнтаў і асьпірацыяў формы ладу, свабоды перакананьняў. Гэта значыць — усяго таго, што маюць народы, якіх лёс уратаваў ад бальшавіцкай пошасыці, а што ў нас бальшавікі забралі, заграблі. А на гэта ўсё, кажучы словамі бальшавіцкай пропаганды, мы мелі ўсе магчымасыці, але ў нас забрала іх чужая нам, антынародная крамлёўская дыктатура. Пашто нам малпаваць амэрыканскія хмарадзёры, калі нам было цёпла, добра і выгадна ў нашых драўляных хатах, пакуль бальшавіцкае насељле не разагнала нас па чужыне, паўночных лягерах, цалінных пустырох?

Калі мы назіраем жыццё грамадзтва вольнага съвету, мы бачым, што там нікто нікога ня пераганяе, а проста намагаецца будаваць жыццё так, каб яно давала як найбольш магчымай радасыці, свабоды і задаваленіння. І з сумам бачым, як-же далёка нашаму беднаму, загнанаму на розныя бязглаздзяя вахты і спаборніцтвы народу да дасягненінняў грамадзтва вольнага съвету.

Дык дзе-ж мета гэтага бязглаздага «даганяньня» і жудасных ахвяраў трох пакаленін?

Для нас няма ніякай.

За тое ёсьць для крамлёўскіх сатрапаў. Але памятайма, што нашы і іхныя мэты — дыямэтральна супрацьлежныя.

10.2.56

пс

УСЕВАЛАД ІГНАТОЎСКІ (Да 25-ае гадавіны з дня съмерці)

Беларускі народ знае і памятае шчырых патрыётаў і адданых сыноў паняволенай Бацькаўшчыны, якія сталіся ахвярамі бальшавізму.

Зъ вялікага ліку гэтых ахвяраў вылучаецца імя беларускага вучонага, гісторыка і літаратураведа.

20-га лютага 1931 году Усевалад Ігнатоўскі, презыдэнт Беларускай Акадэміі Навук кончыў самагубствам. Пасылья наяспінных перасьледаў Г.П.У., пасылья шырокай хвалі арыштаў акадэмікаў і культурных дзеячаў Беларусі, праф. Ігнатоўскі, перажываючы трагедыю нацыянальнай эліты і адчуваючы арышт і блізкасць сваёй пагібелі, не знайшоў іншага выхаду. Ён застrellіўся ў сябе дома. Съмерць ратавала яго ад далейших пакутаў.

Шырокія колы студэнцтва і настаўніцтва былі глыбока ўзрушеныя гэтай трагічнай падзеяй. Аўтарытэт і папулярнасць Ігнатоўскага былі бяспречнымі і выклікалі сярод партыйных кіраўнікоў трывогу і непакой. Савецкі ўрад прыняў усе меры асыцярожнасці. Не паведамляючы ў газетах аб дні паховінаў, цішком, уночы вывозілі на могілкі труну зь нябожчыкам. Конная й пешая міліцыя не дапушчала нікога, апрача блізкіх сваякоў, ісьці ў пахавальнай працэсіі.

Гэтак бязь ніякай паshanы хавалі вучонага і ведамага грамадзкага дзеяча Беларусі.

Пасылья съмерці Ігнатоўскага бальшавікі павялі жорсткі наступ на ўсё беларускае, нацыянальнае.

Імя Ігнатоўскага бальшавікі таксама вык雷斯ілі, кінулу ў ценъ забыцця. Аднак Беларусы не забудуць яго. Трэба толькі пашукаць, знайсьці захаваныя старыя кнігі, каб ізноў у поўным асьвятленні паўстаў яскравы вобраз змагара за беларускую культуру і яе самабытнасць.

У літаратурнай энцыклапедыі, выданнія Камуністычнай Акадэміі, за 1930 год мы знайдзем біографічныя дадзеныя:

Усевалад Ігнатоўскі нарадзіўся ў 1881 годзе ў сям'і народнага настаўніка. Распрацоўкай гісторыі Беларусі пачаў займацца ў 1905 годзе. З 1917 году прыймае актыўны ўдзел у рэвалюцыйным руху. Сябра партыі эсэраў. У камуністычную партыю ўступае ў 1920 годзе. Пасълядоўна быў наркамземам, наркомам асьветы і презыдэнтам Акадэміі Навук Беларусі.

Далей у літаратурнай энцыклапедыі пералічаюцца навуковыя працы Ігнатоўскага і нарэшце падаецца наступная заўвага: «Тым ня менш прызнаць устаноўку Ігнатоўскага ўдалай і правільнай з марксыцкага пункту гледжанья нельга. Да статкова зацеміць, што ў названых працах такія беларускія пісьменнікі 19 стагодзьдзя, як Дунін-Марцінкевіч і Багушэвіч, прыгоннікі і клерыкалы, Ігнатоўскім характарызуюцца, як народнікі. У вацэне як беларускай літаратуры 19 стагодзьдзя, так і «нашаніўцаў» ён не дастаткова ўскрывае іхнюю клясавую прыроду, і вельмі часта нацыянальныя мамэнты выпукляе больш, чым клясавыя».

Не падабалася камуністым таксама і дзейнасць Ігнатоўскага, як наркома ў галіне беларускай асьветы. Актыўная беларусізацыя, падняцьце нацыянальнай съведамасці народных масаў і падрыхтоўка новых нацыянальных кадраў — уся гэта праца была пазней абвешчана бальшавікамі варожай, нацдэмаўскай. Ігнатоўскага прымушалі каяцца ў перыядычных выданнях, абвінавачваць сябе ў нацыянал-апартунізме ды ў іншых нібы праступствах. Переход на становішча презыдэнта Беларускай Акадэміі Навук не змыніў ситуацыі. Пачалося паступовае цкаваньне яго ў друку. Спачатку супраць ягоных сяброў — акадэмікаў, а пасля і супраць самога презыдэнта Акадэміі.

Бальшавікі нікому не даруюць. Яны ведалі, што Усевалад Ігнатоўскі некалі належалі да партыі сацыяліст-революцыянераў. Яны разумелі, што нацыянальныя пачуцці, любоў да Бацькаўшчыны — Беларусі і да свайго народу ў ім былі дамінующимі.

Не, гэтага не маглі дараваць! Каты з ГПУ рыхтавалі пастку. Не ўдалося! Ігнатоўскі ня даўся жывым у іхнія капцюры.

Вечная памяць беларускаму змагару — патрыёту зь вялікай адвагай, з моцнымі характарамі.

КРЫВАДУШНАЯ ПАСТАНОВА

9-га лютага гэтага году апублікавана пастанова Савету міністраў СССР «Аб павялічэнні выпрацоўкі неразьведзенай малочнай прадукцыі і палепшанні забясьпячэння малаком насельніцтва гарадоў і прамысловых цэнтраў». Савецкі ўрад спачатку пастановы спагадліва адзначае, што на калгасным рынку малако каштуе дорага, а ў дзяржаўных магазынах у прадажы яго німа. Падкрэсліўшы, што малако зьяўляецца найбольш каштоўным прадуктам харчавання і мае вялікі попыт у насельніцтва, пастанова называе і вінаватых у недахопе малака. Аказваеца, што міністэрства гандлю СССР, міністэрства прамысловасці мясных і малочных прадуктаў СССР разам зь Дзяржплянам і Дзяржэканомкамісіяй СССР не дагледзілі, што ў гарадох нельга дастаць малака навет для дзяцей і хворых. Па віне гэтых міністэрстваў і не павялічаны выпуск малочных прадуктаў.

З гэтай прычыны «клапатлівы» савецкі ўрад дамагаеца ад віноўных установаў, каб на працягу 1956 і 1957 гадоў спажыванне малака ў гарадох павялічылася на менш, чым у два разы. А каб заспакоіць насельніцтва прамысловых цэнтраў, пастанова пералічвае пяцьдзесят пяць гарадоў, у якіх ужо сёлета павінна быць павялічана прадаванне малака на 85 працэнт. У лік гэтых гарадоў трапілі амаль усе сталіцы рэспублік, у тым ліку і Менск. Незалежна ад гарадоў, пералічана восем вобласцяў, у якіх савецкі ўрад пропануе павялічыць прадажу малака ў паўтара або ў два з палавіну разы. Пропануеца таксама павялічыць выпрацоўку масла і сыру.

Гэтая пастанова заслугоўвае на асаблівую ўвагу. Яна зьяўляеца чарговым прыкладам крыгадушша й ашуканства працоўных камуністычным кіраўніцтвам. Якім способам можна павялічыць забясьпячэнне малаком гарадоў? Усё малако ад ававязкавых паставак і дзяржаўных закупак спажываеца паводле цэнтралізаванага плану, зацверджанага саюзным урадам. На аснове гэтага пляну малако пераважна перарабляеца на масла й малочных кансэрвы. Толькі частка яго выдзяляеца для сем'яў камуністычных верхаводаў і іншых прывілеяваных асобаў і установаў. Выраб масла, сыру і малочных кансэрваў на можа быць паменшаны, бо гэтыя прадукты ў першую чаргу патрэбны

дзеля вайсковых мэтаў. Павялічэньне-ж прадажы малака бязумоўна пацягне за сабой зъмяншэнье вырабу масла й кансэрваў.

Ніякіх цудаў ад калгасна-саўгаснай жывёлагадоўлі ча-каць нельга. Зъмяніць існуючы стан ня можа ніякая паста-нова. Давёў гэта вельмі красамоўна ніхто іншы, як галоўны камуністычны верхавод на Беларусі Патолічаў. На дваццаць другім зъездзе камуністычнай партыі Беларусі Патолічаў заявіў, што ў 1928 годзе на Беларусі было два мільёны дваццаць восем тысяч кароў, а ў мінулым годзе налічвалася адзін мільён семсот семдзесят тысяч кароў. Адкуль-жа можа павялічыцца малако, масла, сыр, калі з часу калектывізацыі толькі на Беларусі кароў паменшылася больш чым на чверць мільёна галоў.

Савецкі ўрад, выносячы сваю пастанову аб павялічэнні малочных прадуктаў, меў іншыя мэты. Перад адчыненнем 20-га зъезду камуністычнай партыі савецкая прэса і радыё захлебвалася пахвальбой аб няіснующых дасягненнях у сельскай гаспадарцы. Каб падмаляваць панурую запраўднасць і паказаць хоць на паперы клопаты аб людзях, і выносяцца ўрадам такія нярэальнія пастановы. Пастанова мела яшчэ адну мэту. За дрэннае забясьпячэнне прадуктамі харчаванья адказнасць перад краінаю нясе поўнасцю камуністычнае кіраўніцтва й савецкі ўрад. Каб захаваць свой прэсыціж, калектывічнае кіраўніцтва адводзіць ад сябе віну, нацкоўвае нездаволенае насельніцтва на свае-ж міністэрствы. Такім ёсьць запраўдны сэнс пастановы Савету міністраў СССР аб павялічэнні забясьпячэння малаком гарадоў і прамысловых цэнтраў.

23.2.56

С. Сімановіч

НЯЎДАЧЫ КАМУНІСТЫХ НА БЕЛАРУСІ

Справа здача старшыні мандатнай камісіі 20-га зъезду партыі, Арыстава кідае шмат съятла на адносіны беларускага народу да камунізму. Ведаем, што камуністычная партыя складае ўсяго толькі трэх з паловай працэнты ўсяго насельніцтва Савецкага Саюзу. Але вось, як бачым з дакладу Арыстава, Беларусь, якая зъяўляецца па колькасці на-

сельніцтва трэйцяй з чаргі рэспублікай СССР, поводле колькасьці камуністых стаіць аж на шостым месцы, навет пасъля Казахстану і Грузіі. Таксама першы сакратар ЦК партыі Беларусі Патолічаў сказаў, што беларуская кампартыя налічвае толькі 145.069 сяброў і кандыдатаў. Гэта толькі 1,3% насельніцтва Беларусі. Калі-б ад гэтага адлічыць немалую колькасьць камуністых «імпартаваных» на Беларусь, можна спадзявацца, што нашых радзімых засталося-б калі аднаго працэнта. Гэта найлепш съветчыць, што камунізм і ягоная дактрына арганічна чужкія натуры Беларусаў. Таксама лёгка ўяўіць, што-б сталася з камуністымі на Беларусі, каб наш народ меў магчымасць свабодна выказаць сваю волю і выбраць форму ўлады. Нажаль гэтага нельга спадзявацца, пакуль над Беларускай пануе крамлёўская партыйная алігархія.

Партыйная верхавіна, а за ёй і прапаганда намагаюцца неяк апраўдываць гэты павольны ўзрост камуністычнае партыі. Перадусім яны цвердзяць, што партыя зьяўляеца маналітам сямі мільёнаў «найлепшых сыноў і дачок савецкага народу», а таму і прыймо ў шэрагі гэтае эліты ўзлежнена ад высокай якасьці харектару і маральнасці кандыдатаў. Гэта ц'верджаныне абражает 200 мільёнаў беспартыйнага грамадзства, бо выглядае, што гэта вялізарная бальшыня 93% насельніцтва — мала вартасная пад поглядам інтэлекту і маральнасці маса. Аднак на апошнім зьезьдзе партыі камуністычныя верхаводы неасыярожна паднялі маску. У сваіх выступленіях Хрушчоў, а перадусім Суслав прагаварыліся, што ў вапошніх гадох не практиковалася суровая рэгула пры прыйме ў партыю, у выніку чаго туды праціснулася шмат мала вартаснага элемэнту.

Гэтак, праўдападобна не знарок, выкрылася ілжа камуністычнай пропаганды што да вартасці сяброў партыі і цвёрдага рэгуляміну прыняцьця ў сябры. Таксама гэта найлепш съветчыць, што грамадзства Савецкага Саюзу, а перадусім беларускае, ня горнецца да партыі, хаця гэта дае вялікія прывілеі. Сам Хрушчоў, напрыклад, наракаў на цяперашнім зьезьдзе, што сябры партыі выкарыстоўваюць свае партыйныя сувязі ды выкручваюцца ад цяжэйшых працаў. Вось што ён даслоўна сказаў: «... Напрыклад на прадпрыемствах вугольнае прамысловасці налічваеца калі 90 тысяч камуністых, аднак на падземных работах працуе толькі 38 тысяч. У сельскіх раёнах жыве больш

3-х мільёнаў сяброў і кандыдатаў партыі, але ў калгасах, МТС і саўгасах працуе менш чымся палова...»

З гэтага ўжо бачым, што партыйны білет дае вялікія прывілеі й выгады. Аднак толькі адзін працэнт Беларусаў паквапіўся скарыстаць з гэтых дабрадзеяйстваў партбілету.

Беларускае грамадзтва ў васноўнай масе застаецца варожае да камунізму і чакае толькі змогі ськінуць зь сябе гэтыя путы, у якіх 99 працэнтаў народу дзяржыць адзін працэнт рэнэгатаў.

26.2.56

А. Галубіцкі

«НЕ ПАКІДАЙЦЕ-Ж МОВЫ НАШАЙ БЕЛАРУСКАЙ, КАБ НЯ ЁМЕРЛІ».

65 год таму, у Кракаве, быў выдадзены першы зборнік твораў беларускага паэты Францішка Багушэвіча пад назоў «Дудка беларуская».

Другая палавіна мінулага стагодзьдзя адзначылася на Беларусі праявамі расейскай царскай рэакцыі ў вадносінах да беларускасці. Пад яе наступам беларускае друкаванае слова мусіла йсьці або ў падпольле, або на выгнаныне. Таму якраз Францішку Багушэвічу і прыпісваецца асаблівая заслуга за тое, што ён стаў у вабарону свайго народу й роднае мовы ў часы найбольшага загрозы ім.

Сіла нацыянальнай літаратуры ў пэрыяд паняволення народу ляжыць галоўным чынам у ейнай адраджэнска-вызвольнай функцыі. Праўда, ад часоў Багушэвіча шмат чаго зъмянілася — беларускі народ у нясупынным змаганні замацаваў за сабой не адну пазыцыю. Аднак, няволя, незалежна ад гістарычных абставінаў, мае заўсёды супольныя рысы. Таму якраз і постаць нашага вялікага адраджэнца Багушэвіча на страціла ў цяпер свайго значэння.

У чым-жа сваесаблівасць і актуальнасць Багушэвічавай творчай спадчыны? Яна знаходзіцца ў тым, што паэта першы вычуў і зразумеў загрозу русыфікацыі беларускага народу, небяспеку ягонае нацыянальнае съмерці. Ён першы ў нашай навейшай літаратуре паказаў шлях ратунку ад гэтага пагібелі. Ягоны кліч, кінуты ім у прадмове да свайго першага выдання вершаў у 1891 годзе, загучэў сапраўдным звонам трывогі перад агульной пагрозай дэна-

цыяналізацый народу: «Не пакідайце-ж мовы нашай беларускай, каб ня ўмерлі!» Побач з гэтым Багушэвіч змагаўся і супраць усялякіх камплексаў нацыянальнае ніжэйшасыці, якія пры дапамозе насымешак над беларускай мовай і хвальшаваньня гісторыі Беларусі прышчэпляліся нашаму народу. Багушэвіч пісаў: «Наша мова для нас съятая, бо яна нам ад Бога даная... але так ужо мы самі пусыцілі яе на зыдзек, не раўнуючы, як і паны вялікія ахватней гавораць пафранцуску, як пасвойму».

Гляньма цяпер вакол сябе. Ці-ж сяньня ў нас на Бацькаўшчыне не паўтараецца тое саме зъявішча? Праўда, афіцыйнае забароны мовы няма. Але ці-ж ня съведама занядбоўваецца яна на карысць цяперашняе савецкае «францушчыны» ў расейскай форме?! Ня трэба далёка хадзіць, каб пераканацца ў гэтым. Хопіць паглядзець на рэкламы, афішы, напісы на вуліцах, на рэпэртуар беларускіх тэатраў і канцэртаў, хопіць паслухаць мову беларускіх агітатарап, партыйных сакратароў і іншых камуністычных «культуртрэгераў», «абкультураных» духам «найбольш выдатнае савецкае нацыі», каб пабачыць, у якія закуткі выціскаецца беларускае слова. Хопіць зъвярнуць увагу на тое, што ў Беларусі з больш чым восьмідзесяцю працэнтамі карэннага беларускага насельніцтва бадай палавіна школьніх падручнікаў друкуеца ўжо на расейскай мове. А партыйныы сакратар Гарбуноў ня так даўно ў часапісе «Камуніст» адзнаку культурнае вышэйшасыці прыпісвае карыстанню расейскай мовай. Ад афіцыйнага абазначэння «культурнае ніжэйшасыці» недалёка ўжо і да неафіцыйнага абазначэння беларускае мовы, як «простае і мужыцкае», цяпер можа «калгаснае».

Кліч Багушэвіча «Не пакідайце-ж мовы нашай беларускай, каб ня ўмерлі» быў кінуты 65 год таму назад. Аднак ён актуальны і ў сяньняшній савецкай Беларусі паняволенай балышавікамі.

Таму й постаць беларускага адраджэнца Францішка Багушэвіча набірае войстрае актуальнасці як абаронцы беларускае мовы.

НА ШЛЯХУ ДА НЕЗАЛЕЖНАСЬЦІ

Калі мы прасочым аб'ектыўную палітычную гісторыю Беларусі апошняга стагодзьдзя, дык съцвердзім, што ход ейны выразна накіраваны да адбудовы незалежнае беларускае дзяржавы. Гэтую гістарычную тэндэнцыю прызнае і бальшавіцкая гістарыяграфія, а ў савецкай імпэрыі навет створана форма гэткае дзяржавы. Іншая реч, што практычна беларускае дзяржавы німа сяньня, і савецкая Беларусь у сапраўднасці засталася на правах калёніі, як яна была і ў царскай імпэрыі.

Каляніялізм, як гістарычнае зъявішча, паступова адмірае. Гісторыя заходняга, не бальшавіцкага, каляніялізму з усёй сілай шэрагам прыкладаў даводзіць, што на руінах гэтае ўстарэлае формы палітычнага ладу ўзрастаюць самастойныя нацыянальныя дзяржавы. Гісторыя-ж Беларусі апошняга стагодзьдзя, аж да нашых дзён, — гэта гісторыя каляніяльнае краіны. Таму й сваёй мэтанакіраванасцю беларускія падзеі ня рознічацца ад гістарычнага працэсу іншых каляніяльных народаў сьвету, значная частка якіх ужо дасягнула сваю нацыянальную незалежнасць.

Сто зь лішнім год таму беларускае адраджэнне пачалося з пробліску ўсьведамлення нашым народам свае культурнае і гістарычнае апрычонасці. Без свае інтэлігенцыі ды бяз права наагул на існаванье, паняволеная царызмам беларускасць стварала тады ўражанье прадоннага занядаду. Аднак нацыянальная стыхія захавала ўсё-ж і пры гэткіх умовах сваю жыццяздольнасць ды ўраджайнасць адраджэнскае глебы. Беларускі народ праз сваіх перадавых прадстаўнікоў пачаў усьведамляць сабе, што ён зъяўляецца гістарычнай адзінкай і мае права дамагацца ад сваіх прыгнятальнікаў усіх правоў, звязаных з гэтым. Пачатае Дунінам Марцінкевічам культурнае адраджэнне, у дзейнасці, праводжанай Каліноўскім і Грынівецкім, перарасло ў збройнае змаганье. Багушэвіч з Каганцом прыпаміналі народу ягоную страчаную дзяржаўнасць — Вялікае Княства Літоўскае. Беларуская Сацыялістычнай Грамада ўжо ў пачатку гэтага стагодзьдзя пачала сваю дзейнасць ад дамаганья фэдэрацыі Беларусі з Расеяй.

Скасанье ў 1905 годзе забароны беларускага друкаванага слова, рэвалюцыйныя забурэнні на Беларусі, 9 год выхаду «Нашае Нівы», доўгія гады напружанае працы бела-

рускіх патрыётаў, турмы й перасъледы з боку царскіх уладаў — усё гэта ня толькі загартавала сілу беларускага нацыянальнага адраджэння, але адначасна паказала й той палітычны кірунак, дзе беларускі народ змог-бы раз назаў-сёды пакончыць з пакутамі ў складзе расейскай імперыі. Таму зусім пасълядоўным і натуральным быў той факт, што дэмакратычна скліканы ў канцы 1917 году Першы Усебеларускі Кангрэс бадай аднадушна выказаўся за адбудову свае собскае беларускае дзяржавы, якая была абвешчана 9-га сакавіка 1918 году, як Беларуская Народная Рэспубліка. Урэшце Актам 25 сакавіка 1918 году гэтая Рэспубліка становіцца незалежнай дзяржавай. Цэлым шэрагам эўрапейскіх краінаў яна была прызнана дэ юре або дэ факто і мела ў гэтых краінах свае дыпламатычныя прадстаўніцтвы.

Бальшавіцкая збройная навала з Усходу і здушэнне маладое беларускае рэспублікі — гэта вялікае няшчасце для нашага краю. Але ўсё-ж Акт 25 Сакавіка застаўся асноўным і накіроўваючым стымулам, які — мы цьвёрда верым у гэтага! — давядзе Беларусь да поўнае нацыянальнае свабоды.

(Тэкст Акту 25-га Сакавіка)

24.3.56

Я. Запруднік

ЁН ПРЫДЗЕ, ГЭТЫ ДЗЕНЬ! (Літаратурна-мастацкі мантаж)

Ён прыдзе, гэты Дзень!

Ён ня прысыці ня можа...

Так — ён прыдзе! Аб гэтым съветчыць цэлая гісторыя вызвольнага змаганьня нашага народу. Свабода, што зацвіла над краем 25-га Сакавіка 1918 году, радзілася цаной ахвяраў у барацьбе за нашыя нацыянальныя й сацыяльныя права. Ужо Кастусь Каліноўскі падымаў беларускі народ бараніць гэтыя права. За гэта Каліноўскі заплаціў жыцьцём, але змагарны дух ужо ня згас. Яго будзілі ваякі Пагоні.

(Песьня «Пагоня»)

Ня стрымаць было і імкнення народу да нацыянальнай і сацыяльной справядлівасці.

(Верш Янкі Купалы «На Сход»)

Ня гледзячы на збройную інтэрвэнцыю бальшавікоў,

Беларусы, вуснамі сваіх свабодна выбранных прадстаўнікоў, абвесыцілі съвету аб іхнай непахіснай волі быць свабоднымі: «Ад гэтага часу Беларуская Народная Рэспубліка абвяшчается незалежнай і вольнай дзяржавай».

(Песня «Падняты родны съяг дзяржавы»)

Ужо ў той час сучасныя паняволынкі Беларусі, бальшавікі паказалі ўсю сваю крывадушнасць і свае запраўдныя мэты. Ідуны зь лёзунгамі аб паshanе нацыянальных правоў беларускага народу, яны тапталі гэтыя правы, як топчуць іх цяпер. Яны кінулі свае сілы супраць маладой дэмакратычнай Рэспублікі. Пачалося няроўнае змаганье. Першымі падняліся Случчакі. Далей, цэлы съяг паўстання загарваўся на Беларусі. Там, дзе яны былі здушваныя, лясы напаўняліся партызанамі, што былі гатовы аддаць жыццё за свабоду, зь цвёрдай верай аб канчальнай перамозе.

(Песня «Марш партызанаў»)

Насадзіўшы штыхамі сваю ўладу ў Усходнай Беларусі ды прадаўшы Заходнюю Беларусь Палякам, бальшавікі пачалі пасълядоўнае зынішчанье лепшых сыноў Беларусі, якія працягвалі адкрытае й тайнае змаганье за волю свае Бацькаўшчыны. Беларускі народ ніколі не забудзеца іхнія ахвяры.

(Жалобны марш)

Змаганье йдзе далей. Змаганье за волю, за прынцыпы свабоды й дэмакратыі, абвешчаныя 38 гадоў таму: «Беларусь у межах рассяялення і лічбовай перавагі беларускага народу абвяшчаецца Народнай Рэспублікай».

Што-ж далі нам бальшавікі? У вабрэзанай тэрытарыяльна Беларусі пануе не народ, а чужая нам дыктатура. «Асноўныя законы Беларускай Народнай Рэспублікі зацвердзіць Устаноўчы Сойм Беларусі, скліканы на падставе агульнага, роўнага, беспасярэднага, тайнага й прапарцыйнальнага выбарчага права, бяз розніцы роду, нацыянальнасці й веравызнання».

А хто-ж цяпер робіць законы ў Беларусі? Ці наш народ мае магчымасць вольнага дэмакратычнага выбару сваіх прадстаўнікоў? Заміж іх, кіруюць народам сатрапы, насаджаныя чужой дыктатурай.

«... Бяз розніцы роду, нацыянальнасці й веравызнання...» Наша Бацькаўшчына мае глыбогія традыціі талі-

рантнасці. Калісъ, яна была прыпынішчам і Бацькаўшчынай для ўсіх перасльедаваных — бяз розыніцы роду, нацыянальнасці й веравызнаньня. Гэта быў адзін зь першых непарушных прынцыпаў, які аднавіў наш народ 38 год таму. А цяпер? Навет сам беларускі народ зъяўляеца паняволенным на сваёй роднай зямлі.

«У межах Беларускае Народнае Рэспублікі абвяшчаецца свабода слова, друку, сходаў, забастовак, бязумоўная свабода веравызнаньня, недатыкальнасць асобы й памешканьня.»

Гэтая свабоды забяспечваліся ўсім жыхаром Беларусі. Цяпер яны топчуцца на нашай зямлі чужой дыктатурай. Але Беларусь верыць у іх зварот. Сяння яна ўзносіць за гэта малітву да Ўсемагутнага.

(Песьня «Магутны Божа»).

Цяпер сучасныя валадары выракаюцца Сталіна, які стапаў у свой час нацыянальную й сацыяльную свабоду й нашага народа. Але гэтая валадары топчуць яе й далей. Таму Беларусь будзе працягваць змаганьне пакуль у ёй не запануюць прынцыпы, абвешчаныя Сакавіковым Актам 1918 году — пакуль у ёй не запануе свабода.

Ён прыдзе, гэты Дзень!

Ён ня прысьці ня можа!

(«Мы выйдзем шчыльнымі радамі...»)

24.3.56

Ул. Цьвірка

«НОВОЕ ВРЕМЯ» ХВАЛЮЕЦЦА

1-га красавіка гэтага году, у тыднёвіку «Новое Время», што выдаецца ў Маскве ў расейскай і чужаземных мовах, з'явіўся вельмі цікавы артыкул. У ім вычуваюцца ноткі ня толькі непакою, але й проста-ткі панікі. У чым-жа справа? Вось-ж, як мы ўжо паведамлялі раней, бургомістр Нью Ёрку Робэрт Вагнер адмысловай граматай абвесціў дзень 25-га сакавіка Беларускім днём у Нью Ёрку з нагоды 38-ых угодкаў абвешчаныя вольнай і незалежнай Беларускай Народнай Рэспублікі, што была пазней зъліквідаваная бальшавікамі.

Хваляванье тыднёвіка «Новое Время» зусім зразумелае. Бальшавіком не на руку, што жыхаром найбольшага гораду

ў наймагутнейшай вольнай краіне прыпамінаюць аб камуністычным гвалце над воляй народу ў ваднэй з сучасных са-вецкіх рэспублік. Абыйсыці моўчкі гэты факт, відаць, «Но-вое Время» не магло. Таму заставаўся адзіны выхад — ста-ры сталінскі мэтад хвальшаванья гістарычных фактаў ці навет нязначных дробязяў. Стараючыся забыща на гіроню, артыкул піша: «Сп. Вагнер радзіўся ў 1919 годзе, і можа ня памятае, што дзеілася ў Менску ў 1918 годзе». Хвальш з са-мага пачатку, бо Робэрт Вагнер радзіўся ў 1910-ым, а не 1919 годзе, як падае «Новое Время». Калі-б гэта навет было праў-дай, дык како такі съмешны аргумент пераканае? Ці трэба быць ававязкава навочным съветкам гістарычных падзеяў, каб быць пэўным у іх аўтэнтычнасці? Ад народу ня ўтош аб'ектыўнае праўды, навет ужывваючы сталінскія мэтады. Аднак бальшавіком нічога іншага не застаецца, і ў гэтым выпадку яны й далей верна кроначь па шляху свайго крывавага папярэдніка. Найлепшым прыкладам гэтага і зьяўля-еца ўспомнены артыкул у «Новое Время», які намагаецца прадставіць Беларускую Народную Рэспубліку, як твор рэ-акцыянераў і эксплётатараў. У артыкуле чытаем: «У 1918 годзе, пры дапамозе нямецкіх штыкоў, кантрэвалюцыйная Беларуская Рада арганізавала ўрад, які быў выкінуты народам пры першай нагодзе». Як заўсёды ў бальшавіцкай пра-пагандзе, гэтак і тут — мана на мане едзе ды маной паганяе. Немцы нічым ня прычыніліся да авбешчаньня незалежнасці Беларускай Народнай Рэспублікі. Яна была авбешчана прадстаўнікамі беларускага народа. Аб гэтым бальшавікі ве-даюць аж за добра, бо фактыхна яны Менск пакінулі ўжо за тыдзень да прыходу Немцаў пад напорам беларускіх вай-сковых групаў. Тагачасны Старшыня Саўнаркому Заходній вобласці Ляндэр гэтак апісваў свае ўцёкі зь Менску:

«У горадзе пачаўся рух Беларусаў, якія рыхтавалі вы-ступленыне супраць нас... Калі тав. Пятроў, камандант Са-вету, увечары выводзіў мяне з Савету праз чорны ход, з па-раднага ўжо ўварваліся ўзброеныя банды, якія шукалі мяне ў таварышаў».

Гэтак пісаў адзін з тагачасных бальшавіцкіх заправілаў на Беларусі ў часапісе «Вперёд» № 1 за 1922 год.

«Новое Время» маніць далей:

«Урад БНР... зъяўрнуў сканфіскаваную зямлю абшар-

нікам ды ўвёў прымусовую працу на хвабрыках ды ў ма-
єнтках».

Больш зайлгацца ўжо немагчыма. Адзін з галоўных
прынцыпаў, абвешчаны 2-ой Устаўной Граматай, гучэў вось
як: «У межах Беларускай Народнай Рэспублікі... зямля
перадаецца бяз выкупу тым, што самі на ёй працуюць... Ус-
танаўляеца найбольш 8-мі гадзінны працоўны дзень».

Мы й не спадзяваліся праўды ад рэдактараў тыднёвіка
«Новое Время». Але чаму яны так раптам забілі трывогу?
Адказ ня цяжка знайсьці ў самым артыкуле. Як ягоны тон,
гэтак і зъмест ясна съветчыць аб адным: бальшавікі паста-
рому баяцца праўды, якую раскрывае перад вольным съве-
там эміграцыя аб камуністычных актах гвалту над паняво-
ленымі народамі Савецкага Саюзу. Яшчэ больш яны баяцца
сымпатияў вольнага съвету да гэтых народаў. Гэта яшчэ
адзін доказ, што камуністыя далей будуть працягваць ста-
лінскую палітыку нацыянальнага й сацыяльнага паняво-
лення.

4.4.56

Ул. Цвірка

ПРЫЧЫНЫ АБЫЯКАВАСЦІ

Спад мяжы вясёлай ракетай узвіўся ў неба жаваранак
і рассыпаўся там пэрламі радаснай мэлёдыі — сыгнал вяс-
ны.

На гэты сыгнал селянін шпарка выйшаў на свае палет-
кі, каб пераканацца, ці ральля падсохла і ці можна араць.
Яго ня пужае інтэнсыўная праца веснавога севу. Ён ведае
сваю зямлю, яе каҳае і яна яму адплачваецца ўзаемнасцю.
Яго нікто не агітуе, не намаўляе, не загадвае працеваць.
Ён сам ведае, што рабіць, калі і як рабіць.

Так было калісць у нас, так цяпер ёсьць усюды, дзе няма
калгасаў і камуністычнага прыгону.

А вось абрэзок з савецкага жыцця паводле савецкай
прэсы: «Замест съпяшацца на поле, шмат калгасынікаў за-
вугольлямі ціскаецца ды сабіраецца каля калгаснага ларка
і там пакурваючы талкуюць аб тым-сім, а ў гэтым часе
брыгадзір Макараў ходзіць ад хаты да хаты, каб іх «зма-
блізаваць (чытай выгнаць) на работу».

Аб чым гутараць калгасынікі перад пустой і зачыненай
крамай — дадумаецца ня цяжка. Таксама ня цяжка зразу-

мець, чаму яны хаваюцца ад працы на калгасным прыгоне.

А вось глянъма, як антынародная партыя заахвочвае людзей да працы.

24-га сакавіка менскае радыё перадало пастанову ЦК КПБ і Савету Міністраў БССР аб сяўбе кукурузы. На ўступе, пералічыўшы некалькі калгасаў, якія быццам-бы ў мінулым годзе мелі добры ўраджай кукурузы, радыё падало даўжэйную літанію прыкладаў правалу гэтай расыліны. І так «у Дзісненскім раёне з 1133 гектараў зусім загінула 507 гектараў, у Чаўскім раёне — з 2063 гектараў сабрана толькі па 35 цэнтнераў зялёнай масы, а ў Гомельскім раёне яшчэ менш, бо толькі па 25 цэнтнераў зялёнай масы з гектара.» Горш яшчэ у Аршанскім раёне, бо раптам па 6,7 цэнтнераў зялёнай масы на гектар.

Мы падаём толькі некалькі прыкладаў з гэлага даўжэзага пералічэння съмешна ніzkіх збораў, або і камплетнага змарнавання найлепшай зямлі, угнаення і шмат працы на гэту няўдзячную культуру, якая ў нас не ўдаецца.

Але далей у гэтай самай пастанове чытаем, што сёлета на Беларусі мусіць быць засеена кукурузай аж 400 тысяч гектараў і то найлепшай бульбяной зямлі. Значыцца, горкае дасьветчанье мінулага году нічога не навучыла камуністычных сатрапаў. Самадур Хрушчоў сказаў, што «кукуруза мусіць расыці і ў Якуціі». Праўда, кукуруза ані думае выконваць загадаў Хрушчова і расыце толькі там, дзе яна хоча. Затое бедныя калгасынікі мусіць хрушчоўскага самадурства слухаць і сеяць кукурузу там, дзе яна не расыце.

Ужо ад паловы зімы савецкая прапаганда перапоўненая заклікамі: «Прыгатавацца да веснавой сяўбы!» Цяпер з гэтых заклікаў стварылася цэлая какафонія. Да гэтага даходзяць трывожныя весткі, што хаця ўжо пара сеяць, шматлікія вобласці не адрамантавалі гападарчых машынай. Горш бадай прадстаўляеца справа з насеннем: у шмат выпадках засыпане ў неадпаведным стане і благах умовах несеньне сапсулася і не надаецца да сяўбы. Таксама пропаганда абураеца на вельмі частыя выпадкі расходвання насеннага зерня на патрэбы калгасаў.

А вясна не чакае.

Дык вось, як бачым, калгасынікі, хаваючыся ад работы за сцяной ларка й гутаручы аб тым-сім, — маюць тэмаў да гэтых гутарак і прычынаў жадаць антынароднай пар-

тыі ды калектыўнай дыктатуры скулаў у бок ды іншых съяротных пошасьцяў.

Хай-жа дыктатура зьнясе калгасны прыгон і зъверне зямлю селяніну, а тады ня будзе патрэбы заахвочваць яго да работы ды агітаваць на энтузіазм.

6.4.56

пс

САВЕЦКАЯ ГІСТАРЫЯГРАФІЯ ПРЫ НОВАЙ «ГЕНЭРАЛЬНАЙ ЛІПІ»

Ці мы будзем называць апошнія падзеі ў Савецкім Саюзе заламаньнем партыйнай ідэялёгіі, ці ліквідацыяй культу адзінкі, ці нейкім іншым, менш нявінным, тэрмінам — сутнасьць рэчы застаецца нязменнай: камуністычная партыя з усім сваім ідэялёгічным багажом апынулася ў тупіку — тыпічны і няўхільны крызыс кожнае дыктатуры — «пралетарскае» ці «буржуазнае».

Удар атрымаўся тым больш эфектаўным, што да апошніга часу партыйная пропаганда ўзносіла на паднебныя вышыні **непамыльнасць** партыі, што выпікае быццам зь ейнага народнага харектару.

Калі-б пащукаць кароткага й яркага параўнаньня да таго, што сталася цяпер у савецкай імперыі, дык хіба нічога лепшага мы не знайшлі-б, як гэны біблійны хаос пры будове Бабілёнскае вежы. Зусім зразумела, што ад гэтага камуністычнага стаўпатварэння пацярпела й бальшавіцкая гісторыяграфія, беларускаму аспекту якое мы хацелі-б прысвяціць тут колькі заўвагаў.

У БССР бадай на працягу 20-ёх год зь гісторыі Беларусі ня было ніякага падручніка, ня гледзячы на існаваныне ў Менску Акадэміі Навук Беларускай ССР. Пасьля разгрому Крамлём беларускіх культурных сілаў у пачатку троцьцятых гадоў, была зылківідавана таксама і ўся іхная навуковая спадчына. Тады-ж загінуў і папулярны падручнік зь беларускага гісторыі прафэсара Ігнатоўскага. Да 1954 году вучні, студэнты й настаўнікі беларускіх навучальных установаў мусілі задавольвацца саматужнымі канспектамі, бо беларуская акадэмія навук не магла нічога канкрэтнага сказаць на тэму гісторыі Беларусі.

Урэшце, у 1954 годзе, у вялікіх мухах, быў сплоджаны першы том «Гісторыі БССР», груба падагнаны пад вымогі

русыфікацыянае акцыі на Беларусі. Цяпер гэтая псеўданавуковая цэгліна з Бабілёнскае вежы аказалася вылепленая з парахна. Бо сёлетні другі нумар «Вопросов Истории», з уласцівым яму «непамыльным» тонам заяўляе, што да гэтага часу ў савецкай гісторыяграфіі хвалашыва асьвятлялася гісторыя нерасейскіх народаў, што «ўсе нацыянальныя рухі абвяшчаліся рэакцыйнымі» ды што наагул у савецкай гісторычнай навуцы ўкараніліся «дагматызм і начытніцтва, вульгарызацыя й каньюнктуршчына, намаганьні палепшыць або пагоршыць гісторыю». Да чаго лепш, як не да гісторыі Беларусі адносіцца гэтая антынавуковая існасьць бальшавіцкае навукі!

«ЦК КПСС... паставіў перад часапісам «Вопросы Истории» заданыне павысіць тэарэтычны ўзровень артыкулаў...» — заявіла нядаўна Панкратава — галоўны рупар савецкае гісторыяграфіі — на канферэнцыі чытачоў і супрацоўнікаў «Вопросов Истории».

Новая «генэральная лінія» ў гісторычнай навуцы дае быццам гісторыкам нерасейскіх народаў магчымасць дыхнуць крыху вальней у распрацоўцы гісторыі сваіх краін. Яна дае дазвол (раўназначны, пэўна-ж, катэгарычнаму вымаганню) даводзіць, што «прылучэнье нерасейскіх народаў да Расеі несла гэтым народам нацыянальна-каляніяльны ціск». Аднак тут-ж, усе гэтыя гісторыкі бяруцца на павадок старое, яшчэ да-сталінскае імперыялістычнае догмы: «(Гісторычная) літаратура павінна працягваць распрацоўку прагрэсіўных вынікаў далучэнья нерасейскіх народаў да Расеі...»

Як бачым, вуглавы камень хвалашывае бальшавіцкае будыніны ў гісторыі нерасейскіх народаў, а ў тым ліку й беларускага, застаўся той самы. Пісаць і надалей трэба будзе тое, чаго вымагае ўсемагутнае ЦК КПСС.

Аднак, нельга забывацца, што гісторыя, з аднаго боку — гэта навука аб мінулы, а значыцца, у бальшыні выпадкаў — аб невядомым. З другога боку, гісторыя — гэта бесстороннє пераказванье ў зразумелай нам мове зъместу розных дакументаў і гісторычных помнікаў. Гісторыя мусіць гаварыць аб тым, што было, а не аб тым чаго хоча партыя. Таму вось гэтыя «мы павінны» ды «мы мусім», якімі бязьзмены шпіце дыктатура савецкую гісторыяграфію, змусіць калісьці праўдзівую гісторычную навuku яшчэ раз, —

і канчальна, — заявіць аб усіх гэтых «вульгарызмах, начытніцтвах ды каньюнктуршчынах», пра якія гавораць цяпер бальшавіцкія крытыкі, атакуючы сталінскі пэрыяд.

Біблія расказвае нам, што будаўнікі Бабілёнскае вежы зь пераблытанымі глуздамі разбрыйліся па съвеце так і не дасягнуўшы да Бога. Крамлёўскія-ж маньякі, ак бачым, з упорыстасцю, характэрнай дыктатарам, намагающа яшчэ сабраць грузы свае разваленае ідэялягічнае будыніны, каб па гэтых нікчэмных руінах ізноў лезыці на вышыні непамыльнасці ды ўяўнай сувязі з народнымі масамі.

Паняволеным народам Савецкага Саюзу, акрамя новых няшчасцяў і новае блытаніны, гэта напэўна нічога ня прынясе.

7.4.56

Я. Запруднік

БЕЛАРУСКАЯ ЛІТАРАТУРА Ў ВОЛЬНЫМ СЪВЕЦЕ

Выдавецства «Бацькаўшчына» ў Мінхэне выпусцила вялікі й прыгожа аформлены альманах твораў беларускіх паэтаў і пісьменнікаў на эміграцыі пад назовам «Ля чужых берагоў». Гэты факт мае вялікае значэнне ў беларускім эміграцыйным культурным і нацыянальным жыцці. Праўда, і дагэтуль беларускія эміграцыйныя паэты ѹ пісьменнікі выпускалі зборнікі сваіх твораў, а так-жа друкавалі іх у розных беларускіх літаратурных часапісах. Але ѹ альманаху «Ля чужых берагоў» выступілі разам усе найвыдатнейшыя нашыя літаратурныя працаўнікі на чужыне, даючы такім чынам да некаторае меры цэлы й закруглены абраз іхнай мастацкай прадукцыі. Тут мы знаходзім вялікі выбар паэзіі й мастацкай прозы пятнаццацёх наступных аўтараў: Натальлі Арсеневай, Уладзімера Дудзіцкага, Міхася Кавыля, Уладзімера Клішэвіча, Рыгора Крушыны, Алеся Салаўя, Пётры Сыча, Масея Сяднёва, Сяргея Ясения, Ларысы Генюш, Хведара Ільляшэвіча, Лявона Случчаніна, Васіля Біръгча, Юркі Віцьбіча і Марціна Люціча.

У вадным ізъ зъмешчаных у альманаху вершаў Натальля Арсенева гаворыць:

О, Беларусь, хай так — мы зь верай,
Цябе і ў далеч панясём!

Словы гэтая могуць служыць за мотто ня толькі альманаху,

але і ўсяе беларускае эміграцыйнае літаратуры. Яны праўдзіва адлюстроўваюць тыя высокія заданыні, якія ўзялі на сябе беларускія паэты й пісьменнікі на эміграцыі. На іхную бо долю выпала ў песнях і мастацкіх вобразах несыці ўдалеч Беларусь, у думках і жаданнях іхных несыці вольную Беларусь у вольны съвет, бо на Бацькаўшчыне, дзе шалее жахлівае паняволеніне, паняволена таксама і літаратура. Толькі на чужынне, дзе ўдалося знайсці гасцінны прыпынак беларускай эміграцыі, асталася адзіная магчымасць заходуваць цягласць нашай нацыянальна-вызвольнай ідэі, разьвіваць і тварыць беларускія культурныя цэннасці.

Паэты й пісьменнікі, творы якіх трапілі ў альманах, усе бяз вынятку належалі да новай беларускай эміграцыі. Амаль усе яны пачалі пісаць яшчэ на бацькаўшчыне, а некаторыя, як Натальля Арсеньева і Юрка Віцьбіч, былі ўжо там шырака ведамымі й агульна прызнанымі. Там яны годна дзялілі лёс усіх ахвярных змагароў за народную справу, аб чым съветчыць факт, што бальшыня з іх — гэта быўшыя вязні савецкіх турмаў і канцэнтрацыйных лягераў.

У галіне тэматыкі творчасці нашых эміграцыйных аўтараў канцэнтруеца галоўным чынам на адных і тых-же мамэнтах. Гэта падзеі з падняволльнага жыцця на бацькаўшчыне, якія найчасцей раскрываюць тыповыя там у сваёй жахлівасці выпадкі, калі або самі аўтары або іхныя героі трапляюць у сутык з усемагутным НКВД і становяцца ягонымі ахвярамі; падзеі з часоў апошніх вайны й жыцця на бацькаўшчыне, а пазней у Нямеччыне, дзе пісьменнікі апінуліся; жыццё ў праца ў краінах вольнага съвету.

Дамінуючая рыса ў іхнай творчасці — гэта шчырыя і глыбокія патрыятычныя эмоцыі. Кожны паэта канкрэтны з іх пасвойму ў залежнасці ад асаблівасцяў свайго таленту. Але сіла, глыбіня й праўдзівасць паэтычнай рэакцыі на ўспамін аб родным краі і ягоным сяньняшнім лёсес ды на адчуваньне сваей адарванасці ад яго бадай што ў кожнага з іх узьведзеныя да найвышэйшай ступені. Таму нашая эміграцыйная паэзія авееная глыбокім сумам, у ёй часта звязаны мінорныя тоны. Але з асаблівым націскам трэба падчыркнуць, што сумныя й тужлівія тоны гэтае паэзіі ніколі не пераходзяць у роспач і безнадзеянасць. Асноўнай пазытыўнай рысай гэтае паэзіі ёсьць цвёрдая й непахісная вера ў будучыню, а так частыя ў ёй абнадзеіваныні аб бяссумлеў-

насьці павароту ў родны край гучаць рэальнай праўдзівасцю. Гэта найвымоўнейшы доказ, што ані цяжкі лёс, які адараўаў нас ад роднага краю, ані ўсьведамленыне факту, што край наш і народ крывавацца пад цяжарам няволі, нас не зламалі на духу і не аслабілі веры ў перамогу.

Але ня гледзячы на ўсе цяжкасці эміграцыйнага жыцця, у вадным дачыненіі нашыя паэты й пісьменнікі на чужынне заходзяцца ў шмат шчасльвейшым палажэнні, чымся іхныя сябры па пяру на бацькаўшчыне, якімі гэтак «чула» аплякуеца партыя і ўрад, абчэплівае ордэнамі ды прызнае ўсякія прэміі. Бо калі там на бацькаўшчыне «чужыя людзі ловяць песньню, каб у вастрог яе загнаць», як вобразна выразіўся ў альманаху Рыгор Крушына, нашыя паэты на эміграцыі апчасльўленыя тым найвялікшым, чаго на бацькаўшчыне няма: яны вольныя й могуць свабодна тварыць! Гэта дае ім вялікія магчымасці захаваць і годна прадаўжаць у прыгожым слове й мастацкім вобразе цягласць беларускай нацыянальна-вызвольнай ідэі, а таксама ўзмацняць веру ў суродзічаў-эмігрантаў, што дзень вызваленія прыйдзе.

8.4.56

Ст. Станкевіч

НАСТУП НА КАЛГАСЬНИКАЎ ПРАДАЎЖАЕЦЦА

У пастанове ЦК партыі й савецкага ўраду аб зъменах статуту сельскагаспадарчай арцелі некалькі разоў падкрэсліваецца, што калгаснікі зъяўляюцца поўнымі гаспадарамі калгаснай маесці. «Сельска-гаспадарчая арцель, адзначана ў гэтай пастанове, гэта калектыўная гаспадарка дабраахвотна аў'яднаных сялянаў, сябры арцелі самі распараўжаюцца працуктамі й маёмыцца арцелі.»

Аднак на справе выпнікамі працы прыгоннага сялянства распараўжаецца савецкая дзяржава, і ўся пастанова аб зъмене статуту накіравана на тое, каб калгаснікі паслухмяна працевалі і здавалі працукты дзяржаве.

Каб лягчэй было спраўляцца з калгаснікамі, ЦК партыі паслаў дзесяткі тысяч камуністычных на кіруючыя пасады ў калгасы і МТС. Толькі ў леташнім годзе было назначана на калгасных старшыняў трыццаць тысяч камуністычных. Гэтыя

«пасланцы» партыі паехалі ў калгасы з тым, каб прымусіць калгасьнікаў поўнасцю выконваць усе загады й патрабаваныні камуністычнай партыі. Таксама й апошня зъмены калгаснага статуту праводзяцца пад іхным наглядам.

Вось «Советская Белоруссия» з 11-га красавіка гэтага года расказала, як адбыўся ў калгасе «Запавет Ільіча», Горацкага раёну, агульны сход калгасьнікаў. На сходзе абмяркоўвалася пастанова ЦК партыі і ўраду аб зъменах статуту. Аднак ужо да агульнага сходу ўсе пытаныні былі вырашаны на паседжаныні ўправы калгасу. Перш за ёсё была зъменена плошча прысялібных дзялянак калгасьнікаў — з паўгектара да 0,35 гектара. На агульным сходзе калгасьнікі запратэставалі: «Мала, трэба пакінуць паўгектара!» Аднак пратэсты не дапамаглі. На сходзе прысутнічаў сам сакратар Горацкага райкому партыі Мазур. Ён «растлумачыў», што прапанаваны ўправай калгасу памер прысялібнае дзялянкі «сумленнаму калгасьніку» дастатковы. Давялося згадзіцца з «тлумачэннем» сакратара райкому, бо трапіць у лік «нядбайных калгасьнікаў» небясьпечна.

Управа калгасу зацвердзіла і новы мінімум працадзён. Да гэтага часу кожны працадольны калгасьнік павінен быў выпрацаваць 120 працадзён у год. Цяпер-жэ мужчынам на-кінuta норма 300 працадзён, а жанчынам — 180. Ня звольнены ад калгаснай працы навет жанчыны, што маюць малых дзяцей; іх забавязвае норма ня менш за 100 працадзён.

Надзяляць калгасьнікаў прысялібнай зямлёр будзе сама ўправа арцелі, бяручи моцна на ўвагу адносіны сялян да калгаснай працы. Управа калгасу мае права ня толькі паменшыць, але й зусім пазбавіць калгасную сям'ю прысялібнае дзялянкі.

У гэтым чарговым наступе камуністычнай дыктатуры на сялянства асабліва кідаецца ў вочы пагоршанье праўнага становішча жанчыны-маткі, пазбаўленае сацыялістычнай дзяржавай элемэнтарнага права.

Амаль 100 гадоў таму сяляне на прыгоне працавалі трох дні ў тыдзень. Удасканалены савецкі прыгон шматмільённае сялянства пазбавіў усялякае свабоды.

Калгасьнікам засталося толькі адно: слухаць і выконваць загады антынароднай бальшавіцкай партыі. Калгасы — варожая сялянству форма сельскае гаспадаркі. Слова «калгасьнік» — чужое й варожае селяніну слова: яно абра-

жасе годнасьць чалавека-селяніна й ператварае яго ў няволініка калгаснай савецкай паншчыны.

3.5.55

С. Сімановіч

НОВАЯ САВЕЦКАЯ ПРАВАКАЦЫЯ

Съмерць Сталіна стварыла вялікае замяшаныне й перапалох у радох ягоных услужлівых і адданых вучняў тыпу Хрушчова, Маленкова, Булганіна ды да іх падобных. Вычуваючы сваю слабасьць і няздатнасьць да кіраваньня ды баючыся выбуху народнага гневу, апошнія — сяньняшнія дыктатары — пайшлі на вялікую правакацыйную хітрасьць: яны ззвінавацілі і злыкідавалі Бэрью і бывшам-бы пачалі клапаціцца аб лёсе народу, аднак мэты не дасягнулі, бо чорны калаўрот няшчасьцяў і няволі круціўся на рукамі аднаго Бэрьі, а ўсje камуністычнае партыі пад дыктатарствам Сталіна. Перапалоханыя спадкаемцы «правадыра», каб як-небудзь прыбраць да рук народы ды «пусыціць дым» у очы народным масам вольнага съвету і захаваць бальшавіцкую систэму, пайшлі на апошнае — дэтранізацю Сталіна, ды, стукаючы кулакамі ў грудзі, пачалі гаварыць пра ягоныя памылкі і «плакаць» пра ахвяры, укаранаванага імі-ж культу памерлага дыктатара, і чуць не гаварылі: «Бачыце, як баліць нашае сэрца». Але съвет «раскусіў» і гэты манэўр. Адначасна пафэсыйныя інтрыганы, Хрушчоў і Булганін, пачалі навязваць пэрсанальнія контакты зь кіраўнікамі гасцей і цешыць іх прыемнымі казкамі пра тое, што ніколі ня збудзеца. Ану-ж і павераць...

Заяву працаўніка МВД правадніку дэлегацыі французскіх сацыялістых, аб ліквідацыі канцэнтрацыйных лягераў у Савецкім Саюзе ды іншыя рэформы ў систэме прымусовасе працы нельга прыніць усур'ёз: яна прадыктавана ЦК КПСС і разылічана выключна на прапагандовы эфект у вольным дэмакратычным съвеце, мэтай якога зьяўляеца ўмацаваныне аўтарытэту «калектыўнага кіраўніцтва», што, дэтранізаваўшы Сталіна, нібыта імкнецца на толькі палепшыць матарыяльны стан народаў, але й злыкідаваць канцэнтрацыйныя лягеры ды зрабіць нейкія рэформы ў систэме прымусовасе працы. Вельмі добра... Аднак, у сувязі з гэтым паўстае цікавае пытаныне: ці могуць бальшавікі пайсьці

на такі рызыкоўны крок? Прыпусьцім, што «майстры магічных мэтамарфозаў» згадзіліся-б, і ўсё яно так і сталася — Савецкі Саюз без канцлягераў і прымусовае працы... Якое нечаканае шчасьце!... У гэткім выпадку ўзнікае другое і ўжо вельмі інтыгоўнае пытаныне: што-б тады рабілі бальшавікі і што-б сталася ў Савецкім Саюзе ці, навет, з Савецкім Саюзам і самімі бальшавікамі? Мы ўлічаем усё: і тое, што вярблюд можа пралезыці празь іголкае вушка, і тое, што можна дыктаваць народам загады і страшыць іх кіраванымі зь міжплянэтных прастораў радыяктыўнымі праменнямі ці іншымі сіламі, і трывманыя ў Крамлі новыя тактычныя вынаходзтвы ды іншыя фактары, аднак, з наших зусім не прароцкіх прадбачваньняў выходзіць лягічны адказ: самі бальшавікі нічога-б ужо не рабілі, яны былі-б зынішчаныя народам разам з канцэнтрацыйнымі лягерамі; у межах сяньняшняга Савецкага Саюзу пачалося-б будаванье новага жыцця свабодалюбных народаў і пра Савецкі Саюз засталіся-б найстрашнейшыя ўспаміны. Усё гэта, разам звязанае, гаварыла-б пра тое, што бальшавіцкая партыя пайшла на гэты крок, вычуваючы сваю поўную бездапаможнасць. Але-ж да гэтае бездапаможнасці бальшавікі ня прыдуць, як і ня могуць існаваць бяз систэмы прымусовае працы.

Папершае, паняволеная бальшавікамі народы зьяўляюцца съмяротнымі ворагамі камуністычнае партыі й пастаўленых ёю камуністычных урадаў, а гэта значыць, што калектыўныя дыктатары будуць, як і дасюль, весьці жорсткае змаганыне з гэтымі народамі і «перавыхоўваць» іх у мясыцінах цяжкае прымусовае працы ў розных ейных формах.

Падругое, нацыянальна-вызвольны рух паняволеных народаў расьце з кожным днём і, як лягічны вынік, ставіць перад вялікай небяспекай камуністычную партыю і Савецкі Саюз наагул, а гэта значыць, што «калектыўныя правадыры» яшчэ з большай жорсткасцю будуць весьці змаганыне з гэтымі народамі й вынішчаць іх у мясыцінах цяжкае прымусовае працы ў розных ейных формах.

Патрэйцяе, вольны дэмакратычны съвет, тое, што бальшавікі завуць «капіталістычным акружэннем» і чаго страшэнна баяцца, хоць і прыкідаюцца небаязлівымі, упłyваю і будзе ўпłyваць на рост антыбальшавіцкага змаганыя паняволеных народаў, а гэта, у сваю чаргу, абазначае, што бальшавікі ў даўно заплянаваным наступе на вольны съвет

будуць весьці наступ на «ворагаў народу» (ворагаў дыктуры, разумеца) і дабіваць іх у мясьцінах цяжкае прымусавае працы ў розных ейных формах.

Канцэнтрацыйныя лягеры, як і прымусавая праца назагул, ня могуць быць зыліквідаваныя і з увагі на краінисатэліты, народы якіх даўно ўжо «варацца» і «пераварваюцца» ды будуць «пераварвацца» ў савецкім катле аж да зынішчэння бальшавізму, як гэта маем прыклад з балтыцкімі народамі, і апошнім часам — з тысячамі няшчасных людзей камуністычнага Кітая.

Праўда, бальшавікі могуць «зрэфармаваць» систэму прымусавае працы, — канцлягеры, скажам, называць «папраўчапрацоўнымі калёніямі», «дамамі адпачынку псыхічна хворых» і навет «санаторыямі сацыялізму», а няволніка, напрыклад, — «дабраахвотным будаўніком камунізму», але-ж гэтym ня пераменіцца сутнасць савецкай катаргі. Гэта-ж было-б тым самым, што ЧК—ГПУ—НКВД—МГБ—МВД або Камінтэрн—Прафінтэрн—Камінформ ці КПБ—КПСС.

Як ні круці, але-ж сам СССР — гэта-ж і ёсьць нішто іншае, як канцэнтрацыйныя лягеры паняволеных народаў або, як гавораць падсавецкія людзі, — Саюз Самага Страшэннага Разбою.

Вось чаму народы вольнага сьвету, як і паняволеныея бальшавікамі, ведаюць, што заява працаўніка МВД пра скаваныне канцэнтрацыйных лягераў у СССР зьяўляеца нічым іншым, як новай савецкай правакацыяй.

15.5.56

Ул. Дудзіцкі

СУМНЫЯ ЮБІЛЕІ

Летась споўнілася роўна 25 год ад таго часу, калі бальшавіцкія ўладары ў Беларусі ўчынілі першы масовы пагром нацыянальных беларускіх навуковых і культурна-асветных установаў. Тады апынуліся былі ў падвалах ГПУ, а пазней у канцэнтрацыйных лягерах найвыдатнейшыя прадстаўнікі навукі й мастацтва — мозг нацыі, а ў першую чаргу акадэмікі й навуковыя супрацоўнікі Беларускага Акадэміі Навук, як: Цывікевіч, Вацлаў Ластоўскі, Аркадзь Смольч, Язэп Лёсік, Сыцяпан Некрашэвіч, рэктар Беларускага Дзяржаўнага Ўніверсітэту прафэсар Уладзімер Пічэта,

Максім і Гаўрыла Гарэцкія, прафэсар Браніслаў Эпімах-Шыпіла, Дыла, Дубінскі, а съледам за імі — Народны Камі-кар Асьветы БССР Антон Баліцкі ды дзесяткі пісьменнікаў, педагогаў, работнікаў краязнаўства, студэнтаў, — агу-лам бяручы, больш за 300 асобаў.

Дзеля апраўдання свайго злачынства, бальшавікі віна-вацілі іх у зрадзе, абзывалі з пагардай рознымі мянушкамі, накшталт «фашистыя», «нацдэмі» й г. д. Бальшавікі на-магаліся штучна схвабрыкаваць г. зв. паказовы працэс «во-рагаў народу» — беларускіх «нацдэміаў». Толькі пасля таго, як прэзыдэнт Беларускае Акадэміі Навук — ака-дэмік Усевалад Ігнатоўскі, сябра камуністычнай партыі і ейнага ЦК, у знак пратэсту скончыў самагубствам, а народ-ны паэта Беларусі Янка Купала зрабіў спробу самагубства праз харакіры ды ў выніку масавых пратэстau сярод бела-рускага грамадзтва Заходнія Беларусі, Летувы й Лацвіі — працэс быў адкліканы, але ніхто з арыштаваных, за вынят-кам праф. Пічэты, не пабачыў больш съвету.

Съледам за разгромам нацыянальна-культурнага і на-вуковага цэнтра краю, пачаўся й крывавы паход бальша-візу на аснову нацыі сялянства. Пад стогны тэрарызава-нага насельніцтва, камуністычны высланынік Крамля, «чыр-воны прафэсар» Горын (Каляды), прызначаны за Прэзыдэн-та Беларускай Акадэміі Навук, з дапамогай ГПУ рашчыш-чаў дарогу злачыннаму камунізму ў беларускай наўуцы ды вынішчаў ўсё нацыянальнае. Знайшліся былі тады памага-тая ў ягонай юдавай рабоце і на месцы. Розныя Вальфсоны, Шчарбаковы ды ім падобныя завіхаліся ня менш за Горына, але ў сваім халустве не дагадзілі рэжыму й таксама былі зыліквідаваныя. І ніхто шкадаваць ці праліваць сълёзы па гэтых камуністычных падручных ня зьбіраецца. Гэта яны давялі да таго, што вышэйшая наўукова-дасьледчая ўстанова рэспублікі была пазбаўлена навет свайго нацыя-нальнага імя.

9-га ліпеня 1936 году Рада Народных Камісараў БССР, за подпісам Галадзеда, ліквідаванага пазней таксама, назоў Беларускае Акадэміі Навук замяніла на Акадэмію Навук БССР. Праўду кажучы, дык гэты новы назоў больш стаў адпавядзець зъместу дзейнасці, канчальна ўпражнанай у ваг-лоблі камуністычнае дактрыны, Акадэміі, дзе па сутнасці засталося вельмі мала чаго беларускага.

Акадэмія Навук БССР асабліва ў галіне гуманітарных

навук, дый ня толькі гуманітарных, ад гэтага часу перастала быць асяродкам аб'ектыўнага й свабоднага вывучэння мінулага свайго краю й народу. Яна замянілася на верную й пакорную служку выканваньня ўтылітарных дэмагагічна-прапагандовых патрэбаў рэжыму. Ніхто з тых сумленных людзей навукі, што іх змусіў рэжым да працы ў сваёй акадэміі, ня мае і мець ня можа магчымасці вольна выка-заць свае запраўдныя істотныя неабмежаваныя пагляды й думкі. Здабытую праўду ў працягу шматгадовых упорыстых дасьледваньняў, яны вымушаны з болем сэрца захоўваць унутры сябе, калі толькі яна не адпавядзе вымогам «марксісткай» дагматыкі або вымогам партыйнага наказу дадзе-нага этапу. Яны вымушаны крывіць душой, хвальшаваць гістарычныя факты, пісаць ды нанава перапісваць гісторыю, у залежнасці ад таго, хто выпхнуўся наперад — адзін самаўладны дыктатар ці гэтак званы калектыв.

Прыгадваючы сяньня яшчэ адзін сумны юбілей, 20-я ўгодкі ад дня ліквідацыі Беларускай Акадэміі Навук, ня трацьма надзеі: праўда ўрэшце запануе на съвеце. Апаганен-ная цяпер імёны беларускіх мучанікаў навукі й культуры будуць успомненія, настане яшчэ час, калі ўсе сумленныя людзі навукі будуць магчы спакойна, бяз страху аддаваць свае веды народу. Больш вытрываласьці й цярплівасці.

16.5.56

Г. Няміга

ДВАЦЦАГODZDZE «ПЕРАДАВОЕ САЦЫЯЛСТЫЧНАЕ НАВУКІ БССР»

Сёлета ў ліпені спаўняеца дваццаць гадоў існаваньня скамунізаванае Акадэміі Навук БССР, што паўстала на аснове разгромленае бальшавікамі Беларускае Акадэміі На-вук.

Вышэйшая навукова-дасьледчая ўстанова Беларусі — Беларуская Акадэмія Навук, скарочана БАН, праіснавала 7 гадоў — ад 13-га кастрычніка 28-га году да 9-га ліпеня 1936-га году і паўстала з рэарганізаванага Інстытуту Бела-рускае Культуры, скарочана — Інбелкульту, закладзенага 20-га лютага 1922 г.

Найбольш прадуктыўным у навуковым дачыненьні быў час дзейнасці самога Інбелкульту ды першыя гады існа-

ваньня БАН (1928—1930), агулам бяручы — 8 гадоў. За гэты час Інбелкульт — БАН пры надта няспрыяльных умовах — вельмі абмежаваныя матар'яльныя сяродкі, адсутнасць на месцы патрэбнай колькасці навукоўцаў, абсталіваныня, будынку, выпрацаванай і ўсталенай беларускай навуковай тэрміналёгіі, пачынаючы літэральна ўсё чиста ад нава, патрапіў быў прыцягнуць да супрацоўніцтва выдатных вучоных спэцыялістах, высака паставіць навукова-дасыледчую працу ўва ўсіх галінах навуки ды здабыць заслужаны аўтарытэт у навуковым съвеце не адно ў краі, а й за межамі. Зь недахопу часу, нельга тутака пералічыць усе салідныя навуковыя працы, тэрміналёгічныя і агульныя слоўнікі, выпінкі археалёгічных і ўсіх іншых экспедыцыяў, гістарычныя манаграфіі і зборнікі жаролаў, што сваім зъместам і выхадам у съвет узбагацілі навуку. Варта яшчэ толькі адцеміць, што маладая тады беларуская навука, шырака разгарнуўшы вивучэнне свайго краю й народу, займала не апошніяе месца і ў міжнародным маштабе.

Беларускія вучоныя прыймалі ўдзел у міжнародных навуковых кангрэсах і выстаўках, выменьваліся сваімі выданынямі з навуковымі ўстановамі цэлага съвету, правялі ў Менску ў 1927 годзе паважную славістичную Акадэмічную Канфэрэнцыю з удзелам прадстаўнікоў славістыкі Захаду.

Чым-жэ тады можа пахваліцца няволініца рэжыму — Акадэмія Навук БССР за сваё 20-цігадовае існаваныне, маючы ў сваім распараджэнні вялікія сяродкі, спэцыяльныя будынкі, а самае галоўнае — «прыхільнасць і падтрымку» бальшавізму?

Перадусім — ablіvanьнем балотам сваіх папярэднікаў, а далей — пераробкай багатай беларускай мовы на несамавіты савецка-расейска-беларускі жаргон, на гэтак званую «белмову», пераніцоўванием гісторыі беларуское літаратуры ды бессаронным хвальшаваньнем гісторыі народу! Маленькі прыклад: выданая Акадэмія Навук БССР у 1954 годзе «Гісторыя БССР» захоп і паняволеніе беларускіх земляў царскай Расеяй у канцы XVIII стагодзьдзя называе «... ўзьеянаньнем з Расеяй, што адпавядала кроўным інтарэсам шырокіх мас беларускага народу», і даводзіць, што гэнае «узьеянаньне» «спрыяла» эканамічнаму, палітычнаму і культурнаму разьвіццю беларускага народу» (гл. бачыны 124 і 205).

Няўжо аўтары такое «працы», на чале з правадзейным сябрам Акадэміі Навук БССР Перцавам, ды й сама Акадэмія ў цэлым, вераць, што мураўёўскія шыбельніцы, забарона друку і карыстаньня беларускай мовай у культурным і грамадзкім жыцці краю, ці тыя бравары або саматужныя гарбарні дарэвалюцыйнага Менску, «спрыялі разъвіццю эка-намічнаму, палітычнаму і культурнаму беларускага народу»?

Падобная лухта, прыклады якое на кожным кроку, значна абніжае вартасць ды выклікае недавер і да тых спробаў больш-менш запраўднае навуковае працы Акадэміі. Бязумоўна, спробы ў гэтым кірунку за 20 гадоў былі і ёсьць, але свабода іхная асядлана ўсцяж новымі вымогамі ўсялякіх верасьнёўскіх, ліпенскіх пленумаў ЦК ды з'ездаў КПСС. Кажны чародны пленум ці з'езд камуністычнае партыі вызначае галаваломныя пляны, хваліца дасягненнямі, дае «натхненныні» да новых «крутых уздымаў» гаспадаркі і науки, а воз надта-ж ужо марудна паўзе ўперад.

Чым-жа, прыкладам, займаецца «передавая навука» Акадэміі ў галіне сельскае гаспадаркі? — Акадэмікі, дактары й кандыдаты сельска-гаспадарчых навук Інстытуту соцыялістычнае сельскае гаспадаркі ды Інстытуту мэльярацыі воднай і балотнай гаспадаркі Акадэміі Навук БССР робяць выязныя паседжанні вучоных саветаў, інстытутаў, з узелам актыву двух суседніх калгасаў — імя Х з'езду ЛКСМБ і імя Панамарэнкі ў Рудзенскім раёне. І вось гэныя вучоныя, пасля 25-цігадовае «барацьбы» (у сацыялізме нічога ня робіцца проста — ўсюды барацьба) па ўздыму калгаснае гаспадаркі, нечакана «адкрываюць» прадзедаўскую «ісціну» — поле, каб добра радзіла, патрабуе ня цыркуляраў, «выязных паседжаннаў вучоных саветаў» ці нейкае барацьбы, а звычайнага, паспалітага каровяга, конскага, сывінчага й курынага гною ды зусім не «навуковай», а такой простай, ардынарнай гнойнай жыжкі!

Дзеля таго, каб зрабіць «адкрыцьцё», што «лубін — гэта такое зялёнае ўгнаенне, якому ў цяні няма», ня трэба быць кандыдатам сельска-гаспадарчых навук Стралковам! Гэта ведаў кожны няпісменны дзядзьзька й да спаборніцтваў ды «крутых уздымаў» пры сацыялізме.

КАЗЛОЎ АБ ДЭМАКРАТЫ

У 108-м нумары газэты «Ізвестія» быў зъмешчаны доўгі артыкул старшыні Прэзыдыму Вярхоўнага Савету БССР Казлова пад крыкклівым загалоўкам: «Якмага разьвіваць дэмакратызм у рабоце Саветаў!»

Ведаем, што ад самага пачатку бальшавіцкая ўлада трывалаеца на хвалышы і тэроры, і гэтыя два фактары сталіся ейнымі атрыбутамі. Таму ня дзіва, што заўсёды ілгучы, бальшавікі страцілі пачуцьцё меры і, ілгучы, не здаюць сабе справы з сваёй насымешнасці. «Прэзыдэнт» Беларусі Казлоў не зъяўляеца выключэннем. Ён не заікнуўшыся з мінай упэўненасці кажа, што «Шырокія масы насельніцтва нашай краіны прыймаюць удзел у кіраванні дзяржавай...»

Не ўдаючыся ў доўгія дыскусіі, мы толькі папытаемся ў таварыша Казлова: ці беларускі народ ў дэмакратычных выбарах выбіраў яго на становішча прэзыдэнта рэспублікі, ці ён быў накінуты народу крэмлёўскай дыктатурай? Адказ просты: Казлоў не зъяўляеца выбранцам народу, а губэрнатарам бальшавіцкай тыраніі. Дык якое-ж ён мае права гаварыць аб дэмакратызме?

Лейтматывам артыкулу Казлова зъяўляеца ягонае цверджаньне, што «адным з важнейшых прынцыпаў савецкай дэмакратыі ёсьць правіла, што дэпутаты мусіць здаваць справа здачы перад выбаршчыкамі...» На нашу думку гэта ёсьць галоўны прынцып дэмакратыі наагул, і ўва ўсіх краінах гэты прынцып, як правіла, датрымоўваецца. Толькі ў гэтак хваленай «савецкай дэмакратыі» ён ня выконваецца, бо, паперша: ўся камэдзяя бальшавіцкіх выбараў ды недаречнасць аднапартыйнай і аднасціліскавай выбарчай систэмы стварае такія ўмовы, пры якіх выбары ня выяўляюць волі народу. Выбраны гэтакім парадкам дэпутат ня чуеца забавязаным перад выбаршчыкамі, бо свой мандат заўдзячвае партыйнаму кіраўніцтву; падругое: калі-б навет дэпутат і хацеў інфармаваць выбаршчыкаў аб сваей рабоце, нажаль, ён ня шмат мог-бы сказаць, бо перадусім — яго ніхто ня інфармуе. Усе пастановы выходзяць з Крэмля, а Вярхоўны Савет — гэта съмешная карыкатура парламэнту; ён мае толькі заданьне прыніць усе гэтыя пастановы, з радасцю ўхваліць іх і бурна апляскаць. Дык што-ж больш можа скказаць дэпутат сваім выбаршчыкам, як толькі тое, што ён быў

у Москвe, праслухаў даклад Хрушчова аб кукурузе, і што яго ахвярна апляскаў? ...

Слушна тады наракае Казлоў, што выступленыні ў спрэчках маюць «шаблённы харктар, а аратары чытаюць загадзя прырыхтаваныя тэксты...» — Калі няма права на сваю собскую думку — застаецца шаблён.

Тут Казлоў нічога не паправіць, ды ён і ня мае намеру напраўляць. Ён праста разыліваецца паводкай пустаслоўя, каб ствараць ілюзіі, што бальшавіцкая дыктатура раптоўна дэмакратызуеца. Думаем, што Казлоў добра ведае, што і ён і бальшавіцкая ўлада запанавалі на Беларусі не дэмакратычным спосабам, а брутальнай сілай. Паводля апошняй мовы, Казлоў паклікаеца на Леніна і ленінізм. Але хто-ж, як ія Ленін, у 17-м і 18-м гадох растаптаў волю беларускага народа і зынішчыў беларускую дэмакратыю? А Сталін, якога яшчэ нядаўна абагаўляў Казлоў, канчальна вынішчыў беларускую свабоду, культуру і гаспадарку ў працэсах калектывізацыі, раскулачваньня і чыстак нацыянальных дэмакратаў. У выніку ўсяго гэтага сяньня над беларускім народам пануюць крамлёўскія падгалоскі з Казловам на чале.

Але дзе-ж дэмакратыя?

«Будзем развіваць дэмакратызм!» — аблыжна заклікае Казлоў. Яшчэ адным ашуканствам хоча ён ратаваць надтрэснутыя сыцены камуністычнага рэжыму.

Мы адказваем:

Усе дэкламацыі савецкіх сатрапаў аб дэмакратызме будуть пустым гукам для народаў Савецкага Саюзу датуль, пакуль яны ня вернуць гэтым народам украдзенай свабоды і ўлады.

Мы дамагаемся праўдзівай дэмакратыі: свабоднага выяўленія волі народаў у праўдзівых, вольных і дэмакратычных выбарах!

І мы маем моцную волю да здабыць гэткай дэмакратыі!

21.5.56

пс

НІ ВЕРЫЦЬ, НІ СПАДЗЯВАЦЦА

Савецкая прэса й радыё, гэтыя галоўныя трывуны пра- паганды, вельмі шмат гавораць аб гістарычным значэнні XX з'езду КПСС, аб важнасці прынятых ім пастановаў,

якія быццам-бы спрычыняща да хуткага павышэнья матарыяльнага стану савецкага грамадзяніна і зробяць яго яшчэ шчасльвейшым... Ці-ж гэта, пытаемся мы, не старава і да прыкрасыці нудная савецкая песня? Гэта-ж тое са-мае, што чулі мы яшчэ 38 год перад гэтым і літаральна тое самае, што мела месца ў вапошнія дні пры дыктатарскім рэжыме Сталіна. Інакш кажучы, пад шыльдай «калектыўнага» партыйнага кіраўніцтва, вырашчаныя дыктатарам вучні прадаўжаюць ня толькі ягоную палітыку, але карыс-таюцца ягонымі й мэтадамі.

Найлепшым пацверджаньнем вышэй сказанага зъяўляюцца гэтак званыя «праект аб дзяржаўных пэнсіях», пазыка «разьвіцця народнае гаспадаркі, «амнэстыванне» паасобных зыняволеных і пушчаныя працаўнікамі МВД чуткі прамагчымую ліквідацыю канцэнтрацыйных лягераў ды іншыя рэчы. Згаданымі мерапрыемствамі ды наўмысьлья пушчанымі чуткамі, калектыўнае партыйнае кіраўніцтва на чале з Хрущчовам імкнецца асягнуць пяць паставленых бальшавікамі мэтаў:

- ліквідацыю варожасці савецкіх народаў да камуністычнае партыі й савецкага камуністычнага ўраду;
- стварэнье ілюзіяў адпружаньня існуючага стану ў СССР і за ягонымі межамі;
- стварэнье стану цярплівага чаканья і надзеі ў СССР і за ягонымі межамі;
- стварэнье моцнае базы дзеля поўнага апанаваньня паняволеных і падбітых бальшавікамі народаў у краінах-сатэлітах;
- выйгранье часу дзеля падрыхтоўкі да рашучага наступу на краіны вольнага дэмакратычнага съвету.

Мы, ворагі ўсякіх ілюзіяў і палітычных шантажоў, робім, як казаў сам Ленін, два крокі назад, каб паглядзеце: ці зробяць савецкія дыктатары паслья сваіх разрэкламаваных абяцанак хоць паўクロку наперад ад мяжы, да якое дайшоў Сталін?

Горкая практика прыгнечаных народаў і практика бальшавіцкага гаспадараньня не даюць аніякіх падставаў ня толькі верыць, а й спадзявацца палепшаньня жыцця савецкага чалавека.

Мільёны людзей, справакаваныя ленінскімі лёзунгамі, што загінулі ў дні рэвалюцыі ці грамадзянской вайны, а

пазней і ад рук саміх бальшавікоў, не даюць народам права ні верыць, ні спадзявацца;

мільёны людзей, пакліканых ленінскім НЭПАМ да адбувовы разбураных вёсак і гарадоў, а пазней расстраляных і замучаных на цяжкіх прымусовых працах, не даюць народам права ні верыць, ні спадзявацца;

бяспраўны, жабрачы стан сялянства, занявленага калгасамі, работнікаў, прыдущаных перавыкананьнем плянаў, ды інтэлігенцыі, пад моцным кантролем камуністычных кіраўнікоў, не дае народам права ні верыць бальшавіком, ні спадзявацца аніякага палепшанья;

моладзь, вырваная ў добраахвотна-прымусовым парадку з розных мясцінаў і кінутая на распрацоўку сібірскае й казахстанскае цаліны, не дае народу ніякага права ні верыць бальшавіком, ні спадзявацца ад іх аніякага палепшанья існуючага стану.

Сянняшня заклікі, лёзунгі й заахвочваныні нічым ня розьняцца ад папярэдніх, ад тых, што мелі месца і пры дыктатуры Сталіна. Мэта адна--адзіная: справакаваць і змусіць народы пайсьці на ахвяране змаганье за пабудову бальшавіцкага сацыялізму і ня менш ахварыні пераход ад сацыялізму да гэтак званага камунізму. Усе матарыялы савецкае прэзы перапоўненыя заклікамі да зьдзейснення гэтае мэты. Загалоўкі газэтных артыкулаў кідаюцца ў очы і робяць вельмі напрыемнае ўражанье на чалавека, якому давялося пазнаць і перажыць усё тое, што тварылася бальшавікамі ды творыцца ѹ дагэтуль на землях паняволеных імі народаў. Вось, напрыклад: «Усе сілы на выкананье й перавыкананье шостай пяцігодкі!», «З гонарам выканаем дзяржаўныя пляны шостае пяцігодкі!», «Змагацца за магутнасць савецкае радзімы!», «Ахвярана распрацоўваць цаліну!», «Закруты ўздым сывінагадоўлі!» і гэтак далей.

Народы аддавалі ѹ аддаюць свае сілы, але не добраахвотна, а пад прымусам бальшавіцкіх валадароў. Людзі працуяць не з-за сумленья, а з-за страху. Ня было і няма ўпэўненасці ѹ заўтрашнім дні, бо камуністычная партыя ніколі ня імкнулася да павышэння матарыяльнага ўзроўню савецкага грамадзяніна. Практыка жыцця моцна пераконвае нас у гэтым.

Сянняшня-ж палітыка камуністычнае партыі не зьяўляецца новай, а толькі прадаўжэннем таго, што было ѹ да дэтранізацыі дыктатара Сталіна. Усё гэта дае нам поўнае

права гаварыць, што бальшавіком нельга верыць, нельга нічога ад іх спадзявацца.

Бальшавіцкая прэса й бальшавіцкае радыё — гэта толькі tryбуны хвалішывае камуністычнае прапаганды.

22.5.56

Ул. Дудзіцкі

ЛЫЖКА МЕДУ Й БОЧКА САВЕЦКАГА ДЗЕГЦЮ

У пачатку месяца травеня сёлета ў Цэнтральным Камітэце КП Беларусі адбылася нарада кіраўнікоў партыйных, савецкіх, профсаюзных і гаспадарчых арганізацыяў рэспублікі. Галоўным пытаннем было г. зв. уцягненне на працу ў прымесловасці й будаўнічых арганізацыях насельніцтва самога гораду Менску.

«З паведамленнем па гэтаму пытанню», як піша партыйная «Звязда», выступіў сакратар ЦК КПБ Абрасімаў. Звязртаем увагу на выраз «З паведамленнем», гэта значыць, што нарада была скліканая не дзеля таго, каб абмеркаваць пастаўлене пытанье, а павядоміць загадзя падрыхтаваныя загады Цэнтральнага Камітэту партыі. Як і заўсёды, голас прадстаўнікоў згаданых арганізацыяў ня браўся на ўвагу. Усе пакліканыя мусілі выказаць поўнае задаваненне й прыняць паведамленне сакратара ЦК да ведама й выкананья.

У чым-ж палягае сакрэт «уцягнення на працу ў прымесловасці і будаўнічых арганізацыях гораду Менску»? Увесе сакрэт палягае ня ў прыросцце насельніцтва Менску і, навет, ня ў нястачы жыльлёвой плошчы, а ў рапушчым змаганьні партыі з наплывам вясковага насельніцтва ў горад Менск і канчальным замацаваныні селяніна за бальшавіцкімі калгасамі. Гэтае змаганье не зьяўляецца новым і нечаканым — яно пачалося з часам увядзення калгаснае систэмы, а ў 1930 годзе, напрыклад, ні калгасынік, ні дзеці калгасыніка не маглі пайсьці ў горад без дазволу управы калгасу, без чаго гарадзкія ўлады не дазвалялі пасяляцца ў горадзе Менску, а навучальныя ўстановы ня прыймалі дзяцей няпрыписаных у Менску бацькоў. Аднак, уважаючы на тое, што галоўнымі мэтамі камуністычнае партыі на тагачасным этапе былі г. званыя «сацыялістычны наступ» на прыватную

ўласнасць і жорскае клясавае змаганьне, партыя не магла справіцца зь беларускім сялянствам, і гэта, як гавораць самі бальшавікі, пайшло самацёкам...

Сяньня-ж усё гэта выглядае інакш. «Калектыўнае кіраўніцтва» выразна ўбачыла й пераканалася, што калгасы — гэтыя хвабрыкі хлеба ды іншых харчоў — апынуліся ў глыбокім занядзе, сталіся непрадуктыўнымі, а галодныя людзі, калгасынікі ды іхныя дзецы, шукаючы куска хлеба, уцякаюць у гарады. Партыі-ж і дзяржаве патрэбныя і хлеб і іншыя сельскагаспадарчыя прадукты, без чаго работнікі гарадоў ня здольны выконваць і перавыконваць плянаў шостае пяцігодкі, і без чаго бальшавікі ня здолеюць выконваць сваіх гандлёвых умоваў зь іншымі краінамі ды сваіх правакацыйных плянаў і абыянанак у шырокі заплянаваным імі наступе на эканамічна адсталыя краіны.

Такім чынам, каб выйсьці з катастрафальнага стану, бальшавікі сталі на шляху рашучага змаганьня зь беларускім сялянствам, забараніўшы яму пакідаць калгаснае рабства, і змусілі насельніцтва беларускае сталіцы несьці ярмо сацыялістычнага будаўніцтва на сваім уласnym гарбе. Каб дасягнуць пастаўленыя мэты, ЦК КПБ загарадзіў усе съежкі-дарожкі да гораду Менску: забараніў прыём на працу ў прадпрыемствах, арганізацыях і ўстановах гораду няпрысаных у Менску грамадзян; забараніў правядзеньне арганізаванага набору работнікаў зь сельскай мясцовасці для прадпрыемстваў і будоўляў гораду Менску; узмоцніў паш partiны рэжым; на новых будоўлях у горадзе Менску змусіў працаўцаў вучняў сярдніх беларускіх школаў.

Дзе-ж, пытаемся, тое «змыканье гораду зь вёскай», пра што гэтак голасна гаварыў некалі арганізатар народнага няшчасця Ленін? Гэтага ня было, няма й ня будзе пры бальшавіцкай дыктатуры!

А дзе-ж тыя вялізарныя перавагі калгаснага ладу над прыватнай сельскай гаспадаркай, пра што гэтак моцна крычалі партыйныя агітаторы й пралагандыстыя? Гэтага ня было, няма й ня будзе пры бальшавіцкай дыктатуры!

А дзе-ж той бурны рост маральнага стану беларускага калгасыніка, работніка й урадоўца, пра што гэтак шмат піша бальшавіцкая прэса? Гэтага ня было, няма й ня будзе пры бальшавіцкай дыктатуры!

А дзе-ж разрэклімаваныя клопаты партыі і ўраду аб бе-

ларускім народзе і розныя іншыя абяцанкі? Гэтага ня было, няма й ня будзе пры бальшавіцкай дыктатуры!

А дзе-ж тое шчасльівае дзяцінства й юнацтва, калі вучні сярэдніх школаў беларускае сталіцы мусяць сваімі дзіцячымі рукамі будаваць запачаткованыя бальшавікамі новыя хвабрыкі й заводы? Яго ня было, няма й ня будзе пры бальшавіцкай дыктатуры!

Бачыце, Беларусы, чаго вартыя бальшавіцкія абяцанкі й гэтак званыя бальшавіцкія палёгкі! Бальшавікі далі вам «праект аб дзяржаўных пэнсіях», а вы мусіце аддаць і сябе, і сваё жыццё ў вірлівы кацёл бальшавіцкага сацыялістычнага эксперыменту.

Бальшавікі рэгабілітавалі й выпусьцілі з канцэнтрацыйных лягераў некалькі нявольнікаў дыктатуры, а за нявыкананыне апошніх пастановаў з аднай толькі Беларусі поўдудуць на іхнае месца тысячы няшчасных бацькоў і кармільцаў. Што й гаварыць, моцна «клапоціца» дыктатура аб беларускім народзе, і ніколі ня выпусьціць яго спад пільнага бальшавіцкага вока. Спачатку калектывунае кіраўніцтва пырснула лыжку мёду ў бочку савецкага дзёгцю, а цяпер выліваюць бочку гэтага дзёгцю ў лыжку непапрабаванага Беларусамі мёду.

Ні ў аднай краіне съвету ня было й няма гэтага зьдезку над працоўным чалавекам, як у гэтых ненавісным съвеце — Савецкім Саюзе!

Бальшавіцкая партыя — найвялікшы вораг усяго беларускага народу!

25.5.56

Ул. Дудзіцкі

ТРАГЭДЫЯ БЕЛАРУСАЎ

Перад Першай сусьеветнай вайной найлепшыя землі на Беларусі належылі да магнатаў-абшарнікаў і наша сялянства адчувала вялікі недахоп зямлі. Да гэтага наша прамысловасць была вельмі слаба разьвітая і не забірала надважкі працоўнай сілы зь вёскі. Гэта ўсё змушала Беларусаў эміграваць і шукаць працы за межамі. Яны рабілі гэта вельмі неахвотна, бо ведаю, што Беларусу ня лёгка разьвітвацца з родным краем і кутом. Пераважна беларускі эмігрант, заашчадзіўшы гроши, вяртаўся дамоў. Туга аб

родным краі не давала яму асыміляваца ў чужым ася-
родзьдзі.

Калі-ж у выніку перавароту ў 1917-м годзе, зямля абшар-
нікаў, як кажуць бальшавікі, перайшла да сялянаў, калі
пачала разывівачца прамысловасць, зынікла патрэба эмі-
грацыі з Беларусі. Кажнаму Беларусу хапіла-б зямлі, пра-
цы і хлеба ў сваёй краіне.

Аднак так ня ёсьць. Калі да 17-га году матар'яльныя
абставіны змушалі Беларусаў эміграваць пераважна на За-
хад, дык цяпер жорсткая систэма бальшавіцкай дыктату-
ры гоніць іх у вадваротным кірунку — на Ўсход і Поўнач.
Ужо не гаворачы аб арыштах, ссылках і дэпартацыях роз-
нага «сацыяльна небяспечнага элемэнту», а ў запраўднасці —
беларускіх патрыётаў — розныя бескарысныя народу
«сацыялістычныя» ды «сталінскія будоўлі і новабудоўлі»
ды іншыя бязглаздыя ідэі крамлёўскіх сатрапаў, выгналі
зь Беларусі мільёны людзей. Напрыклад, асваенне цаліны
— акцыя, якая амаль што правалілася, каштавала Беларусі
шмат тысяч моладзі, якая ў прымусова-дабраахвотным па-
радку была загнанай у Казахстанскія і Алтайскія пустыры,
дзе іх, як цынічна жартаваў Хрушчоў, «марозцам падбад-
зёрыла». Шмат Беларусаў таксама «добраахвотна» мусіла
паехаць у тайгі Карэліі. 19-га траўня ЦК КПСС і савецкі
ўрад зьвярнуліся з заклікам да камсамольскіх арганізацыяў
аб згалошванні на выезд у паўночныя і ўсходнія раёны
Савецкага Саюзу. У гэтым звароце грозна гучыць сказ, што
камсамольская арганізацыя мусіць «выдзяліць з сваей гро-
мады 400-500 тысяч маладых хлапцоў і дзяўчат». Гэты сказ
дэмаскуе ўсю камэдypo «добраахвотнасці».

І вось, як бачым, на Беларусі разгарнулася інтэнсыўная
вярбоўка моладзі. 24-га траўня менскае радыё сказала: «Сот-
ні маладых патрыётаў Менску на заклік партыі і ўраду
выказалі жаданыне працаваць на новабудоўлях поўначы і
Далёкага Ўсходу». А якайсь Галіна Банішэўская сказала
ў мікрофон: «Заклік ЦК КПСС і роднага ўраду захапіў
сэрцы моладзі...»

Доўга менскія пропагандысты будуць шукаць наўных,
якія павертаць гэтым мэлядэкламацыям. Ведаем, як моцна
любіць Беларусы свой край і свою зямлю. Таму калі едуць
у далёкі суворы Сібір і за палірнае кола — напэўна ня зь
мёду, а яшчэ менш — з «савецкага патрыятызму». Пераду-
сім няма сумлеву, што партыйныя арганізацыі вызначаюць

«дабраахвотнікаў» і маюць усе магчымасці ды сяродкі прымусіць да «дабраахвотнасці», а, падругое, прыгонная калгасная систэма, так чужая беларускай псыхіцы, не дае ніякіх надзеяў на лепшую будучыню маладых людзей. Беларус, хаця й не багаты, але заўсёды хацеў пачувацца свабодным і валадаром сваёй долі. Усё гэта зынішчыла бальшавіцкая налюдзкая ўлада. Таму ня дзіва, што пры вялікім працэнце прымусовых «дабраахвотнікаў», можа знайдзеца і малая частка людзей, якія спакусяцца на большыя заработка, ці магчымасць кар'еры...

Мы можам быць пэўнымі, што іх сустрэне прыкрае расчараўаныне. А перадусім, ужо зь першага дня іх чакаюць цяжкія матар'яльныя і кліматычныя ўмовы. Навет газета «Ізвестёя» 25-га траўня прызналася: Бальшыня маладых хлапцоў і дзяўчат прыехала з паўдня і першая зіма была ім налягкай...» Ведаем, што дыктатура заганяе людзей у дзікія пустыры, але яна ніколі ня турбуеца аб забясьпячэныні іхняга людзкага жыцця.

Для нас гэта прымусовая «эміграцыя» ёсьць вялікай нацыянальнай трагедый, бо аднай з мэтаў Крэмля зьяўляецца аслабленыне нашага патэнцыялу.

Аднак мы верым у вадпорнасць Беларусаў, што яны навет у гэных цяжкіх умовах і чужым асяродзьдзі ня страцяць ані сваёй любасці да роднай краіны і культуры, ані сваёй нацыянальнай вытрываласці.

Мы верым, што прыйдзе час, калі яны вернуцца на Бацькаўшчыну і стануцца гаспадарамі сваёй уласной долі на родных землях!

29.5.56

пс

СХВАЛЬШАВАНЫ КУПАЛА

Янка Купала, падобна як Якуб Колас і Зымітрок Бядуля із старэйшага пакаленія беларускіх пісьменнікаў, ня быў бальшавікамі поўнасцю выкрэслены зь беларускай літаратуры, хоць ягоныя адмоўныя, а нярэдка й варожыя, дачыненьні да камунізму і савецкага ладу давалі да гэтага дастаткова падставаў. Выключная роля й значэнне Купалы ў беларускай літаратуры і ягоная вялікая папулярнасць, што выплывала з гэтага, паслужылі галоўнай прычынай, што

бальшавіком нельга было яго зъліквідаваць, калі ня фізычна ўжо, дык прынамся як паэты, як гэта яны зрабілі з цэлым радам іншых беларускіх паэтаў і пісьменынікаў.

Паколькі тады Купала быў пакінуты ў беларускай літаратуры, бальшавікі ўважалі за неабходнае правесыці грунтоўную аперацыю зь ягонаю літаратурнаю спадчынай, каб у нічым яна не разыходзілася з савецкім афіцыяльным палітычным курсам. Гэта яны поўнасцю дасягнулі ўжо пасыль съмерці паэты, паслугоўваючыся наступнымі способамі гэтае аперацыі: 1. над усёй творчасцю Купалы была праведзеная старанная «чыстка», у выніку якой да пасыльваенных выданняў Купалы ня была ўцягнутая вялікая колькасць ягоных твораў, якія і ў літаратурных працах аб Купале перасталі ўспамінацца; 2. тыя творы, якія сяньня перавыдаюцца, тэндэнцыйна інтэрпрэтуюцца савецкай крытыкай у пажаданым ёю кірунку; 3. пэрыяд вымушанай саветызацыі Купалы, ня гледзячы на мізэрную колькасць і мастацкую ўбогасць напісаных у ім твораў, гэтая-ж крытыка асьвятляе, як пэрыяд найбуйнейшага росквіту паэтычнага таленту Купалы.

У такім крытычным люстрыві прадстаўлены Купала ў ведамай кніжцы Мазалькова аб ім і ягонай творчасці, узнагароджанай навет сталінскай прэміяй, далей — у працы аб Купале Алесі Кучара і, напасыльдак, у вялікім артыкуле Івашына, які зъяўляеца асобным разъдзелам у выдадзеным у 1954 годзе парасейску «Очерке белорусской советской литературы». У дапамогу гэтым тэарэтычным працам аб Купале, і як-бы на падмацаваныне дадзенае ў іх ацэнкі ідэйна-палітычнае накіраванасці ягонае творчасці, Інстытут літаратуры й мастацтва Акадэміі навук БССР выдаў нядыўна шасцітомны збор твораў Купалы. Гэтае выданье прадстаўленае чытачу, як поўнае выданье твораў Купалы, не зъмяшчае ў сабе вялікай колькасці ягоных твораў, пры гэтым найважнейшых з гледзішча на ідэялагічнае ablічча паэты і найвартасцьнейшых зь літаратурна-мастацкага боку. На 730 большых і меншых твораў, напісаных Купалам да 1930 году, у гэтае выданье не ўвайшло аж 150 твораў паэты.

У першую чаргу, праз густое сіта савецкага цензуры былі старанна прасеянныя ўсе тыя творы Купалы, у якіх ён войстра выступае супраць нацыянальнага паняволення беларускага народу царскім урадам. Адзіным вытлумачэннем

канфіскаты гэтых твораў можа быць тое, што факт нацыянальнага паняволенъя беларускага народу царскім урадам сяньня ўважаеца ў савецкай гісторыяграфіі за тое «найменшае зло», у якім апынуліся народы, сілком заграбленыя царскай Расеяй.

Купала, як і ягоныя сучаснікі, разглядаў беларускі народ, як суцэльны з гледзішча сацыяльнага і ня вырозыніваў у ім варожых узаемна сацыяльных клясаў, — эксплятатарапаў і эксплятаваных. Ніводзін зь вершаў Купалы, у якіх ён гаворыць аб сацыяльным адзінстве беларускага народу і ягонай бясклясавацці, не ўвайшоў у збор твораў.

Купала ў шмат якіх сваіх творах стараўся аднаўляць у памяці народу ягоную гісторычную мінуўшчыну ў выглядзе сладунай і шчасльвай эпохі ягонага дзяржаўнага і культурнага жыцця. Усе творы, прысьвечаныя гісторычным тэмам, як прыгожая паэма «На Куцьцю» або вершы «Над Нёманам», «Свайму народу» і шмат іншых, сяньня таксама выкіненыя зь літаратурнай спадчыны Янкі Купалы. Яны войстра пярэчылі савецкай гісторыяграфіі, якая хвалішыла цвердзіць, што толькі «дзяякоўчы камуністычнай партыі й мудрай ленінскай (а раней — сталінскай) нацыянальнай палітыцы беларускі народ упяршыню атрымаў сваю дзяржаўнасць».

У «Збор твораў» не ўвайшло шмат вершаў, у якіх паэта вылівае глыбокія патрыятычныя пачуцьці. Гэтак, апушчаная шырокаведамыя вершы Купалы «Маладая Беларусь», «Ужо днее», «Беларушчына» і інш., у якіх паэта радасна сцвярджае, што Беларусь пачала адраджацца і дамагаецца прывярненъя ёй нацыянальнае годнасці нароўні зь іншымі народамі. Ня ўключаны ў «Збор твораў» і глыбокапатрыятычны верш «Я ад вас далёка, бацькаўскія гоні», у якім паэта выказвае бязъмежную любоў да Беларусі. Вельмі харектэрна, што ў «Збор твораў» не ўвайшлі і такія вершы, як «Роднае слова» або «Ворагам беларушчыны», у якіх Купала выступае ў вабароне роднае мовы перад пасяганнем на яе ўсходніх і заходніх дэнацыяналізатарапаў.

У пэрыяд 1918—1922 гадоў у Купалавых творах — такіх, як «На сход», «Свайму народу», «Паўстань з народу нашага прарок», «Перад будучыннай», «Тутэйшыя» і іншыя пррабівеца моцная ідэя вольнай і незалежнай Беларусі, а ня ідэя творанае тады ў розных формах беларускае савецкае рэс-

публікі. Усе гэтыя творы сяньня замоўчаваюцца, як-бы іх ніколі ня было.

Гэтак, пры дапамозе пералічаных прыхватаў савецкай літаратурнай практыкі Купала, які быў найвялікшым ідэяльгам беларускага нацыянальнага адраджэння, носьбітам ідэяў варожых бальшавіцкаму съветапагляду, паказаны цяпер як паэта, які ўвесь час пасълядоўна ішоў да камунізму, а пасъля кастрычніцкай рэвалюцыі стаўся натхнёным песьняром савецкае эпохі. Гэтак сквалышаванага Купалу паказваюць сяньня бальшавікі беларускаму народу.

2.6.56

Ст. Станкевіч

АБ ТАК ЗВАНАЙ БАЛЬШАВІЦКАЙ «ДЭЦЕНТРАЛІЗАЦЫІ»

3-га чэрвеня маскоўская радыё й цэнтральныя савецкія газэты падалі да ведама пастанову ЦК КПСС і Савету Міністраў СССР «Аб развязаныні Міністэрства юстыцыі СССР», а таксама «Аб пераданыні прадпрыемстваў шэрагу галін народнае гаспадаркі ў распараджэнне саюзных рэспублік». Зроблена гэта, як гаворыцца ў паведамленыні, «з мэтай ліквідаваныя лішняе цэнтралізацыі» ды «ўзмацненія ролі саюзных рэспублік».

Таму вось і паговорым сяньня аб гэтай «ролі» саюзных рэспублік на прыкладзе паняволенага беларускага народа.

Бальшавікі шмат гавораць аб сувэрэннасці Беларуское савецкае рэспублікі. Яны ўсімі сіламі намагаюцца давесыці нашаму народу й вольнаму съвету, што Беларусь — гэта незалежная дзяржава, якая мае ўсе магчымасці самастойна ўладжваць сваё нацыянальнае жыцьцё. Доказам гэтага мае быццам служыць канстытуцыя БССР і канстытуцыя Савецкага Саюзу. У гэтай апошняй, прыкладам, у пункце 17-м гаворыцца, што «за кожнай саюзной рэспублікай захоўваецца права свабоднага выходу з СССР»; у наступным пункце цьвердзіцца, што «тэрыторыя саюзных рэспублік ня можа быць зменена бязь іхнае згоды», і далей: «каждая саюзная рэспубліка мае права ўваходзіць у беспасярэдныя сувязі з замежнымі дзяржавамі, падпісваць зь імі ўмовы ды абменьвацца дыпламатычнымі й консульскімі прадстаўнікамі». Усё гэтае канстытуцкае пустаслоёе, ужо зусім нядаўна, у савец-

кай Беларусі было падмацавана яшчэ асобным дзяржаўным съязгам, а крышку пазыней — навет гімнам. Гэтыя хвалішывыя атрыбуты беларускае савецкае дзяржаўнасці бальшавіцкая прапаганда выкарыстоўвае штодзённа, каб даводзіць паняволенаму народу аб ягонай нацыянальнай незалежнасці, свабодзе й праве самому распарараджацца сваім лёсам. Гэтай-жэ мэце мае служыць і апошні трык ЦК КПСС аб так званай «дэцэнтралізацыі» й «узмацненіі ролі саюзных рэспублік».

Але глянья цяпер на другі бок бальшавіцкае мэдалі, і мы пераканаемся ў камплектным хвалышы ўсёя гэтае дзяржаўна-незалежніцкае бутафорыі — на аснове цверджанняў саміх-жэ бальшавікоў.

Вось-жэ на нядыўна праведзеным ХХII-ім зьездзе камуністычнае партыі Беларусі, у выступленыні сакратара Горадзенскага аблкому КПБ, нейкага Баранава, знайшлася, між іншага, такая шчырая й праўдзівая фраза (цытуем за «Звяздой» з 28 студзеня сёлета):

«Усім вядомая роля сакратара райкому партыі. Гэта кіруючая фігура, ад дзейнасці якое перш за ўсё залежыць посыпех у вырашэныні любога пытання ў раёне». Хіба-ж яшчэ лепш усім вядома, што ня толькі Беларуская ССР, а ўвесь Савецкі Саюз складаецца з раёнаў, на чале якіх чуяна стаяць гэтыя «кіруючыя партыйныя фігуры». Цяпер-жэ глянья, у чыліх руках — афіцыяльна й фактычна — знаходзяцца лейцы ад усіх гэтых «кіруючых фігураў».

Статут КПСС, вымогі якога съяўта забавязваеца датрымоўваць кожны партыеци, у сваіх трэйцім і чацвертым раздзелах гаворыць наступнае:

«Кіруючым прынцыпам арганізацыінае будовы партыі зьяўляеца дэмакратычны цэнтралізм, які абазначае:... бязумоўную абавязковасць пастановаў вышэйшых ворганаў для ніжэйшых...» І далей: «Вярхоўным ворганам КПСС зьяўляеца зьезд партыі... ЦК КПСС у прамежках між зьездамі кіруе ўсёй работай партыі».

Калі статут КПСС застаецца й надалей зялезнім законам у жыцці цэлае бальшавіцкае імперыі, дык чым-жэ тады мае быць апошняя пастанова камуністычных верхаводаў аб так званай «дэцэнтралізацыі»? — Нічым іншым, як яшчэ адным ашуканствам — як і гэныя канстытуцыі, съязгі й гімны. Гэта яшчэ адна мыльная бурбалка, блеф, за якім каму-

лізму й дзяржаўнага манаполю. Цень сакратара райкому, статутова падпрарадкаванага праз абкомы й рэспубліканскія камітэты крамлёўскай алігархіі, і далей будзе вісець над «вырашэннем любога пытання» ў жыцьці паняволеных народаў. У Савецкім Саюзе ня можа быць і мовы аб якой-небудзь дэцэнтралізацыі, пакуль ня будзе зыліквідаваная аднапартыйная бальшавіцкая сістэма. Беларускі-ж народ мусіць памятаць, што нязъменнымі сторажамі пры ягоных дзівярох у бальшавіцкай турме народаў стаяць рэнэгаты, паставленыя камуністычнай партыяй і гатовыя на загад ЦК КПСС да ўсялякага злачынства над нашым паняволеным краем.

5. 6. 56

Я. Запруднік

ЛІКІ І РАЧАІСНАСЦЬ

Савецкая прэса і радыё пры кажнай нагодзе ўсё яшчэ падкрэсліваюць вялізарныя пляны ўва ўсіх галінах гаспадаркі й будаўніцтва, якія будуць выкананыя ў бягучай пяцігодцы. Пры гэтым з мэтай як вонкавай, так і нутранай пра-паганды, бальшавікі ўсюды апераюць астронамічнымі лікамі. У гэтих плянах мы ўсюды бачым мільёны й мільёны. Што-ж у запраўднасці крыеца за гэтымі гігантычнымі лікамі?

Хаця-б для прыкладу прыгледзіцца да вызначанага пляну жыльлёвага будаўніцтва ў Беларусі. Вось-жа тут у бягучай пяцігодцы мае быць здадзена ў эксплюатацыю два мільёны квадратных мэтраў жыльлёвай плошчы за кошт дзяржаўнага капиталу і адзін мільён — па лініі індывідуальнага будаўніцтва. У суме: трох мільёны мэтраў — ня можа напешыцца савецкая пра-паганда.

Даўно ўжо ведама, што савецкія пляны часта выконваюцца толькі на паперы. Але прыпусцім на момант, што гэтым разам нейкім цудам за пяцігодку ўдасца пабудаваць гэтыя трох мільёны квадратных мэтраў жыльлёвай плошчы. І папытаемся, ці-ж гэтага дастатковая?

Паспрабуем разгледзіць гэту справу бліжэй. Вось-жа калі заакруглім лік насельніцтва БССР да дзесяці мільёнаў ды возьмем гадавы прырост яго, г. зн. 1,7%, дык за пяць гадоў насельніцтва Беларусі пабольшицца што найменш на

800 тысяч чалавек. Паводля савецкіх плянаў на адну асобу належыцца 9 квадратных мэтраў жыльлёвае плошчы. Значыць на самы толькі натуральны прырост патрэбна больш за сем мільёнаў мэтраў. І што-ж мы бачым? Выходзіць, што гэты славуты бальшавіцкі трохмільённы плян ня зможа забясьпечыць жыльлёвой плошчай навет паловы насельніцтва з натуральнага прыросту. Дык дзе-ж мае жыць рэшта? А нельга забывацца, што ўжо сяньня, бяз гэтага прыросту, адчуваецца вялікая нястача жыльлёвае плошчы. Такім чынам, навет пры выкананыні пляну, жыхар Беларусі не атрымае 9 квадратных мэтраў жыльлёвой плошчы і будзе далей змушаны гараваць у перанаселеных кватэрах.

Гэты прыклад з жыльлёвым будаўніцтвам не зьяўляецца нечым вынятковым у савецкай рачаіснасці. Якую-б галіну гаспадаркі ці будаўніцтва мы ня ўзялі, усюды наткнемся на гэтакія астронамічныя лікі. Усюды мільёны і мільёны. Бальшавіком здаецца, што імі яны змогуць зачарараваць насельніцтва. Дарэмна! Хопіць бліжэй прыгледзіцца да гэтых лікаў і іхны чар зынікае, як мыльная бурбалка, а застаецца толькі горкая праўда, падобная да выпадку з жыльлёвым будаўніцтвам.

9. 6. 56

А. Галубіцкі

15 ГОД

15 год таму, 22-га чэрвеня 1941-га году, гітлераўскія дывізіі ўступілі ў межы Савецкага Саюзу і пачалася вайна двух таталітарызмаў. Гэта была найбольш жудасная, найбольш крылавая вайна ў гісторыі людзтва. Добра ўсе яе памятаем, таму няма патрэбы над ёй разводзіцца. Аднак трэба разгледзіць гэнэзу і прычыны гэтага катаклізму.

У сваей сакрэтнай прамове на 20-ым зезьдзе партыі 25-га лютага г. г., пачынаючы антысталінскую кампанію, Хрущчоў закідаў Сталіну, што той не падрыхтаваў Савецкага Саюзу да гэтай вайны і вельмі-ж няўмела яе праводзіць. Аднак Хрущчоў ані словам ня піснуў, што крамлёўская алігархія із Сталінам на чале выдатна спрычынілася да гэтай вайны. Больш таго — Хрущчоў нахабна хвальшчае так сьвежыя яшчэ гістарычныя факты.

Як-жа выглядае справа ў запраўданасці?

Летам 1939-га году, калі было ясным, што Гітлер цэлай

ністъгчная партыя хавае кіпцюры самага жорсткага цэнтра-парай імкнецца да вайны, Англія і Францыя выслалі свае місіі ў Москву з мэтай прыцягненія Савецкага Саюзу да антыфашистоўскай кааліцыі. Калі-б бальшавіцкія верхаводы згадзіліся прыступіць да гэтага саюзу — прайдападобна Гітлер не адважыўся-б пачаць вайну, а калі-б навет і пачаў — дык яна ня была-б такой жудаснай і крывавай. Аднак крамлёўскія сатрапы ня былі зацікаўленыя ў захаваныні міру. Таму Варашилаў з даручэніня Сталіна вёў марудныя перамовы з альянтамі, а ў тым-же часе Молатаў цішком дамаўляўся зь Гітлерам. Вынікам гэтых сакрэтных перамоваў быў пакт Рыбэнтроп-Молатаў, падпісаны 23-га жнівеня 1939-га году.

Замест паразумленія зь міралюбнымі, дэмакратычнымі дзяржавамі, бальшавікі дагаварыліся з агрэсывным фашизмам. Тыдзень пазней Гітлер, асьмелены саюзам з бальшавікамі, пачаў вайну. Гэта была праступная змова двух бандытаў. Бальшавіцкая дыктатура верна датрымоўвала саюзу. Калі Гітлер граміў Захад, з Савецкага Саюзу дзень і нач ішлі даўжэныя транспарты ў Нямеччыну. Гэта крамлёўская алігархія, рабуючы сваё напоўгалоднае насельніцтва, слала свайму прыяцелю — Гітлеру прадукты і страцегічную сырavіну.

Забавязаныя не датрымаў Гітлер.

Калі летам 1945-га году ў Нюрнбергу судзілі ваенных праступнікаў, чэсныя людзі ўва ўсім съвеце пыталіся, чаму на лаве вінавайцаў поруч з Рыбэнтропам, Розэнбергам ды іншымі не сядзяць Сталін, Молатаў, Варашилаў і супалка. А па справядлівасці іхнае месца было там. Яны таксама павінны былі несці адказнасць за жудасную бойню, за людабойства.

Сяньня, з тактычных меркаваныяў, Хрушчоў левай рукой выракаеца Сталіна, але правай хвальшуе гістарычныя факты. Вылічваючы праступствы Сталіна ў вадносінах да каміністычнай партыі, Хрушчоў не ўспамінае аб ягоных праступствах перад людзтвам.

Ці часам Хрушчоў не пачуваеца суадказным за гэтыя праступствы? ...

Калі Хрушчоў шчыра праклінае праступствы Сталіна, чаму не ўспамінае, што Сталін адказны за праступную супалку з фашизмам і за прычыны Другой Сусьветнай вайны?

Чаму Хрушчоў не асуджвае пакту Рыбэнтроп-Молатаў? І чаму галоўныя персоны гэней жудаснай трагэдый: Молатаў, Варашылаў, Кагановіч ды іншыя далей займаюць найвышэйшыя становішчы ў крамлёўскай алігархii?

Каб съвет паверыў у камуністычную метамарфозу, Хрушчоў мусіць адказаць на ўсе гэтыя пытаныні...

21.6.56

пс

ХВАЛЬШЫВЫЯ КЛОПАТЫ

26 травеня сёлета ЦК камуністычнае партыі Беларусі й Савет Міністраў апублікавалі цікавую пастанову, якая прапануе прадпрыемствам выпусциць у гэтым годзе звыш пляну на 190 мільёнаў рублёў харчовых і іншых тавараў. Харчовая прамысловасць павінна дадаткова выпусциць 7 мільёнаў скрынак розных кансерваў гародніны, нарыйтаваць 5.380 тонаў квашанае капусты, больш за 6 тысяч тон гуркоў, 2 тысячи 800 тон сувежых яблыкаў, паўтары тысячи тон марынаваных грыбоў і памідораў; вылавіць звыш пляну 2.400 цэнтнераў рыбы, выгадаваць паўмільёна птушак і дзесяць тысяч трусоў.

Хвабрыкам прапанавана выпусциць дадаткова 100 тысяч пар абутку, 21 тысячу металёвых ложкаў, 2 тысячи швейных машынаў і шмат іншых рэчаў. Што ж гаварыць — праграма вялізарная! Аднак уся мудрасць палягае ў tym, што на выраб гэтага ня будзе адпушччана ні прадуктаў, ні сыравіны. Уся праграма павінна быць выкананая коштам непатрэбных адкідаў на прадпрыемствах. Вось і выконвай, як хочаш. А выконваць дзяржаўны плян мусіш: партыя патрабуе.

Усім добра вядома, што ў дзяржаўных магазынах (прыватных-жа няма) рэдка можна дастаць бульбы, капусты, гуркоў, не гаворачы ўжо аб сувежых яблыках і грушах ды іншай садавіне. Яшчэ з восені съціплы ўраджай калгасных гародаў і садоў вывозіцца ў так званыя «пралетарскія цэнтры» — на вялікія будоўлі камунізму...

Пастанова забавязвае замарозіць звыш пляну 1450 тон грыбоў і нарыйтаваць шмат брусыніцаў, журавінаў ды насучыць іншых ягад. А хто-ж і калі будзе зьбіраць гэтыя ягады і грыбы? Поводле новага статуту, калгасынікі муюць выпрацаваць больш за 300 працадзён. Тут ужо не да

грыбоў і ягадаў: давядзеца працаваць у съяты й уночы. А як можна выкананаць фантастычныя пляны дадатковага вырошчванья курса і трусоў на калгасных адкідах? У калгасах ня было й няма ніякіх адкідаў. Хіба-ж можна што-небудзь адкінуць, нічога ня маючы? На калгасных съметні-как няма чым, як кажуць, і мышы ўдавіцца.

Беларусы кажуць: рыба ў рац, але ня ў руцэ. Але-ж выг-лядае, што ў беларускіх рэках і вазёрах і рыба навет звялася, бо ў леташнім годзе, напрыклад, «Галоўрыбпром» БССР недавыканану пляну на 11,2 тысячи цэнтнераў.

Хвабрыкі, у сваю чаргу, ніяк ня здолеюць выпусыціць звыш пляну 100 тысяч пар абуцку, калі ня будзе адпушчана дадаткова скура, падэшвы ды іншыя матарыялы. А як можна выштукаваць зь зялезніх адкідаў 21 тысячу металёвых ложкаў і 2 тысячи швейных машынаў?

Усё гэта прыпамінае байку пра гаспадара й мядзьведзя, якія рэпу на супалку садзлі: гаспадар забіраў сабе карашкі, а мядзьведзю заставаліся вяршкі. Так вось робіць і камуністычная дыктатура ў Беларусі: беларускаму насельніцтву з адкідаў прапануеца выпусыціць абутак, мэблю й рэчы хатняга ўжытку; для харчаванья — пасылья выкананыя пляну, пропануеца налавіць рыбы, нарыйтаваць яблык, грыбоў, памідораў, квашанае капусты ды іншых прадуктаў.

Пастанова ЦК партыі й Вярхоўнага Савету БССР ілжы-вая й крывадушная. Гэтымі нічога ня вартымі тонамі разных прадуктаў камуністычная пропаганда будзе жанглю-ваць аб так званых клопатах партыі пра наш народ ды аб уяўным палепшаньні дабрабыту насельніцтва.

6.7.56

С. Сімановіч

ЗЛАЧЫННАЯ ПРАКТИКА

Бальшавіцкая пропаганда на Беларусі пры кожнай на-годзе ўспамінае аб вялікім «дабрадзеістве», якое быццам прынесла Беларусам бальшавіцкая ўлада. Гэтым дабрадзеіствам зьяўляеца г. зв. «сацыялістычная дзяржаўнасць». Што-ж гэта за птушка, гэтая «сацыялістычная дзяржаўнасць», якую бальшавікі насадзлі нам сілай пасылья зду-шэння нашае сапраўднае нацыянальнае дзяржаўнасці, адноўленае ў 1918 годзе ў форме Беларускае Народнае Рэспублікі?

У вагуль напрынтым значэньні, народ завеца ца дзяржаўным тады, калі ён мае вонкавую палітычную свабоду ды зарганізаваную ўладу, што самастойна кіруе палітычным, эканамічным і культурным жыцьцём унутры краіны. Галоўнай мэтай кожнае дзяржаўнае ўлады мусіць быць служэньне свайму народу: Гэткая ўлада, улічваючы геапалітычнае палажэнье народу, ягоныя нацыянальныя асаблівасці ды эканамічныя магчымасці, павінна імкнуцца да раззвіцця ўсіх галінаў нацыянальнага жыцьця, да стварэння як матарыяльнага дабрабыту, гэтак і духовых вартасцяў, аснованых на нацыянальнай культуры.

У вольным съвеце гэта зьяўляецца самазразумелым прынцыпам, які не падлягае дыскусіі. Ня так у падкамуністычным съвеце. Ня гледзячы на бязупынны крык аб нейкай сацыялістычнай дзяржаўнасці, ці БССР мае хоць адну зь пералічаных прыкметаў сапраўдной дзяржаўнасці? Ніводнае! Горш таго: насаджаная Крамлём ўлада ў Беларусі ня толькі ігнаруе матарыяльныя патрэбы беларускага насељніцтва, але й на загад таго-ж Крамля яна систэматычна нішчыць нацыянальны твар Беларусі.

Вось наглядны прыклад. Кажны ведае, якое значэнне маюць маладыя кадры ў жыцьці дзяржавы. І вось ад 1-га да 20-га жнівеня амаль ува ўсіх вышэйшых навучальных установах БССР будуць адбывацца ўступныя эзамены. На апошній бачыне газеты «Звязда» з 9 чэрвеня зъмешчаны цэлы шэраг абвестак пад агульным загалоўкам «Куды пай-сыці вучыцца». У гэтых абвестках мы не знаходзім нічога беларускага. Зь дзесяці розных навучальных установаў, толькі дзінне вымагаюць на эзаменах беларускую мову. Усе іншыя вымагаюць толькі расейскую. Дый тыя дзінне зь беларускае мовы вымагаюць толькі дыктуюку — не раўнуючы, як у другой клясе пачатковая школы — у той час як з расейскае вымагаецца самастойнае ўкладанье і эзамены зь літаратуры. У чым тут справа? Ня трэба-ж забывацца, што яшчэ ня так даўно на эзаменах у вышэйшыя установы БССР беларуская мова вымагалася прынамся паралельна з расейскай.

Выясняеца гэта проста. Папершае, Беларусь не пабачыць большыні гэтых маладых спецыялістых. Пасыля сканчэння ўспомненых навучальных установаў, яны будуць расцеяныя ў савецкай імперыі па розных новабудоўлях і цалінных землях. Там, зразумела, расейская мова будзе ім

больш патрэбная, як беларуская. Але гэта толькі частковое выясняненьне. Справа ў тым, што калектыўнае кіраўніцтва працягвае далей і навет паглыбляе сталінскую палітыку дэнацыяналізацыі падсавецкіх народаў, намагаючыся прывіць штучнае й недарэчнае паняцьце савецкага народу. Сучасныя дыктатары аблыжна асуджаваюць фізычнае народазабойства, практикаванае пры жыцьці Сталіна, але й ня думаюць адмаўляцца ад **культурнага** народазабойства, якое зьяўляецца таксама злачынствам.

Пераварыўшы паняволенія народы ў савецкім катле, яны хочуць стварыць зь іх прыладу, паслухмянную для апанаўаньня цлага съвету. Гэта, фактычна, прыстасаваньне тэорыі Леніна аб пралетарызацыі да нацыянальнага пытання.

Выканайцам гэтае злачыннае палітыкі на Беларусі зьяўляецца камуністычная адміністрацыя, насаджаная чырвоным Крамлём супраць волі нашага народа. Гэтая адміністрацыя заве сябе дзяржаўнай уладай, але ў сапраўднасці яна зьяўляецца інструментам найбольш жорсткай каляніяльнай палітыкі. Сацыялістычнае дзяржаўнасць — гэта сынонім каляніяльнага паняволенія. Толькі зынішчэнне бальшавізму прынясе Беларусам і іншым паняволеным народам сапраўдную палітычную і сацыяльную свабоду.

13.7.56

Ул. Цвірка

НЕВЯСЁЛАЯ СТАТЫСТЫКА

2-га жнівеня было апублікаванае паведамленыне Цэнтральнай Статыстычнай Управы пры Савеце міністраў СССР аб выкананыні дзяржаўнага пляну разьвіцця народнае гаспадаркі СССР за першы паўгодзіньдзе 1956-га г.

Хаця нармальная, статыстычная справа здача павінны абмежавацца да сухіх лікаў і не павінна там быць месца на панэгірыкі і фантазіі, успомненае паведамленыне густа пераплятаеца пахваламі для партыі і ўраду за іхныя вялізарныя клопаты і турботы аб шчасці савецкіх людзей. Бачна, што самая статыстыка мала пераконвае і захапляе гэтага чалавека, дык трэба яе ўпрыгожваць красачкамі і бліскучымі фінціклюшкамі пропагандовае фразэалёгіі.

У вадрозыненьне ад папярэдніх гадоў, дзе заўсёды падаўваліся мутныя лікі ў працэнтах, якія невядома было ад-

чаго аблівцаць, сёлетняя статыстычная справаздача апэруе канкрэтнымі цыфрамі. Гэта нам дае магчымасць аблічыць, што ў выніку выкананыя паўгадавага пляну атрымаў грамадзянін Савецкага Саюзу. Калі-б навет прыняць гэту статыстыку за праўдзівую, то і так яна ня можа пераканаць савецкага грамадзяніна аб гэнай расхваленай дбаласці партыі і ўраду.

Зъвернемся да канкрэтных лікаў гэнай статыстыкі.

Напрыклад, было выпрадукавана 129 мільёнаў мэтраў ваяўнянае тканіны. Гэта дае каля 60 цэнтывіметраў на душу насельніцтва. Ня шмат лепш і зь льнянай тканінай, якой выпрадукавана ўсяго 189 мільёнаў мэтраў. Зроблена 156 мільёнаў пар абутку. Інакш кажучы менш, чымся пара на душу. А нармальная чалавек мае пару ног... Розных гатункаў бялізны зроблена 216 мільёнаў штук — чуць па аднай штуцы на душу.

Ня лепш зь іншымі матар'яламі і прыладамі штодзёнага ўжытку, а тымбольш блага з прадуктамі харчаванья. Напрыклад, міністэрства прамысловасці мясных і малочных прадуктаў выпусціла 560 тысяч тон гэтай прадукцыі. Калі гэта пералічым на душу насельніцтва, дык выпадае вельмі-ж мізэрная колькасць, бо толькі па 2 кіляграмы 800 грамаў на паўгода. Колькі выпадае на дзень — ня цяжка аблічыць, толькі цяжкай гэтым пад'есці. Каўбасы выпадае на душу толькі 1 кіляграмм 600 грамаў, маргарыны крышку больш як кіляграмм, папярос 54 штукі. Усё гэта на паўгода, або на 182 дні.

Калі мы паразаляем гэту мізэрную вытворчасць тавараў штодзённага ўжытку з прадукцыяй гэтага ўсяго ў вольным съвеце, дзе кожны грамадзянін можа мець усяго, колькі хоча — гэтыя славутыя «клопаты партыі і ўраду аб дабрабыце грамадзтва» набіраюць значэння горкай насымешкі. Хаця грамадзяне Савецкага Саюзу ня маюць змогі парашуноўваць, затое гэтыя недахопы балюча адчуваюць і напэўна адпаведна ацэнваюць гэтыя клопаты антынароднае дыктатуры.

Як выглядае з успомненай статыстычнай справаздачы, найбольш павялічылася вытворчасць звязаная з цяжкай індустрыяй. Так напраклькід моцна ўзрасла прадукцыя рафінаванай медзі, волава, нікелю і таму падобных мэталяў, чесна звязаных з ваеннай вытворчасцю.

Інакш кажучы, коштам далейшага недаяданья грамадз-

тва крамлёўскія сатрапы павялічаюць сваю мілітарную ма-
гутнасць, а свой народ кормяць толькі абяцанкамі.

Затое Хрушчоў, дзеля пропаганды, абяцае Індусам, Бір-
манцам, Афганістанцам ды Эгіпцянам, што ён падзеліца
зь імі «апошнім куском хлеба». Сапраўды апошнім — зра-
баваным ад свайго народу...

Чытаючы гэту сумную, хаця крыкліва размаляваную ста-
тыстыку, ня можна паўстрымацца ад пытання: да якога
часу безадказныя узурпаторы будуць так праступна зъдзе-
вацца над паняволенымі народамі?...

7.8.56

А. Галубіцкі

НЯМА РОЗЫНЦЫ МІЖ СТАЛІНІЗМАМ І ЛЕНІНІЗМАМ

Савецкая пропаганда ўбівае ў галовы сваім грамадзянам,
што 20-ты зъезд камуністычнай партыі Савецкага Саюзу
пачаў новы курс савецкай нутранай і вонкавай палітыкі,
накіраваны быццам на шырокое заспакаенне інтарэсаў
працоўных. Пасля 20-га зъезду няма амаль тыдня, каб г.
зв. «калектыўнае кіраўніцтва» ня выкінула якогася рэве-
ляцыйнага нумару ў сваёй праграме злагаджэння курсу,
направы палажэння працоўных ды ў дэмантрацыі мірнага
сусіданства з Захадам. З гэтае пропаганды выглядае, што
пасля сталінскай зімы зь лютымі маразамі наступіла вес-
невая сонечная адліга.

Выходным пунктам для сянчышняй крамлёўскай адлігі
е́сьць дэтранізацыя Сталіна й асуджэнне культуры ягонае
асобы. На месца адкінутага й асуджанага сталінізму на най-
вышэйшы піедэстал узводзіцца ленінізм, як быццам гэты
апошні быў чымсьці зусім іншым, чымся сталінізм. У залеж-
насці ад гэтага павароту да ленінізму й адбываюцца цяпе-
рашнія зьмены як у нутранай, гэтае і ў вонкавай палітыцы
Савецкага Саюзу.

Але запытайма: ці гэтыя зьмены ўзапраўды істотныя,
каб можна было гаварыць аб новым палітычным курсе?
Бязумоўна, не! Трэба не забывацца, што Сталін быў вер-
ным пасльядоўнікам Леніна й прадаўжальнікам ягонае палі-
тыкі. Сталін абсолютна нічога не адкінуў з наўкі Леніна
і нічога прынцыповага ня ўвёў свайго собскага, што-б пяре-
чыла ленінізму. Розыніца між ленінізмам і сталінізмам па-

лагае вылучна ў мэтадах і тактыцы савецкае палітыкі, але ейныя мэты дослоўна тыя самыя: унутры краіны пабудова сацыялізму і пераход да камунізму, а навонкі — распальванье сусьветнай пралетарскай рэвалюцыі і церазь яе запанаванье над усім съветам. Няма патрэбы даводзіць, колькі гэтыя фантастычныя пляны савецкіх фанатычных правадыроў каштуюць мільёнам працоўных Савецкага Саюзу. Дастаткова прыпомніць такія мерапрыемствы, як індустрыялізацыя, калектывізацыя, паліцыіны тэрор, масавыя чысткі й дэпартыцыі, лягеры прымусоваяе працы, непасільныя збраеньні, фінансаванье ўсяе падрыўное камуністычнае работы на Захадзе, — каб пераканацца, якія цяжары мусіць несыці на сваіх пляcoh працоўныя для ажыццяўленыня ўтопіі крамлёўскае клікі.

Далей нельга таксама забывацца, што і ўспомненая тактычныя розынцы між ленінізмам і сталінізмам былі выкліканыя ня прынцыповымі разыходжаньнямі між абодвумі дыктатарамі, але гістарычнымі ўмовамі й вымаганьнямі часу, у якім яны дзеілі. Гэтак, прыкладам, ленінскі курс НЭП-у, што прыйшоў быў на змену ваеннаму камунізму, і ўзапраўды быў тады дабрадзеіствам для працоўных, быў выкліканы канечнасцю ратаванья бальшавіцкае систэмы. Гэтая систэма, ня будучы яшчэ ўмацаванай і ўсьцяж падміноўваная антыбальшавіцкімі збройнымі паўстаньнямі, трашчэла па ўсіх швох.

Ленінскі НЭП быў такім чынам толькі часовай перадышкай, чаго не тай і сам Ленін. Але калі прыйшлі жорсткія сталінскія часы зь індустрыялізацыяй, калектывізацыяй, раскулачваньнем ды крывавымі чысткамі, дык у савецкага насельніцтва ўзапраўды стварыўся міт аб шчасльлівай эпосе Леніна й ленінізму. Тут ня трэба забывацца, што калі-б Ленін дажыў што найменей да 1930 году, дык напэўна ўласнаручна зылківідаваў-бы нэпаўскую перадышку і рабіў-бы тое самае, што і Сталін. І наадварот, калі-б, прыкладам, Ленін памёр ужо ў часы рэвалюцыі, а савецкай імперыі адразу кіраваў Сталін, дык ён таксама, у сілу тагачасной палітычнай і эканамічнай слабасці савецкай систэмы, быў-бы змушаны пайсьці на часовую перадышку і стварыць той-жэ НЭП або нешта да яго падобнае.

Але сяньняшніх тактычных ходаў Крамля ня толькі нельга ўтасамліваць з НЭП-ам, але навет і прыраўноўваць да яго. Між адным і другім зъявішчам можна толькі шукаць

некаторых падабенстваў што да іхных прычынаў і мэтаў, але ня што да іхнае істоты. НЭП у свой час узапраўды прынёс вялікія палёгкі насељніцтву і высока падняў яго жыцьцёвы стандарт. Нерасейскія народы мелі магчымасць у той час шырока разъвіць сваё нацыянальнае жыцьцё. Тымчасам сяньня, раўналежна зь некаторымі палёгкамі, пры чым мала істотныі і пераважна фікцыйныі, на плечы працоўных кладуцца штораз новыя цяжары, часамі горшыя, чымся прысталінізм.

Гэтак, з адного боку, цяпер скасаваны закон аб забароне зъмяніць месца працы, адмененая кары за г. зв. прагулы, скарочаны на дзіве гадзіны працоўны тыдзень і г. п. Але з другога боку, уведзены новыя цяжары, нясумерна большыя за палёгкі. Гэтак пастановай ЦК і савету міністраў з 9-га сакавіка зъменшаныя прысялібныя дзялянкі калгасьнікаў, павялічаныя выпрацоўкі на працадзень. Новыя цяжары зваліліся ня толькі на калгасьнікаў. Яны не абмінулі й работнікаў. Гэтак работнікі, якія трymаюць прыватную жывёлу, павінны цяпер плаціць за яе вялізарныя падаткі і здаваць мясанарыхтоўкі, чаго раней ня было. Ведама, што прысялібныя дзялянкі калгасьнікаў і трymаныне хатній жывёлы работнікамі — гэта адзіны ратунак ад поўнага голаду, асабліва тым, што маюць вялікія сем'і.

Падобныя прыклады можна падаваць у бесканечнасць. Але і гэтых хопіць, каб пабачыць, што цяперашняя крамлёўская адліга ў ніякім вышадку ня можа быць прыграўноўваная да НЭП-у. Таксама ёсьць бяспрэчным фактам, што асуджэнне сталінізму й паварот да ленінізму ні ў чым сытуацыі не мяняе. Сяньняшняя крамлёўская адліга ёсьць толькі тактычным злагаджэннем курсу, што праяўляецца або ў больш мяккай фразэалёгіі й лёзунгах, або ў дробных і мала істотных уступках, выкліканых войстрымі патрэбамі нутранае й вонкавае палітыкі.

29.8.56

Ст. Станкевіч

ВЕЕ ВЕЦЕР ПОЎНАЧЫ

Беларуская паэзія заўсёды адзначалася сваім нацыянальным зъместам. Паэты давалі ў вершах прыгожыя малюнкі роднага краю: апявалі сіні Нёман, васільковыя палі, саламянія стрэхі, зялёны гай. А цяпер раптам усё зъмянілася.

У беларускай літаратуры павеялі паўночныя вятры. Апошнім часам газэта «Літаратура й Мастацтва», часапіс «Полымя» ды іншыя менскія пэрыядычныя выданні зъмяшчаюць новыя вершы Андрэя Александровіча, Алеся Звонака, Міколы Хведаровіча ды іншых, якія нядаўна вярнуліся з далёкага высланья. Замест паху чабору, замест жытнёвага поля й сьпеву вясёлага жаўрука, у іхнай паэзіі шуміць сібірская тайга, над Бельм морам плачучы чайкі, рухаюцца крыгі лёду. І загалоўкі амаль кожнага вершу гавораць самі за сябе: «Пад небам поўначы далёкай», «Чалавек ідзе на поўнач», «Горад на поўначы», «Паўночнае зязяньне», «Аднойчы ў тундры», «Ангара», «Енісейскія рыбакі» і іншае.

Чужая тэматыка беларускаму народу! Суровы незнаёмы край, «дзе калісь пракладвалі Якуты шляхі далёкі на Адыгалах», незнаёмыя чужыя імёны рэк: Ола, Амалон, Ангара, і чужы бязълюдны пэйзаж: сънежная далеч, паллярная нач, юрты, алені.

Беларускія паэты пішуць пра запаляр'е і сібірскую тайгу. Вее вечер поўначы, круціць сънежная пурга. Аб гэтым пішуць тыя, што адпакутвалі дваццаць год у далёкіх канцэнтрацыйных лягерах. Аб гэтым піша й паэта Андрэй Александровіч — ведамы артадаксальны бальшавік, які некалі пісаў панегірычныя вершы-лісты Сталіну. Ён таксама трапіў пад мятлу Яжова і быў высланы, як «вораг народу». Цяпер Александровіч, пасля адбыцца кары, вярнуўся ў Менск і піша пра мудрае слова Леніна, пра калектыўнае кіраўніцтва, адным словам, трymаецца новае палітыкі. А ці ў гэтым падхалімным трыманыні ён можа быць пэўным?

Хрушчоў на закрытым паседжаныні XX зъезду КПСС сказаў:

«Факты съцвярджаюць, што шмат самаволі было зроблена на загад Сталіна, зусім ня ўлічваліся нормы партыйнае й савецкае законнасці».

З гэтай прычыны, відаць, і паэта Александровіч — сталінскі трубадур пад жорсткія рэпрэсіі і разам зь нявіннымі ахвярамі апынуўся быў на поўначы. Цяпер ён ізноў на бацькаўшчыне. Ізноў ён усхваляе бальшавіцкі рэжым, ад якога сам пацярпеў. Бо й сапраўды: із Сталінам ці безь яго — нічога не зъянілася. Хрушчоўская эксперыменты ня лепшыя, і яны ў гісторыі таксама ня пройдуць бяз съледу. Самаволя Хрушчова, як і сталінская, зъяўля-

ецца народазабойчай, і таму, зразумела, у блізкай будучыні ў нашай літаратуры падзьмуць іншыя вятры — съцюдзёныя вятры з цалінных земляў Казахстану і Ўралу. Сяньня-ж мы бачым, сотні тысяч людзей зь Беларусі пасылаюцца ў парадку «оргнабору» на цаліну і там гібеюць у жудасных умовах працы й жыльля.

Дык нельга і адтуль чакаць вясёлай песьні.

15.7.56

К. Рамановіч

РЭГАБІЛІТАЦЫЯ МЁРТВЫХ

Яшчэ зусім нядайна ў Будапешце адбылося нешта нязвычайнае, мы сказалі-б — нешта трагічнае, калі-б гэтая трагічнасць не насіла яўнай палітычнай інсцэнізацыі. Сапраўды, гісторыя рэвалюцыяў і контррэвалюцыяў яшчэ ніколі ня ведала нечага падобнага.

Цяперашні віцэпрем'ер Вугоршчыны Антолій Апро ад імя ўраду і партыі не зь вялікай, відавочна, прыемнасцяй — прамаўляў над выкапанымі зъямлі нябожчыкамі — ахвярамі сталінскага тэрору ў Вугоршчыне — Райкам і іншымі, у свой час зынішчанымі і закапанымі ў зъямлю з пашанай, зъ якой хаваюць бальшавікі гэтак званых ворагаў народу. Цяпер гэтыя нябожчыкі пахаваныя зноў, на гэты раз ужо зъ вялікай помпай.

«Ніколі ня выпадала нам, гаварыў віцэпрем'ер, больш трагічнага абавязку, як той, які мы выконваем, рэгабілітуючы мёртвых сяброў. Мы вельмі шкадуем, што паверылі ў хлусьню і паклёпы, у выніку якіх яны сталіся пакутнымі ахвярамі.»

Калі-б гэта было сказана ня вуснамі камуністага, калі-б гэта ня было, нарэшце, палітычнай маніфэстацыі, разьлічанай на эфект, сапраўды гэты жудасны камуністычны «рэквіем» мог-бы скалыхнуць да глыбіні чалавече сэрца. Але тут гэта якраз ня так. Нельга ніяк паверыць у «спагаду» чалавека, які сам спрыгніўся да зынішчэння таго-ж Райка і іншых. Нельга паверыць у «спагаду» чалавека, які сам выдумаў тую хлусьню і займаўся паклёпамі. Нельга паверыць сяньня Хрущкову, які таксама, як і вугорскі віцэпрем'ер, займаецца цяпер рэгабілітацыяй мёртвых, якіх ён — няхай сабе і на загад Сталіна — заганяў жывымі на той

съвет. Розных адценьняў хрушчовы загаварылі і паказаліся з сваёй апекай не для таго, каб некага апраўдаць. Яны рэгабілітуюць, каб зноў чыніць злачынствы, рэгабілітуюць, каб гэтая новыя свае злачынствы прыкрываць нібыта справядлівасцяй і «рэвалюцыйнай законнасцяй», замест таго, каб проста зылківідаваць самую аснову, на якой паўстае асуджэнне і непатрэбная пазнейшая «рэгабілітацыя». Замала каяцца ѹ прыкідвацца невінаватай авечкай — па закону самой справядлівасці яны павінны панесці самую суворую адказнасць за мільёны людзей, што загінулі ад хлусыні, ад паклёпаў і тэй-же самай «рэвалюцыйнай законнасці». Не дастаткова такіх сымбалічных жэстаў, як «рэгабілітацыя», каб хоць у невялікай ступені зацерці съляды жудасных злачынстваў, што тварыліся і творацца на працягу ўсёй гісторыі камуністычнага ладу на тэрыторыі, што завецца Савецкім Саюзам. Не, палітычным съпрытызмам нельга задаволіць прыгнечаныя народы Савецкага Саюзу. Ня мёртвых трэба ўваскращаць, а жывых. Гэта яны патрабуюць уваскращэння. Рэгабілітацыя мёртвых ня можа суцішыць болю ў жывых. Труна з рэшткамі Райка ў Вугоршчыне, або для прыкладу, адкапаная труна Чарвякова, няхай-бы сабе і «рэгабілітаваная» і выстаўленая на паказ у Менску, ня змогуць утаймаваць гора паняволеных, у дадзеным выпадку — Вугоршчыны і Беларусі. Мільёны закатаваных і замучаных усёроўна паўстануць прад вачыма жывых. Жывыя толькі лішні раз прыгадаюць і «ваенны камунізм», і «калектывізацыю», і «яжоўшчыну», і «нацдэмайшчыну», і ўсё іншае, што, як вогненны съмерч, пранесціся над жывым целам народу, дашчэнту спустошыўшы ягоную ўсё яшчэ несьмяротную душу. І тыя нешматлікія жывыя, «рэгабілітаваныя» і выпушчаныя на «волю», што сапраўды як-бы ўваскросці зь мёртвых і блукаюць, як цені, па гарадох і вёсках — некалі засуджаныя рабочыя, калгасынікі, інтэлігенты (колькі іх ёсьць!) — толькі съветчакі аб усім зъдзеку, што хаваецца пад зманлівай шыльдай «рэгабілітацыі».

Ды, зрэшты, каго рэгабілітуюць? Трэба зразумець, што рэгабілітуюць і адкопваюць пераважна саміх «ліквідатаў», злачынствы которых нельга загаіць, забыць ці апраўдаць. Жывыя-ж тымчасам ня маюць такога прывілею — рэгабілітацыі і ўваскращэння. Яны толькі ўсё яшчэ мараць, чакаюць збаўлення і сумуюць па, няхай сабе і не такім заможным, як ім абяцаюць камуністычныя правадыры, але

ўсё-такі па магчымым, спакойным і чалавечым жыцьці. Ды толькі цяжка паверъшь ім у добра знаную камуністычную дыялектыку.

17.10.56

М. Сяднёў

ВЕРА І НАДЗЕЯ НА БОГА (Рэлігійная гутарка)

Любыя мае Брэты й Сёстры!

Святое Эвангельле на сяньняшнюю надзелю апавядае нам: «І вось адна жанчына-Хананеянка прыйшла й пачала прасіць Ісуса: Зымлуйся нада мной, Госпадзе, Сыне Давідаў, дачку маю цяжка мучыць нячысты!»

Аднак, Ісус нічога не адказаў на гэта, маўчаў. І дзівіліся ўсе, бо Ён-жа Сам сказаў: «Прасеце й будзе дадзена вам, шукайце й знайдзене, стукаіце і адчыняць вам». Тымчасам тут Ён, як быццам, ня чуе просьбаў, не звяртае на іх увагі. Ужо й сьв. Апосталы пачалі прасіць Яго, каб Ён нешта зрабіў для няшчаснае жанчыны, якая й далей голасна прасіла: «Госпадзе, памажы мне!»

Урэшце Ён прагаварыў: «Ня добра ўзяць хлеб ад дзяцей і кінуць яго сабакам». Чаму Хрыстос сказаў тут гэтае слова: «сабакам»? Таму, што ў той час Юдэі й Рымляне, як культурныя народы, уважалі ўсіх іншых за «барбараў», «сабак», а для Ісуса Хрыста ўсе людзі й народы былі роўнымі, аднолькава добрымі й мілымі. І таму Ён тут хацеў паказаць усім, што такі пагляд хвалашывы й шкодны, бо кожны, па веры сваёй, заслугоўвае на ласку й дапамогу Господа Бога.

І сапраўды, калі няшчасная маці зь цвёрдаю Верою й Надзеяй на Ласку Божую з плачам адказала: «Так, Госпадзе, але й сабакі ядуць крошки, што падаюць із стала гаспадароў іхных, — дык Ісус Хрыстос, глыбока ўсхаўляваны, сказаў ёй: «О, жанчына, вялікая вера твая! Няхай-жа станнеца табе паводле жаданьня твойго, як жадаеш! І паздаравела дачка ейная ў тую-ж часину.

Дарагія мае! Вялікая тут навука для нас. Што спрыяла таму, што просьба гэтае няшчаснае жанчыны была споўненая? Перадусім ейная цвёрдая, нязломная вера ў Дабрату й Усемагутнасць Божую. Падругое, непахісная надзея на ласку й дапамогу Господа. Патрэйцяе — непераможная сіла любові маці.

Маці ахвароўвае ўсё, забываеца на сябе, на сваю гардуню, каб толькі памагчы свайму беднаму дзіцяці. Акрамя таго ў гэтай сваёй любові яна выяўляе і вялікую сілу розуму. Яна кажа Хрысту: «Я не хачу, каб Ты адбіраў у дзяцей Тваіх, накармі спачатку іх, а мне дай толькі тое, што застанешца ад іх, толькі крошку ласкі Твае падаруй мне, бо-ж у Бога для ўсіх хопіць. Бо і мы людзі, дзецы Твае, таму можам спадзявацца на апеку й дапамогу свайго гаспадара — Господа Бога!»

Любыя мае! Калі мы зъвяртаемся да Яго й просім дапамогі, а дапамога гэтая ня прыходзіць хутка, як-бы мы хацелі, гэта зусім ня значыць, што Ён ўсё бачыць і ведае, як і ў тым выпадку з Хананеянкай. Толькі мы павінны ведаць Господа нашага. Павінны ведаць, што Хрыстос, Сын Божы, прымае малітву-просьбу кожнага, і задавальняе яе, калі малітва нашая поўная цьвёрдай, нязломнай веры, непахіснай надзеі і пальмінай любові да Яго. Тады Ён шчодра ўзнагароджвае ласкаю Сваёю кожнага, хто просіць Яго.

Дарагія мае! Асабліва мы, Беларусы, што маем цяжка хворую не дачку, а Маці-Радзіму, павінны добра памятаць пра сяньняшніе эвангельскае слова, у якім дзеіў Сам Хрыстос, Бог наш, каторы быў, ёсьць і вечна будзе Той Сами. Няхай-жа й нашая вера, нашая ўпэўненасць у сілу і Усемагутнасць Божую ды нашая надзея на Ягоную Ласку, Ягонае Міласэрдзе й Дапамогу будуць такімі-ж вялікімі, як і ў тae Хананеянкі! І мы, з прыкладу яе, будзем таксама ўсьцяж прасіць Ласкі Божае бяз кроплі сумлеву. І няхай нашыя просьбы-малітвы будуць такімі самымі гарачымі і бязупыннымі за нашую цяжка хворую Маці Беларусь! А Ён напэўна выслухае просьбы-малітвы нашыя і таксама глыбока ўзрушаны скажа нам: **НЯХАЙ БУДЗЕ ВАМ ПАВОДЛЯ ЖАДАНЬНЯЎ ВАШЫХ.** Амінь.

20.10.56

а. Андрэй

ДЗЬВЕ КАСТРЫЧНІЦКІЯ РЭВАЛЮЦЫ

«Хлеба й свабоды!» — усе лёзунгі, пад якімі бальшавікі здабылі ўладу ў Расеі, зводзіліся да гэтага аднаго: «Хлеба й свабоды!»

Ад таго часу прайшло 39 год. 39 год, падчас якіх бальшавікі пашырылі сваю ўладу спачатку на ўсе народы былое

царскае імпэрыі, бязылітасна душачы нацыянальныя рэвалюцыі, а пасъля — на цэлы шэраг народаў цэнтральнае Эўропы. Лёзунг быў нязъменны: яны ўсьцяж казалі, што яны нясуць — і толькі яны адны здольныя даць — хлеб і свабоду.

Ужо 39 год работнікаў, сялян і інтэлігенцыю зганяюць у калёны, загадваючы ім дэмантраваць іхнью ўдзячнасць рэжыму. З трыванаў ім крычаць аб нябываўных дасягненнях сацыялістычнага ладу, аб шчасылівым і радасным жыцці, аб адданасці народаў, скаваных у камуністычнай імпэрыі.

Але для работнікаў, сялян і інтэлігенцыі, якіх у ўгодкі каstryчніцкае «рэвалюцыі» гоняць перад трывунамі, гэтая 39 год зьяўляюцца сынтонім гвалту, тэрору й бясправ'я, сынтонім подступу й ашуканства. Яны бачаць, што іхныя народы церпяць нячуваны дасюль нацыянальны, сацыяльны й эканамічны прыгнёт. Яны бачаць, што плады іхнае працы йдуць на разбудову ваеннае машыны, якая служыць прыладай для ўтрымання ў прыгнёце іх ды для пашырэння гэтага прыгнёту на цэлы сьвет. Яны бачаць пераду сім адно: яны ня маюць ні хлеба, ні свабоды.

Аднак незамаскаваны прыгнёт ня можа быць вечным. Бальшавікі ведаюць гэта вельмі добра, і таму хапаюцца за штораз новыя мэтады, каб замаскаваць факты й утрымаць сваё панаванье. Вось чаму вучні й памагатыя Сталіна адмовіліся ад свайго настаўніка, сьпіхаючы на яго аднаго супольныя злачынствы; вось чаму яны рэгалітуюць нябожчыкаў, якіх яны самі загналі ў магілу; вось чаму яны абяцаюць палёгкі й дэмакратызацый жывым — абяцаюць ім зноў хлеб і свабоду.

Гэтыя мэтады ўжо больш ня дзеюць. Прыйгнечаныя народы зразумелі: і хлеб і свободу яны атрымаюць тады, калі ня будзе бальшавікоў. Камуністычная імпэрыя пачала трашчэць. Самі работнікі сталі ў авангардзе змагання супраць прыгнёту. У 1953-ім годзе падняліся працоўныя Ўсходній Нямеччыны. Іх здушылі савецкія танкі на загад калектывнага кіраўніцтва. Улетку гэтага году падняліся працоўныя Пазнанія.

І вось пад 39-ыя ўгодкі каstryчніцкае «рэвалюцыі» ў Рэсей наступіла другая — сапраўдная каstryчніцкая рэвалюцыя: увесь народ ВУГОРШЧЫНЫ паўстаў супраць прыгнёту, змагаючыся за сваю нацыянальную незалежнасць,

за права выбіраць самым свой палітычны й сацыяльны лад. У гэтым змаганыні задзіночыліся ўсе работнікі, інтэлігэнцыя, жаўнеры. Вугорскі народ стаўся носьбітам імкненняў да свабоды ўсіх народаў, скаваных камуністычнай дыктатурай.

У той час, калі ў Беларусі і па ўсім Савецкім Саюзе перад трывалымі праходзяць калёны сагнаных дэмантрантаў, адзначаючы 39-ыя ўгодкі каstryчніцкай рэвалюцыі, па ўсёй Вугоршчыне грыміаць стрэлы — гэта стрэлы савецкіх гарматай і танкаў, пасланых здушваць другую каstryчніцкую рэвалюцыю вугорскага народу. Падсавецкіх работнікаў і сялян прымушаюць страліць у сваіх вугорскіх братоў, якія змагаюцца за тое, чаго не дала першая каstryчніцкая рэвалюцыя народам Савецкага Саюзу — за хлеб і свабоду.

Гэтыя стрэлы адбіваюцца рэхам у сэрцах усіх прыгнечаных народаў. Яны маюць нязломную надзею: у канчатковым выніку ідэялі другое — сапраўднае каstryчніцкае рэвалюцыі — прынясуць ім ўсім хлеб і свабоду.

6.11.56

Ул. Цвірка

СІЛА ПРАЎДЫ

Калетыўныя камуністычныя дыктатуры адсьвяткавали 39-ую гадавіну бальшавіцкага перавароту. Гэтая гадавіна, як і 38 папярэдніх, прыйшла пад буры крыклівых лёзунгаў і плякатаў, заклікаў, гістарычных прамоў і, бязумоўна, падрыхтаваных камуністычнымі пропагандыстымі прысягаў і падзякаў «мудраму ленінскаму ЦК КПСС»...

Аднак, з другога боку, 39-ая гадавіна каstryчніцкага перавароту й вельмі-ж адрознілася ад сваіх каstryчніцкіх папярэдніц: яна съвяткалася на фоне страшных руінаў, пажараў, сълёз і тысячаў загубленых жыхароў у ВУГОРШЧЫНЕ — на фоне сапраўднае нацыянальна-вызвольнае каstryчніцкае рэвалюцыі вугорскага народу і ейнага барбарскага здушэння савецкай авіяцыі, танкамі і гарматамі.

Аблітая съязьмі й утопленая ў крыве свабода вугорскага народу ня перашкодзіла, аднак, камуністычным валадаром шматнаціянальнага Савецкага Саюзу бессаромнага гаварыць аб вялікай дружбе СССР з гэтак званымі сацыялістычнымі краінамі, гаварыць і запаўняць сваю прэсу артыкуламі і дэкларацыямі аб умацаваныні і кансалідацыі сілаў «сацыя-

лістычнага лягеру» ды заяўляць, што «савецкі народ з гордасцю азіраеца на шлях, пройдзены ім пад съязгам ленізму, і ўпэўнена глядзіць на сваю будучыню»...

Зъ якім нячуваным цынізмам гучыць пасъля савецкай інтэрвенцыі ў ВУГОРШЧЫНЕ дэкларацыя савецкага ўраду з 30-га кастрычніка гэтага году, у якой камуністычныя валадары заявілі, што «краіны вялікага супрацоўніцтва нацыяў могуць і мусіць будаваць свае ўзаемадачыненны толькі на прынцыпах поўнага раўнапраўя, пашаны тэрытарыяльнай суцэльнасці, дэяржаўнай незалежнасці й сувэрэннасці, няўмешванья аднаго ў нутраныя справы другога».

Толькі камуністыя, людзі ленінска-сталінскага тыпу, гледзячы на ёсё, як кажуць яны, «вачыма Леніна ды зь ленінскіх пазыцый», здольныя дайсьці да няўяўнай вяршыні цынізму і скаціцца да нізіны вераломства.

Гляньяма-ж мы, вачыма Беларусаў ды з нацыянальных беларускіх пазыцый на палітыку й практыку блізу саракагадовага бальшавіцка-камуністычнага дзеяння й гаспадаранья пад съязгам марксіцка-ленінскай тэорыі прыгнёту і рабунку жыцця й духу.

39 год таму бальшавіцкія змоўнікі, або «крапля ў моры», як называў сваю партыю сам Ленін, выкарыстаўшы стомленасць пасъля вайны, ашукалі пільнасць нацыянальна-рэвалюцыйных імкненняў народаў расейскага імперыі. Аслабіўшы сілу іхнага супраціву правакацыйнымі лёзунгамі накісталт «самавызначэнне аж да аддзялення», гэтыя бальшавіцкія контррэвалюцыянэры пасъля лютайскай рэвалюцыі пачалі падбіваць адну за другой маладыя рэспублікі.

Усё, што сталася пазней, ведама ня толькі народам Савецкага Саюзу, але й усяму вольнаму дэмакратычнаму сусвету: поўнае зынішчэнне нацыянальных урадаў і пад ціскам брутальнай сілы прымусовае стварэнне сапраўднае турмы народаў — СССР, і будова на крывіі касцёх антынароднага ленінска-сталінскага сацыялізму.

Падбітыя й заваяваныя савецкім камунізмам народы Усходніяе ЭУРОПЫ, недастаткова навучаныя горкай долій шматнацыянальнага насельніцтва Савецкага Саюзу, ня зь першых дзён пайшлі на супраціў савецкаму камунізму. Аднак, навучаныя пазней собскім дасьветчаньнем, яны пачалі супраціў. Прыкладам гэтага з'явіліся паўстаны ў усходнім БЭРЛІНЕ, у ПАЗНАНІ, падзеі ў ПОЛЬШЧЫ й — нарэшце

— паўстаньне і нацыянальна-вызвольная кастрычніцкая рэвалюцыя ў свабодалюбнай ВУГОРШЧЫНЕ.

Бугорскія масы напэўна здабылі-б свабоду, каб ня было інтэрвэнцыі з боку савецкай арміі.

Разбураныя савецкімі танкамі й гарматамі гарады ВУГОРШЧЫНЫ, тысячи трупаў закатаваных, расстрэленых — гэта найвялікшы помнік гневу й нянявісьці да камуністычнае тыраніі, гэта — найвялікшы помнік змаганью за найвышэйшы ідэял чалавечтва, імя якому — свабода!

Бугорцы пераможаныя фізыгчна, але ня духова. Рэха вугорскай рэвалюцыі пракацілася па ўсім сьвеце і заклікае народы съвету да рагушага змаганьня з сусьеветнай небясьпекай — камунізмам!

Камуністычнае маска савецкай міралюбнасьці, гуманізму й свабоды — сарваная. Перад нашымі вачыма выступіў аголены твар нізка-вераломнага й глыбока-рэакцыйнага савецка-балшавіцкага камунізму.

Праўда, як і імкненіне да свабоды, — найвялікшая рухаючая сіла народаў! Праўда — непераможная і няўміручая! Яна выходзіць сяньня з-пад жалобных съязгоў разьбітай ВУГОРШЧЫНЫ і з асаблівой сілай напаўняе вялікім гневам сэрцы і вольных і паняволеных камунізмам народаў і абяцае съвету свабоду.

10.11.56

Ул. Дудзіцкі

З ЪМЕСТ

1. Прадмова	3
2. Да суродзічаў на Бацькаўшчыне	5
3. пс: Кірунак сэрца	7
4. Я. Менскі: Пясьнір змаганьня і хараства	8
5. Я. Ліманоўскі: Ахвяра сталінскай тыраніі	11
6. Ст. Станкевіч: Суд над бальшавіцкім злачынствамі	14
7. С. Сімановіч: Куды перасяляюць Беларусаў	15
8. Б. Вербіч: Нядоля савецкага дзіцяці	18
9. Р. Ш.: Беларусь і Украіна ў Арганізацыі Аб'еднаных Нацыяў	20
10. Язэп Паўстаніч і В. Васілевіч: Антыбальшавізм — наша нацыянальная традыцыя	22
11. М. Караткевіч: Язэп Пушча	25
12. М. Караткевіч: Як бальшавікі разбураў съяўтыні ў Менску	28
13. Я. Запруднік: Ратунак ад цаліны толькі на Бацькаўшчыне	30
14. пс: Пасылья выбараў бязь зъменаў	32
15. Б. Зязюля: Міжнародны жаночы дзень	34
16. Я. Даўгінскі: Што такое зялезнай заслона	36
17. М. Караткевіч: «Узвышша»	38
18. Я. Запруднік: «На цябе, наша моладзь, надзея	41
19. А. Галубіцкі: Ня могуць выкараніць «буржуазных нацыяналістых»	42
20. Я. Запруднік: Бальшавікі і беларуская мова	44
21. Я. Запруднік: Пад прыкрыцьцём цаліннае рамантыкі	47
22. Я. Запруднік: Нястача працоўных рук і веснавая апатыя	49
23. С. Сімановіч: Кукурузная гарачка	50
24. С. Сімановіч: Чаму пустуюць асушеная землі	52
25. Я. Запруднік: Камуністычныя цемніяры і народная асьвета	54
26. Архіп Папліска: Рэвізор у калгасе (Гум. образок)	56
27. пс: «Ня чуваць голасу агітатара»	59
28. Ст. Станкевіч: Першы бой эміграцыя выйграва	61
29. Я. Запруднік: Што даў «каstryчнік» бел. народу	63
30. Я. Запруднік: Праўда аб каstryчніцкім перавароце на Беларусі	65
31. Архіп Папліска: Ня ў службу, а ў дружбу або сяброўская парада тав Хрущчову (Фэльетон)	67
32. Ул. Цвірка: Каб жыла Бацькаўшчына (Да 35-ай гадавіны Слуцкага Паўстання). Мантаж	70

33. С. Сімановіч: «Перамогі»	трыццацітысячнікаў у	
калгасах		72
34. В. Васілевіч: Першы Ўсебеларускі Кангрэс		74
35. Ул. Дудзіцкі: Тайніцы Съляпянскага лесу		76
36. пс: Шукаюць наўных		79
37. пс: Пашто даганяць		81
38. К. Рамановіч: Усевалад Ігнатоўскі		83
39. С. Сімановіч Крывадушная пастанова		85
40. А. Галубіцкі: Няўдачы камуністых у Беларусі		86
41. Я. Запруднік: «Не пакідайце мовы нашай беларус- кай, каб ня ўмерлі»		88
42. Я. Запруднік: На шляху да незалежнасці		90
43. Ул. Цывірка: Ён прыдзе, гэты дзень (Літаратурна- мастацкі мантаж)		91
44. Ул. Цывірка: »Новое Время» хвалюеца		93
45. пс: Прычыны абыякавасці		95
46. Я. Запруднік: Савецкая гістарыяграфія пры новай «генэральнаі лініі»		97
47. Ст. Станкевіч: Беларуская літаратура ў вольным свяце		99
48. С. Сімановіч: Наступ на калгасынікаў прадаўжа- еца		101
49. Ул. Дудзіцкі: Новая савецкая правакацыя		103
50. Г. Няміга: Сумныя юбілеі		105
51. Г. Няміга: Дваццацігодзьдзе «передавое соц্যялі- стычнае навукі ў БССР»		107
52. пс: Казлоў аб дэмакратыі		110
53. Ул. Дудзіцкі: Ні верыць ні спадзявацца		111
54. Ул. Дудзіцкі: Лыжка мёду й бочка савец. дзёгцю		114
55. пс: Трагэдый Беларусаў		116
56. Ст. Станкевіч: Схвальшаваны Купала		118
57. Я. Запруднік: Аб т. зв. бальшавіцкай «дэцэнтралі- зацыі»		121
58. А. Галубіцкі: Лікі й рэчаіснасць		123
59. пс: 15 год		124
60. С. Сімановіч: Хвальшывыя клопаты		126
61. Ул. Цывірка: Злачынная практыка		127
62. А. Галубіцкі: Невясёлая статыстыка		129
63. Ст. Станкевіч: Няма розніцы між сталінізмам і ленінізмам		131
64. К. Рамановіч: Вее вецер поўначы		133
65. М. Сяднёў: Рэгабілітацыя мёртвых		135
66. а. Андрэй: Вера й Надзея ў Бога		137
67. Ул. Цывірка: Дзіве каstryчніцкая рэвалюцыя		138
68. Ул. Дудзіцкі: Сіла праўды		140